



పూర్వం ఖడ్గపర్వ. జీవదత్తుడు అనే క్షత్రియునిపేరు దివ్యుడు దేవాటన చేస్తూ, ఒక రాత్రివేళ శూరపురసగర ప్రాంతాన గల అరణ్యం చేరారు. ఆ రాత్రి నిద్రించేందుకు అనువైన చోటు కోసం వెతుకుతూండగా, అప్పట్లో వాళ్ళకు అల్లంశూరారంలో మినుకు మినుకుమంటూ చిన్న వెలుగు కనిపించింది. ఆ వెలుగు కనిపించే చోట ఎవరో మనుషులున్నారన్న సంగతి తెలియగానే, వాళ్ళవల్ల పుంటారన్న సంగతయం వాళ్ళిద్దరికీ కలిగింది. అక్కడ ఏ కట్టెలు కొట్టవాడో నివసిస్తూండటమైనా, అలాకాక ఏ బందిపోటు దొంగలో, మంత్రతంత్ర విద్యలు నేర్చిన దుష్టసాంత్రికులో వుండవచ్చు.

ఇద్దరికీ ఒకే విధమైన సంతయం కలగటంతో, ఆ యువకులిద్దరూ కొంచెం సేపు ఆ వెలుగు కోసం యాస్తూ మౌనంగా పూరుకువ్చారు. తరవాత జీవదత్తుడు ఏదో చెప్పబోయేంతలో, ఖడ్గపర్వ ముందుకు అడుగు వేయబోయాడు. జీవదత్తుడు అతడి భుజం పట్టుకుని అని, "ఏమి చెయ్యబోతున్నావ్? అక్కడికి వెళదామంటావా? కావాలంటే యిక్కడ ఏ చెట్టు కిందనైనా స్థలం శుభ్ర పరుచుకుని, సుఖంగా తెల్లవారూ నిద్ర పోవచ్చు," అన్నాడు.

"హాయిగా రాత్రి వెళ్ళబుచ్చటానికి ఇల్లేదో కనిపిస్తూండగా, చెట్లకింద పడుకునే అపస్తంబ ఎందుకు? అక్కడ పున్నవాళ్ళు అహ్వనించినా, లేక ఎదురు తిరిగినా మన



కొచ్చే నష్టం ఏమీలేదు. అహ్వానంపై మిత్రుల్లా ఇంట ప్రవేశిస్తాం, ఎదురు తిరిగితే తరిమి కొట్టి ఇల్లాక్రమిస్తాం." అన్నాడు ఖడ్గవర్మ. దైర్య సాహసాల్లో, బల పరాక్రమాల్లో అతడైతే క్రియాయువకులూ సమతాత్వం, పాతే ఖడ్గవర్మది వెగిరపాటు తత్వం, జీవ దత్తుదిది శాంతస్వభావం.

యౌవకులిద్దరూ నిశ్చలంగా నడుస్తూ పోయి ఆ వెలుగు వస్తున్న చోటుచేరారు. అక్కడ వారి కొక చిన్న పూరి ఇల్లు కనిపించింది. ఆ ఇంటి కిటికీ లోంచి దీపపు కాంతి బయటికి వస్తున్నది. జీవదత్తుడు ఇంటి తలుపు దగ్గరకు పోయి మెల్లిగా తోసి

చూశాడు. దానికి లోపల గదివేసి వున్నది. ఈ లోపల ఖడ్గవర్మ కిటికీ దగ్గరకు పోయి లోపలికి తొంగి చూశాడు. లోపల వృద్ధుడొకడు నిద్రపోతున్నాడు.

ఖడ్గవర్మ, జీవదత్తుడి దగ్గరకు తిరిగి వచ్చి చిన్న గాంతుతో, "లోపల వృద్ధుడెవరో నిద్రపోతున్నాడు. రాత్రి యింకా రెండు జాములైనా శాందే, తలుపు దిగించుకుని ముఖంగా నిద్రపోయే యిత డెవరై వుంటాడు?" అన్నాడు.

"వరుల కెవరికీ హని చేయనివాడూ, పగంల్లా కష్టపడి పనిచేసేవాడూ అయి వుంటాడు. సందేహం లేదు. నీ కత్తినిక ఒరలో పెట్టు; తలుపు తడవామా?" అన్నాడు జీవదత్తుడు.

"అంతకాక మరిచేయగలిగిందేమింది!" అంటూ ఖడ్గవర్మ గట్టిగా తలుపు తట్టాడు.

ఆ ద్వారా లోపల నిద్రిస్తున్న వృద్ధుడు మెల్కుని తలుపు తెరిచాడు. ఖడ్గవర్మా, జీవదత్తుడూ అతడికి సమస్కరించారు. "అయ్యా, మేం బాటసారులం. ఈ రాత్రికి యిక్కడ పడుకునేందుకు అనుమతిస్తారా?" అని అడిగాడు, జీవదత్తుడు.

వృద్ధుడు సవ్యతూ యిద్దర్నీ లోపలికి అహ్వానించె. "ఈ రాత్రే కాదు, మరిన్ని

రాత్రులైనా మీ రిక్కడ నిద్రించవద్దు. కాని మిమ్మల్ని చూడబోతే కలయింది బిడ్డల్లా వున్నారు. పడుకునేందుకు నా దగ్గర గొంగళి ఉన్న మరేం లేదు," అన్నాడు.

"ఆ గొంగళి యివ్వండి. మేం కూడా ప్రయాణాల్లో చెట్లు కిందా, కొండకోనల్లో కబళి కలల మీదా పడుకుని నిద్రపోయిన రోజులున్నవి," అన్నారు జీవదత్తుడు.

వృద్ధుడు వాళ్ళకు చెరొక గొంగళి యిచ్చాడు. వాళ్ళు వాటిని నెల మీద పడుకుని పడుకోబోయేంతలో అతడు, "ఇంత చిన్న పయనులో దేశాటనకు ఎందుకు బయలుదేరారు? ఇందులో మీరెవరిన ప్రయోజనం ఏమిటి? కిర్రా? దసమా?" అని అడిగాడు.

"ఆ రెండూ ఒకదానొకటి అంటి పెట్టుకుని వుంటవి. అందులో ఏ ఒకటి లభించినా, రెండవది సమకూరినట్టే. అన్నీ ఈల్లో సుఖంగా జీవించే తెరువు లేక, దేశాటన ప్రారంభించాం. మా కత్తి సామర్థ్యాలు, ఈ ప్రాంతపు విలిక ఆయిన పద్మ సేనమహారాజు దగ్గర ప్రదర్శించాలని, పద్మ పురం పోతున్నాం," అన్నాడు జీవదత్తుడు.

వృద్ధుడు దా మాటలకు సంతోషిస్తున్న వాడిలా నవ్వి, "నేను ఆ మహారాజుగారి



పశువుల కావరని, ఆయన శివు, ఈ ప్రాంతాలకు వెళ్తాడ వస్తున్నారు. మీ మీ కత్తి సామర్థ్యాలను చూపేందుకు చాలా అనుకూలంగా వుంటుంది. కాని....." అంటూ జీవదత్తుణ్ణి సఖిఖ పర్యంతం ఒకసారి పరీక్షగా చూసి, "నిమిత్తుడు ఖడ్గధారి. మవ్వే చేత దండం పట్టుకుని, తల మీద కుఖతో క్షత్రియ లక్షణాలు లోపించినట్టు కనబడుతున్నావు. ఆ కొయ్యదండంతో మహారాజు ముందు మవ్వే విరోధిత కార్యాలు చేయగలవు?" అని అడిగాడు.

ఆ ప్రశ్నకు జీవదత్తుడు బావా బేమి యివ్వకుండా కొంచెంగా తల వక్కుకు తిప్పు



కున్నాడు. ఆ క్షణం వరకూ మౌనంగా వుండి ఆ సంభాషణ అంతా వింటున్న భర్తవర్మ, "తాతా! నా మిత్రుడి బలకొద్దాలను శరణిం చేకు. అతడు ముద్దబలంలోనూ, దేహబలం లోనూ కూడా నా కన్న మిన్న. అతడి వేషంలో క్షత్రియయువకుడి లక్షణాలు లోపించడానికి వేరే కారణం వున్నది," అని చెప్పాడు.

"అది తెలియనందువల్ల, ఏదో ప్రశ్నిం చాను, ఏమీ అనుకోకండి. యువరాణి పద్మావతి సంగతి నే చెప్పటం ఎందుకు? మీకే తెలుస్తుంది. సరే, మీకు తినడానికి పెట్టిండుకు యిప్పుడు రొట్టెముక్క కూడా



లేదు....కాని, కావలసినన్ని పండ్లూ ఫలాల్లా వున్నవి." అని వృద్ధుడు గదిలో ఒక మూల నున్న పెద్ద బుట్టలో నుంచి కొన్ని పళ్ళు తెచ్చి చారి ముందుంచాడు.

అర్థ, జీవదత్తులు వృద్ధుడికి తమ కృత జ్ఞత చెప్పకుని, ఆ ఫలాలు తుజించి గొంగళ్ళ మీద పడుకుని తెల్లవారు జాము వరకూ సుఖంగా నిద్రపోయారు. తూర్పు తెల్లవవుతూండగా వృద్ధుడు లేచాడు. అత డితోపాటు వాళ్ళిద్దరు కూడా లేచి కాల కృత్యాలు తీర్చుకుని, దావుల నున్న కొల నులో స్నానం చేసి, దుస్తులు ధరించి, వృద్ధుడు పెట్టిన రొట్టెలు తిన్నారు.

ఒకటి రెండు వారల పొద్దెక్కినరికి దూరంగా అరణ్యంలో కలకలం బయలు దేరింది. వృద్ధుడు ఆ కలకలం వస్తున్న వైపుకు వెయి చూచి, "అయగో, మహారాజా గారు వేటకు వెళుతున్నారు. ఆ య న వేటాడటోయే ప్రాంతాన సంహారకూ, పులు లకూ కొదవలేదు. ఇది మీకు మంచి అవ కాశం. ఇక, నా పని మీద నెను పోతు న్నాను," అన్నాడు.

భాగ్య, జీవదత్తులు వెంటనే కదిలి పద్మ సేనమహారాజు వరివారం వెనకగా బయలు దేరారు. మహారాజా, మంత్రి, మరెవరూ



రాజోద్భోగులూ గుర్రాల మీద వున్నారు. అయిన థటల్లో కొందరు విల్లంబులూ, మరికొందరు ఈటెలూ ధరించి వున్నారు. మిట్టమధ్యాహ్నం వేళకుకొంచెం ముందుగా, అంతా ఒక కీకారణ్ణం ప్రాంతం చేరారు.

రాజు గుర్రం మీద వుండి తనకు కనిపించిన వులులనూ, అడవి వందులనూ తరిమి తన వెతిలో వున్న ఈటెతో కొట్ట పోగాడు. ఒకసారి ఎదైనా పులి గర్జిస్తూ ఎదురు తిరిగినప్పుడు అయిన ఎక్కి వున్న గుర్రం బెదిరి పక్కకు పరిగెత్తేది. అలాంటి సమయాల్లో, మంత్రి సోమదేవుడు గాని, అయిన వెన్నుంటి వున్న రాజోద్భోగుల్లో

ఎవరో ఒకరు గాని బాణం కొట్టి దాన్ని వధించేవాళ్ళు.

ఖడ్గవర్మ, జీవదత్తుడూ రాజపరివారంలో కలిసి, పారిపోయే వులులనూ, సంహరించేవాడూ కదోయే వారిని మాత్రమే వెటార సాగారు. ఖడ్గవర్మ అపకాశం చిక్కినప్పుడు వులులా సంహరించేనక కాళ్ళను తన ఎడమచేత్తో పట్టుకుని, కుడిచేత నున్న కత్తితో వారి తలలు నరికేవాడు. జీవదత్తుడు తన మీదికి దూకబోయే శ్రూరమ్ముగాలను చేత నున్న దండంతో గట్టిగా మోచి చంపేవాడు.





ఈ ఇద్దరు అపరిచిత యువకుల ధైర్య సాహసాలూ, నైపుణ్యం రాజుగారి పరివారంలో చాలామందిని ఆశ్చర్యపరిచినై. కాని, వెట ఉత్సాహంలో ఎవరూ యీ సంగతి రాజుకు చెప్పలేదు. అందరికన్న ముందు పద్మ సేనమహారాజూ, కొంచెం వెనక్కు మంత్రి సోమదేవుడూ గుర్రాలను దూకిస్తూ ముందు పోతున్నారు. వారికి పాత్రుగా ఒక గుఱురు పాదలోంచి సింహగర్జన విని పించింది. సింహం పాద నుంచి బయట పడుతుందన్న నమ్మకంతో రాజూ, మంత్రి ఈటెలను ఎత్తిపట్టుకుని సిద్ధంగా వున్నారు. కాని, వారనుకున్నట్లు ఆ పాదలోంచి ఒక



సింహం కాక, రెండు సింహాలు ఒకేసారి వాళ్ళ గుర్రాల మీదికి అంఘించినై.

పద్మ సేనరాజూ, సోమదేవుడూ ఈటెలను సింహాల కేసి చినికే లోపల గుర్రాలు దిదిరి, వెనక్కు తిరగబోయి ఒకదాన్నెకటి ఢి కొట్టుకున్నై. రాజూ, మంత్రి పట్టు తప్పి వారి మీది నుంచి కిందికి పడి పోయారు. సింహాలు నేళ్ళు తెరిచి వాళ్ళ మీదికి దూకేంతలో వెనక్కు నుంచి అడ్డవర్కూ, జీవదత్తుడూ భయంకరంగా అరుస్తూ ముందు కురికి, వారి వెనకకాళ్ళను పట్టు కుని చేత నున్న అయుధాలతో వారి తలల మీద గట్టిగా కొట్టారు. సింహాలు రెండూ నేల మీద పడి గిలగిల తన్నుకోసాగినై.

పద్మ సేనరాజూ, మంత్రి అంత సాహసంతో సింహాల నెదుర్కున్న అడ్డ, జీవదత్తుల కేసి అనందాశ్చర్యాలతో చూశారు. పరివారం అంతా వాళ్ళ చుట్టూ మూగారు.

పద్మ సేనమహారాజూ యువకు లిద్దర్ని ఉద్దేశించి, "మీ ధైర్యసాహసాలే కాక, సింహాలను చంపటంలో మీరు కనబరిచిన నైపుణ్యం కూడా నన్నెంతగానో ఆనంద పరుస్తున్నది. నా రాజ్యంలో యింత గొప్ప వీరు బున్నారన్న సంగతి, ఈ నాటివరకూ నాకు తెలియదు," అన్నారు.



మంత్రి సోమదేవుడు రాజుతో సంప్ర
తించి, ఖడ్గ, జీవదత్తుల పేర్లు అడిగి తెలుసు
కుని, వాళ్ళను సగరానికి అప్పానించాడు.
ఒక గంట కాలం అందరూ చెట్లనీడల్లో
విశ్రాంతి తీసుకుని, భోజనాలు ముగించిన
తరువాత, తిరిగి సగరానికి బయలుదేరారు.

సగరద్వారం దాటి రాజు తన పరివా
రంతో తన భవనాన్ని సమీపించేంతలో,
రాజవీధిలో నుంచి జనం ఎక్కసున్న
సందుగొందులకు పారిపోతూండటం అతడి
దృష్టిని ఆకర్షించింది. ఏదో శత్రుసైన్యం
సగరంలోకి జొరబడిందేమో అని కూడా
ఒక క్షణంపెళ్ళి అనుమానించాడు, రాజు, కాని

అంతలో కొందరు యువకులు పరిగెత్తుకు
వస్తూ, "దారి తొలగండి! పట్టపుటేనుగు
కట్టు తెంచుకుని విధిన పడింది. మావటిని
చంపి, అత్తవడిన వారినందరినీ తొక్కుతూ,
తొందంతో ఎసిరికొడుతూ యిట వస్తున్నది."
అంటూ అరిచారు.

ఆ హెచ్చరిక వింటూనే ఖడ్గ, జీవ
దత్తులు రాజవీధివారం నుంచి ముందుకు
వచ్చారు. ఏనుగు ఎటు నుంచి వస్తున్నదా
అని వాళ్ళు పరికించి చూసేంతలో, ఐరా
వతంలా వున్న పట్టపుటేనుగు కోరల నుంచి
కారుతున్న రక్తంతో, తొందాన్ని అటూ
యిటూ వేగంగా తిప్పుతూ, పెద్దగా ఘోరక





రిస్తూ చారి కేసి పరిగెత్తుకు రాసాగింది. రాజూ, అతడి పరివారం ఏది అందుకు పోయి కత్తులూ, బాబాలతో దాన్ని ఎదుర్కునేందుకు సిద్ధం కాసాగారు.

ఖడ్గవర్మ జీవదత్తుణ్ణి హెచ్చరించి కత్తి దూసి, వెగంగా తనను సమీపిస్తున్న మదపు పినుగు కేసి మెరుపులా దూకి, దాని కాళ్ళ నెందుగా పోయి, చటుక్కున దాని తోక పట్టుకుని కత్తితో వెనకకాళ్ళలో ఒకదాని మీద బలంగా కొట్టాడు. అదే సమయంలో జీవదత్తుడు ఏనుగు తొండం పట్టుకుని, ఒక్క చూపున దాని కుంభస్థలం మీదికి ఎగిరిపోయి, దండంతో దాని తల మీద గట్టిగా మోదాడు.

ఏనుగు భయంకరంగా ఒక్కసారి ఘంక రించి ఖడ్గవర్మను తొండంతో వదిలి పట్టు కునేందుకు వెనుదిరగ బోయింది. కాని అంతలో అతడు దాని తొండప కాలును కూడా కత్తితో నరికారు. అదే సమయంలో

జీవదత్తుడు దాని తల మీద మరోసారి బలంగా దండంతో కొట్టాడు. ఏనుగు వెనక కాళ్ళు తెగటంత వెనక్కు విరుచుకు పడ బోయి, తల మీద బరువుగా తగిలిన దెబ్బకు ముందుకు ఒరిగి—చివరకు పట్టు తప్పి వక్కకు వదిలిపోయింది.

మరుక్షణాన రాజప్రాసాదం మీది నుంచి హర్షధ్వనాలు వినిపించినై. ఖడ్గ, జీవ దత్తులు తలదెత్తి చూశారు. రాజకుమారి పద్మావతి తన చెలికత్తెలతో కలిసి చాళ్ళిద్దరి మీదా పూలుబల్లించి, ఆ దృశ్యం చూసిన పద్మసేనమహారాజు సంతోషంతో, "కుమారికి యిన్నాళ్ళకు తనకు నచ్చిన మహా వీరుడు కనిపించాడు!" అన్నాడు.

"మహారాజా, వీరు దొంగదొంగలు, యిద్దరు! యువరాణికి యీ ఇద్దరిలో ఎవరు నచ్చినట్లు? మీరు ఏకాంతంగా మాట్లాడి చూడండి," అన్నాడు మంత్రి సోమదేవుడు.

—(ఇంకావుంది)





కాశీదర్శనము

2

[ఇద్దరూ, జీవదత్తుడు అనే క్రియాయువకు రిద్దరు, వద్దవురాన్ని పొలింపే వద్దసేన మహారాజును అరణ్యంలో కలుసుకున్నారు. పాయంకాలానికి అందరూ నగరానికి చేరారు. ఆ సమయంలో రాజవీధిని అల్లకల్లోలపరుస్తున్న వట్టపులేమగును ఇద్దరూ, జీవదత్తులు సంహరించాడు. రాజకుమారి వద్దావతి వాళ్ళమీద పూలు జల్లించి, శరవాశ—]

మంత్రి సామదేవుడి సలహా వద్దసేన మహారాజుకు చాలా యుక్తియుక్తంగా వున్నట్లు కనిపించింది. యువరాణి వద్దావతి ఎంతో కాలంగా, మహావీరుడైనవాణ్ణి తప్ప, మరొకడిని వివాహ మాడనని పంతంపట్టి కూర్చున్నది. ఆమెను వివాహ మాడదలచి ఎందరో రాజకుమారులు వచ్చారు. కాని, వద్దావతి వారందరినీ ఏదో వంక చెప్పి తిరస్కరించింది. వాళ్ళల్లో అందడందాలూ, తెలివి

తేటలే తప్ప. నిజమైన వీరుడి కుండవలసిన లక్షణాలు ఏ మాత్రమూ లేవని ఆమె తండ్రితో అన్నది.

వద్దసేనమహారాజుకు, ఇద్దరూ, జీవదత్తుడూ మహావీరుల్లా కనిపించారు. వాళ్ళు అరణ్యంలో భయంకరమైన సింహాలనూ, పులులనూ వేటాడిన తీరు, అపూర్వమైనది! ఏవో పాతకాలపు కథల్లో తప్ప, ఎవరూ ఆ క్రూరమృగాలను ముఖాముఖి ఎదు

'చందమామ'



కొన్ని ఆలా సంపాదించటం తాను వినలేదు, చూడలేదు.

సోమదేవుడి అజ్ఞ ప్రకారం ఖడ్గవర్మ, జీవదత్తులకు రాజగారి అతిథి గృహంలో ఎదిది ఏర్పాటు చేయబడింది. రాజు తన కుమార్తెను పిలిచి, హరిద్వరూ ఆరణ్యంలో చేసిన సాహస కృత్యాల సంగతి చెప్పి, "అమ్మా, ఏనుగును చంపగానే వాళ్ళ మీద సుహృద్, నీ చెలికత్తెలూ పూలు జల్లటం నేను చూశాను. వాళ్ళల్లో ఎవరినైనా నీవు వరించావా?" అని అడిగాడు.

ఆ ప్రశ్నకు వద్మావతి చిరునవ్వు నవ్వి, "నాన్నా, నీ మాటలు నాకు వింతగా వున్నవి.

పట్టుపు టెనుగును చూసి రాజవిధిలో వున్న జను లందరూ బెదిరి పొరిపోయిన మాట నిజమే. నీ వెంట పచ్చిన ఆ యువకు లిద్దరూ దాన్ని ధైర్యంగా ఎదుర్కొని చంపి, సగర ప్రజల ప్రాణాలు కాపాడిన మాట నిజమే. అయినా, అంతమాత్రానికే వాళ్ళు మహావీరులవుతారా? నక్కను కొట్టిన వాడల్లా వెటగాడవుతారా!" అన్నది.

"నీ వన్నది బావున్నది. కాని, ఏ ఘన కార్యం చేసినవారు మహావీరుడవుతారు? ఆ సంగతి స్పష్టంగా నువ్వే తేల్చి చెప్పాలి. నాకు మాత్రం ఆ ఖడ్గ, జీవదత్తు లిద్దరూ మహావీరుల్లానే కనబడుతున్నారు," అన్నాడు మహారాజు.

"అయితే వాళ్ళను పిలిపించండి. వాళ్ళు లాంటివాళ్ళో యిప్పుడే తేల్చి చెప్పతాను. మీరు మాత్రం యీ ప్రశ్నలు వారి నడగండి," అని వద్మావతి తండ్రికి అదగ వలసిన ప్రశ్నలు చెప్పింది.

రాజు సేవకుణ్ణికణ్ణి మంత్రిని పిలుచుకు రమ్మని చెప్పి, మరొకణ్ణి ఖడ్గ, జీవదత్తుల్ని తీసుకు వచ్చేందుకు అతిథి గృహానికి పంపాడు. కొద్దిసేపటికల్లా, మంత్రి సోమ దేవుడూ, ఖడ్గవర్మ, జీవదత్తులూ రాజగారి దగ్గరకు వచ్చారు.

పెద్ద పేనుడు, ఖడ్గ, జీవదత్తుల్ని. "మీరు దేశాటనకు బయలుదేరడానికి కారణం ఏమిటి?" అని అడిగాడు.

ఆ ప్రశ్నకు జీవదత్తుడు, "మేం పుట్టి పెరిగిన గ్రామంలో మా కత్తి సామర్థ్యాలూ, నేర్చిన విద్యలూ ప్రదర్శించేందుకు అవకాశం లేదు. ఆ కారణంవల్ల తమ సగరానికి వచ్చి, మీ ఎడట మా విద్యలను చూపదలిచాం," అన్నాడు.

"ఈ విద్యా ప్రదర్శన అంతా ఎందుకొసం?" అన్నాడు రాజు.

ఆ మాటకు ఖడ్గవర్మ ముఖం ఎర్రబడింది. జీవదత్తుడు తన మిత్రుడి కేసి

శాంత పడవలనిందన్న మాచనగా చిరునవ్వు నవ్వి, "మహారాజా! ఈ లోకంలో, అరణ్యాలకు పోయి తపస్సు చేసుకోవటం ఒక్కటి తప్ప, మనవి చేసే తక్కిన పనులన్నీ పాట్ల పోనుకునేందుకే. మేం కీర్తి గరవాల ద్వారా వని సాధించాలనుకున్నాం," అన్నాడు.

ఆ జవాబు విని రాజు, కూతురి కేసి చూశాడు. పద్మావతి మంత్రి సోమదేవుడి కేసి తల తిప్పి, "ఈ సమయంలో నేనెక్కడున్న కారణం ఏమిటో చారిత్రానికి అర్థమయ్యే వుంటుంది," అన్నది.

ఖడ్గవర్మ, జీవదత్తుడూ ముఖమణుకాలు చూసుకున్నారు. వారికి సంగతి సరిగా





అర్థం కాలేదని గ్రహించిన మంత్రి సోమ దేవుడు, "యమరాణికి తగిన పరుణ్ణి తెచ్చేందుకు మహారాజుగారు చాలా శ్రమ పడుతున్నారు. ఆమె మహావీరుణ్ణి తప్ప వివాహమాడనని పట్టుపట్టి కూర్చున్నది." అంటూ, పద్మావతి తనను పెళ్ళాడ వచ్చిన ఎందరెందరు రాజకుమారుల్ని తిరస్కరించి పంపింది ఖడ్గ, జీవదత్తులతో చెప్పాడు.

"మహావీరుల సంగతి కొస్తే, నన్ను కత్తి యుద్ధంలో జయించగలిగినవాడు లేడు," అన్నాడు ఖడ్గవర్మ.

"నేను యుద్ధవిద్యలే కాకుండా మంత్రి శాస్త్రం కూడా నేర్చినవాణ్ణి. ఆ రెంటిలో

నాకు నమోదీజ్జీ అయినవాడు ఇంకొకడు లోకంలో వుంటాడని అనుకోను," అన్నాడు జీవదత్తుడు.

ఆ మాటలు వింటూనే రాజకుమారి పద్మావతి గిరుక్కున వెనుదిరిగి చెలికత్తె చెలిలో వున్న వస్తు వాకదానిని తినుకుని, దాన్ని ఖడ్గ, జీవదత్తులు స్పష్టంగా చూసేందుకు వీలుగా పై కెత్తి పట్టుకుని, "ఇది, రాతిరథం! వింధ్యపర్వతాల్లో ఏక్కడో వున్న ఒక రాతిరథానికి ప్రతికృతి. నేను చిన్న దాన్ని బట్టి, ఆ పర్వత పంక్తుల్లో వున్న ఆ రాతిరథాన్ని కదిలించినవాడు ప్రపంచంలో సాటిలేని మహావీరుడు. అతణ్ణి నేను పరిస్తాను," అన్నది.

పద్మావతి మాటలు రాజానూ, మంత్రిని కూడా ఆమితంగా ఆశ్చర్య పరిచినై. ఇంత వరకూ ఆ రాతిరథం మాట వాళ్ళు విని వుండలేదు. రాజా ఆసనం మీదినుంచి లేచి కుమార్తె చెలిలో వున్న చిన్న రాతిరథాన్ని తినుకుని అటూ యిటూ తిప్పి పరీక్షించ సాగాడు. మంత్రి సోమదేవుడు ఏక్కన నిలబడి దాని కేసి వింతగా చూడసాగాడు.

జీవదత్తుడు, ఖడ్గవర్మతో చిన్నగా ఎదో మాట్లాడి, తరవాత మహారాజా కేసి తిరిగి, "మహారాజా, ఈ బొమ్మరాతిరథం పాలికలే

పున్న పెద్ద రాతిరథం ఒకటి ఆ వింధ్య పర్వతాల్లో ఎక్కడో ఒక చోట వున్నదని ఖచ్చితంగా నమ్మటం ఎట్లా? దానికి రుజువేమిటి?" అని అడిగాడు.

రాజు, కుమార్తె కేసి చూశాడు. పద్మావతి చిన్నగా నవ్వి, "దీనికి రుజువు మామూలు మనుషుల నుంచి కాక అమానుషశక్తుల ద్వారా నేను తెలుసుకున్నాను," అన్నది.

"యౌవరాణి కోసం కాకపోయినా, మేం మహావీరులం అని రుజువు చేసేందుకు వింధ్యపర్వతాల్లో వున్న ఆ రాతిరథాన్ని కనుక్కుని, కదిలించేందుకు బయలుదేరి

పోతాం. కాని, ఆ రథం సంగతి చెప్పిన అమానుషశక్తు లేవే మేం తెలుసుకోవలసిన అవసరం వున్నది గదా, మహారాజా!" అన్నాడు జీవదత్తుడు.

"అవునమ్మా, ఆ సంగతేమిటో చెప్పటం ధర్మంగా వుంటుంది," అన్నాడు రాజు.

"ఇందులో దాయవలసినదేమున్నది, యువరాణి?" అన్నాడు మంత్రి.

పద్మావతి గంతు నవరించుకుని, "పోయిన పొర్ణమి రోజున నేను మేడ మీద నిద్రపోతున్నాను. బాగా నదిరాత్రివేళ ఏదో శబ్దమై కళ్ళు తెరిచాను. ఆ సమయంలో పెద్ద రాక్షసాకారంలో వున్న నల్లని మేఘం





ఒకటి ఆకాశంలో కదుల్తూ, నేనున్నచోటుకు పైన ఒక్క క్షణకాలం ఆగింది. నేను భయంతో చెరికత్తెల్ని పిలవబోయేంతలో, ఆ ఆకారం నీందికి చేయి దాచింది. వెంటనే దీనిమంటూ ఈ రాతిరథం నా పక్కన పడింది. ఆ పాటుకు చెరికత్తెలంతా లేచారు. ఆ సద్దని ఆకారం ఆకాశంలో అంతర్ధానమయింది. ఆ రథాన్ని పోలిన పెద్ద రాతి రథం వింధ్యపర్వతాల్లో వున్నదన్న సమాచారం గల చీటీ. దానికి కట్టబడి వున్నది. ఆ చీటీ తెప్పించమన్నారా?" అన్నది.

రాజా, మంత్రి ఏదో అనబోయేంతలో జీవదత్తుడు, "రాజకుమార్తె మాటలు



సత్యం అనే మేం భావిస్తున్నాం. ఆకాశంలో ఆలా మేఘంలా ఎగిరినవాడు రాక్షసుడే, కన్నెడుడే. విద్యాధరుడే....అయివుంటాడు. ఏదో స్వప్రయోజనాన్ని ఆశించే వాడు. యా భౌమ్మరాతిరథాన్ని రాకుమారి పక్కన జార్చిపోయాడు. సరే, యిక మాకు సెల విప్పించండి. ఉదయాన్నే మేం బయలుదేరి వింధ్యపర్వతాల్లో వున్న ఆ సేనారాతిరథాన్ని కనుక్కుని, దాన్ని కదిలించే ప్రయత్నం చేస్తాం." అన్నాడు.

"మీ యిద్దరి ధైర్యసాహసాలూ, తెలివి తెటలూ నేను కళ్ళారా చూసినవాణ్ణి. విజయులై శీఘ్రంగా రండి," అన్నాడు పద్మసేనమహారాజు.

"నేనూ, మమల్ని విజయులై రండని, దీవిస్తున్నాను. మీ యిద్దరిలో ఎవరు గొప్ప వీరుడో అతణ్ణి రాకుమారి వివాహం ఆడుతుంది," అన్నాడు మంత్రి సోమదేవుడు.

జీవదత్తుడు ముందుకొక అడుగు వేసి, "అభౌమ్మరాతిరథాన్ని ఒకసారి చూడ నివ్వండి. ఆ వింధ్యపర్వత ప్రాంతాల్లో పూర్వం అనేక మహానగరాలు పుట్టి, కాలక్రమాన మట్టిలో కలిసిపోయినై. అక్కడ వుండే శిథిలాల్లో అనేకమైన రాతిరథాలు వుండవచ్చు. మేం కదిలించవలసింది—

ఈ కొమ్మరథాన్ని పోలిన రాతిరథాన్ని గదా?" అన్నాడు.

రాజు, కొమ్మరాతిరథాన్ని జీవదత్తుడి చేతి కిచ్చాడు. దాన్ని అతడూ, ఖడ్గవర్మ బాగా పరీక్షించి చూసి, తిరిగి రాజుగారికి యిచ్చివేసి, సెలవు తీసుకుని తమ అతిథి గృహానికి వెళ్ళిపోయారు.

అప్పటికి రాత్రి చాలా పొద్దుపోయింది. ఖడ్గ, జీవదత్తులు హాయిగా నిద్రపోసాగారు. కొంతసేపటికి గదిలో ఏదో అరిగిడి అవ టంతో ముందుగా జీవదత్తుడు కళ్ళు తెరిచి చూశాడు. ఇద్దరు మునుగు వ్యక్తులు గదిలో ఒక మూల వున్న కప్పం దగ్గర నిలబడి

వంగి చూస్తున్నారు. అంతలో మరొక మునుగువాడు ఆ కప్పంలో మంచి గది లోపలికి వచ్చాడు.

తమను చంపడానికి వచ్చిన హంతకులు పిళ్ళని తెలియగానే, జీవదత్తుడు, "ఖడ్గా! లే, హంతకులు!" అంటూ అరిచి, తలగడ పక్కనే వున్న దండాన్ని తీసుకున్నాడు.

మునుగు వ్యక్తులు ముగ్గురూ ఒకేసారి కత్తులు దూకారు. వాళ్ళల్లో యిద్దరు జీవ దత్తుడి కేసి, ఒకడు యింకా నిద్రలేచని ఖడ్గవర్మ కేసి దూకారు. జీవదత్తుడు తన మీది కురిశే మునుగువాళ్ళను తప్పకుని, ఖడ్గవర్మ మీదికి పోబోతున్నవాణ్ణి తన



దండంతో తల మీద గట్టిగా ఒక్కదెబ్బ కొట్టాడు. ఆ దెబ్బకు వాడు కిక్కురుమనే గుండా కిందపడిపోయాడు.

ఇంతలో ఖడ్గవర్మ లేచాడు. అది చూస్తూనే చచ్చినవాడు చాపగా మిగిలిన ముసుగువాళ్ళిద్దరూ, చచ్చిన వెనుదిరిగి గోడ కన్నంలో నుంచి దూర పారిపోజూశారు. అందులో ముందుగా ఒకడు దూరాడు. రెండవవాడు దూర సగం కనబడకుండా పోయాడు. తీవ్రదత్తుడు వాడి కాలికలి పట్టుకుని ఎలుకను లాగినట్టు గది లోపలికి లాగి, గోడ పక్కకు విసిరివేశాడు.

"ఆ పారిపోయిన దుష్టుడి సంగతి నేను చూస్తాను." అంటూ ఖడ్గవర్మ కన్నంలో నుంచి దూర పోయిపోయాడు.

ఆ సరికి ముసుగువాడు పరిగెత్తుతూ అతిథిగృహానికి చుట్టూ వున్న ప్రహరీ గోడను సమీపించాడు. ఖడ్గవర్మ అతన్ని హెచ్చరిస్తూ, "అగు! వెన్ను చూపిన శత్రువును

నేను చంపను. కాని, దొరక్కుండా పోవాలని చూశావే చావు తప్పదు!" అన్నాడు.

అతడి మాటలు లక్ష్య పెట్టకుండా ముసుగు వ్యక్తి మరింత వేగంగా పరిగెత్తుతూ పోయి అరేడడుగుల ఎత్తున్న ప్రహరీ గోడ మీదికి ఎగిరాడు. అతడు చేతులతో గోడ పై భాగాన్ని పట్టుకుని, అవతలికి జార బోయేంతలో ఖడ్గవర్మ అక్కడికి చేరాడు. అతడికి ముసుగువాడి కాళ్ళు మాత్రమే కనిపిస్తున్నవి.

హంతకుడు తప్పకు పోతున్నాడనే అడుర్థాలో ఖడ్గవర్మ ముసుగువాడి కాళ్ళల్లో ఒక దానికి గురి చూసి కత్తి పసిరాడు. ఆ కాలు తెగి శపిమంటూ కింద పడింది. అదే సమయంలో ముసుగువాడు దఫి మంటూ గోడ అవతల పడిపోయాడు. ఆ సమయంలో రాత్రి గస్తీ తిరుగుతున్న రాజభటు లిద్దరు శేకలు పెడుతూ అక్కడికి పరిగెత్తుకు రాసాగారు. —(ఇంకా వుంది)





రాజదండ

3

[రాకుమారి వచ్చావతి, ఖడ్గ జీవదత్తులకు తనకు దొరికిన ఒక బొమ్మ రాతిరహస్య చూపి, విండివర్మతో ప్రాంతాల్లో వున్న అలాంటి పెద్ద రాతిరహస్య కదిలించమన్నది. ఆ రాతి వాళ్ళను ముగ్గురు మనుషులు చంపజూచారు. ఖడ్గవర్మ వాళ్ళల్లో ఒకడి కాలు తెగ్గెట్టాడు. ఆ సమయంలో రాజదండలు అక్కడికి పరిగెత్తుకు వచ్చారు. తీరవారి—]

ప్రహరీ గోడ అవతల రేగిన కలకలం వింటూనే జీవదత్తుడు అతిథిగృహం నుంచి. ఖడ్గవర్మ వున్న చోటుకు పరిగెత్తాడు. ఖడ్గ వర్మ గోడ అవతల బయటకున్న గోడప అరికిస్తున్నాడు. రాజదండలు కాలు తెగిన ముసుగు ప్యక్తిని ప్రశ్నిస్తున్నారు. వాళ్ళకు జవాబుగా వాడు పెద్దగా మాలుగుతున్నాడు.

ఖడ్గవర్మ ఒకటి రెండు మాటల్లో బరిగిన దంతా జీవదత్తుడికి చెప్పాడు. జీవదత్తుడు

అలోచించాడు; ఒక ముసుగువాడి శపథం తామున్న అతిథిగృహంలో వున్నది. ఒకడు పారిపోయాడు. మరొకడు కాలు తెగి రాజ వీధిలో పడివున్నాడు! ఆ ముసుగువాళ్ళను పంపిన శత్రువు లేవరై వుంటారు?

తక్షణం చేయవలసిన పనిని గురించి ఒక నిర్ణయానికి వచ్చిన జీవదత్తుడు. ప్రహరీగోడ ఎక్కి అవతల వున్న రాజదండ లతో, "మీరు నేకలు వేసి గోడప చేస్తే పది



అప్పుడు కాలుపోగట్టుకున్న ఆ మునుగువాడి ముఖాన మునుగు ఏంలేదు, అ నల్లటి పస్త్రం యే జం మీద నుంచి వేలాడుతున్నది. జీవదత్తుడు దాన్ని చించి యింకా రక్తం కారుతున్న వాడి కాలి గాయానికి గట్టిగా బిగించాడు. తరవాత అతడూ, ఖడ్గవర్మ వాణ్ణి తమ అతిథి గృహంలోకి మోసుకుపోయి, నేల మీద పడుకోబెట్టారు.

"నువ్వెవరివి? నుమ్మల్ని చంపేందుకు నిన్నూ, నీ అనుచరుల్ని పంపిన వాళ్లేవరు?" అని ప్రశ్నించాడు, జీవదత్తుడు వాణ్ణి.

వాడు దాహం అన్న సూచనగా చేయి అడిగిచాడు. ఖడ్గవర్మ ఒక పాత్రలో నీళ్ళు తెచ్చి వాడి నోటికి అందించాడు. దాహం తీరిన తరవాత వాడు బాధతో మూలుగుతున్నప్పటికీ, కాస్త మైకం వదిలి యీ లోకంలోకి వచ్చినవాడిలా, యట్టా ఓ మారు కలయజాళాడు. అతడి దృష్టికి జీవ దత్తుడి దండం దెబ్బకు ప్రాణాలు కోల్పో యినవాడి శవం—గదికి ఓ మూలగా కని పించింది. దాన్ని చూస్తూనే వాడు పెద్దగా మూలిగాడు.

జీవదత్తుడు అతడితో, "ఒరే, నువ్వెవరు? నిన్ను పంపిన యర్కార్లు లేవరు? నిజం

మందీ పోగవుతారు. ఈ మునుగువాడు రాజగృహంలో ప్రవేశించ చూసి, తగిన శాస్త్రానికి గురయ్యాడు. అంతా రాజుగారు చూసుకుంటారు. వాణ్ణి గోడమీదగా లోపలికి పడవెయ్యండి!" అన్నారు.

రాజప్రాసాదం లోపలి నుంచి మాట్లాడు తున్నాడు గనక జీవదత్తుడు నివరో ముఖ్య రాజోద్యోగి అయివుంటాడని భావించి, రాజ భటులు కిక్కురుమనకుండా మునుగువాణ్ణి పైకెత్తి గోడ మీద వున్న జీవదత్తుడికి అందించారు. జీవదత్తుడు వాణ్ణి దిగువ నున్న ఖడ్గవర్మ కేసి బార్చి, గోడ మీంచి కిందికి దూకాడు.





CHITRA



చెప్పిచే రాజునైద్యుణ్ణి పిలిపించి నువ్వు రక్షప్రాసాదంతో చాపకుండా బతికే మార్గం చూస్తాను," అన్నాడు.

ఆ మాటకు కాలు తెగినవాడు గట్టిగా కళ్ళు మూసుకుని ఒకటి రెండు క్షణాలు మౌనంగా పూరుకుని, తరవాత కళ్ళు తెరిచి, జీవదత్తుడు, ఖడ్గవర్మనూ ఒకసారి పరీక్షగా చూసి, "మీరు క్షత్రియులు, నేనూ క్షత్రియుణ్ణి. ముందు నాకు చికిత్స చేయించటం ధర్మం!" అన్నాడు.

ఆ మాటలు ఖడ్గవర్మకు చాలా కోపాన్ని తెప్పించినై. అయినా అతడు దాన్ని తొక్కి పెడుతూ, "నీచుడా! నువ్వు క్షత్రియుడ

వేమోగాని, క్షత్రం మాత్రం నీలో లేదు. దొంగచాటుగా పచ్చి, నిద్రపోతున్న మమ్మల్ని చంప జూచినవాడివి, నీ వెలాంటి క్షత్రియు డివి!" అన్నాడు.

జీవదత్తుడు, ఖడ్గవర్మను కొంచెం కాంతించమని చెప్పి, బయటికిపోయి రాజ భవనం కావలావాణ్ణికణ్ణి పిలిచి, వాడితో త్వరగా నైద్యు డెవరినైనా పిలుచుకు రమ్మని చెప్పాడు.

కావలావాడు నైద్యుణ్ణి తెచ్చే లోపం జీవదత్తుడు, కాలు తెగినవాణ్ణి మరొకసారి నిజం చెప్పమని ప్రశ్నించాడు. దానికి వాడు కొంచెంసేపు తటపటాయించి, చివరకు, "అయ్యా, నా ప్రాణాలు మీ చేతుల్లో పున్నవి!... చెప్పక తప్పదు. నేను మహేంద్రనగరం రాజుగారి రెండవ కుమారుణ్ణి. ఈ చచ్చినవాడు మంత్రిగారి మూడో కుమారుడు. ఆ పారిపోయినవాడు, సేనాపతి పెద్ద కొడుకు," అన్నాడు.

"నిజమా? అలా అయితే, ఆ తరవాతి కథ మహా బావుంటుంది! మరి, మీ ముగ్గురు మహావీరులూ, ఈ పద్మపురంలో ముసుగులు తగిలించుకుని రాత్రివేళ కొంపలకు కన్నా లేస్తున్నారెందుకు? తమ పేరు?" అన్నాడు జీవదత్తుడు.

చందనూ మ



"నా పేరు ప్రతాపచంద్రుడు. నేను ఈ పరాయి నగరంలో రాత్రివేళ యింత సాహసానికి ఒడిగట్టడానికి కారణం, ప్రేమ!" అన్నాడు కాలు తెగినవాడు.

"పేరులో తప్ప మీలో ప్రతాపం లేదు. ప్రతాపచంద్రా! మీ ప్రవర్తనా, చేయబాసిన వని! విరికివాళ్ళూ, దుష్టులూ చేసేది. సరే, ప్రేమ అన్నారే, ఏమిటా ప్రేమ?" అని అడిగాడు జీవదత్తుడు.

ప్రతాపచంద్రుడు బాధతో మధ్య మధ్య మూలుగుతూ, ఖడ్గ జీవదత్తులకు, తాను రాకుమారి పద్మావతిని ప్రేమించాననీ, ఆమె మహావీరుణ్ణి తప్ప వివాహ మాడనని ప్రతిన బట్టుటంతో, తన మిత్రులతో కలిసి, ఈ నగరం వచ్చి ఆమెను అపహరించుకు పోజూశాననీ చెప్పాడు. కాని, తన ప్రయత్నానికి అటంకంగా ఖడ్గ, జీవదత్తులు కనిపించారనీ—అందుకే ముందు వాళ్ళను తుద ముట్టించేందుకు ప్రయత్నించాననీ అన్నాడు.

ప్రతాపచంద్రుడు రాకుమారిని అపహరించుకు పోవడానికి, తామిద్దరూ ఎలా అటంకంగా పరిణమించారో ఖడ్గ జీవదత్తులకు అర్థం కాలేదు. చావు బతుకుల మధ్య పూగిన చాడుతున్న వాడి మాటలు హేతు బద్ధంగా వుంటే అవకాశం లేదన్నాడు జీవ



దత్తుడు, ఖడ్గవర్మతో. ఇంతలో కావలా వారు ఒక యువనైద్యుణ్ణి అక్కడికి తీసుకువచ్చాడు.

ఈ వచ్చిన యువనైద్యుడు రాజనైద్యుడి దగ్గర నైద్యవిద్య నేర్చుకుంటున్నవాడు. అతడికి యీ నాటివరకూ సొంతాన ఎవరికి చికిత్స చేసే అవకాశం చిక్కలేదు. అందు వల్ల బాధతో మూలుగుతున్న ప్రతాప చంద్రుణ్ణి చూస్తూనే, "అహా, కాలు తెగి పోయిందా? కుడికాలై పోయిందాగాని, ఎడమ కాలైతే తిరిగి కుట్టి, కట్టు కట్టేసి వుండును," అన్నాడు వెంట తెచ్చుకున్న సంచీలోంచి మందుమాకులు తీస్తూ.



“కాలు తెగిపోయి చాలా సేవయింది. మనిషి చావకుండా కాపాడండి, చాలు. రాజుగారు చాలా సంతోషిస్తారు,” అన్నాడు జీవదత్తుడు.

“నా చేతుల్లో యింతవరకూ ఎవరూ చావలేదు. నా సొంతాన యీ నాటివరకూ ఎవరికీ నైద్యం చేసింది కూడా లేదను కోండి!” అంటూ యువనైద్యుడు, ప్రతాప చంద్రుడి కారికి కట్టి వున్న చిప్తం ముక్కను విప్పి, గాయానికి మేండులు వూసి, తిరిగి కట్టుకట్టేశాడు.

యువనైద్యుడు యీ విధంగా తన పని పూర్తి చేసుకుని బయటికిపోయిన పావు గంట



కల్లా రాజు పద్మ సేనుడూ, మంత్రి సోమ దేవుడూ అతిథి గృహం దగ్గరకు వచ్చి, బయట నిలబడి, కావలావాడి చేత ఖడ్గ జీవ దత్తులకు కబురు చేశారు. వాళ్ళిద్దరూ బయటికి వచ్చి, రాజునూ, మంత్రిని చూసి ఎక్కడలేని ఆశ్చర్యం పొందారు.

వాళ్ళ ఆశ్చర్యాన్ని గమనించిన మంత్రి చిన్న గొంతుతో, “మాకు ఈ జరిగి పోయిన దుర్ఘటన సంగతి ఎలా తెలిసిందనా మీ ఆశ్చర్యం? గోడలకు చెవులుంటాయి; కావలావాళ్ళు కూడా వుంటారు! సరే, యింతకూ ఆ ప్రతాపచంద్రుడు బతుకు తాడా? అతణ్ణి ఏం చేయవలెచారు?” అని అడిగాడు.

రాజు, ఖడ్గ జీవదత్తుల ముఖాల కేసి తీవ్రంగా చూస్తూ పూయకున్నాడు. అయినకు యీ ప్రతాపచంద్రుడి కారణంగా మహేంద్ర నగర రాజుతో యుద్ధంలాటిది రావచ్చన్న అనుమానం పట్టుకున్నది. ఈ పరిణామానికి కారకులు ఖడ్గ జీవదత్తులే అని ఆయనకు అనిపించింది.

జీవదత్తుడు రాజు మౌనానికి కారణం గ్రహించి, జరిగినదంతా అయనకు నివే దించి, “మహారాజా! మేము అత్మరక్షణకు మాత్రమే యిలా చేయవలసి వచ్చింది.



పైగా అప్పుట్లో మాకు యీ మేనుగు వ్యక్తుల నాయకుడు మహేంద్ర నగరరాజు కుమారుడని తెలియదు," అన్నాడు.

"సరే, జరిగిందేదో జరిగింది. ఇప్పుడేం చేస్తే బావుంటుంది?" అన్నాడు రాజు. ఆ ప్రశ్న మంత్రిని, ఖడ్గజీవదత్తుల్ని కూడా ఉద్దేశించి మరి ఆయన అడిగాడు.

మంత్రి సోమదేవు డేమంటాడో చూద్దామని జీవదత్తుడు కొద్దిసేపు జవాబివ్వకుండా పూయకున్నాడు. కాని, సోమదేవుడు కొంచెం సేపు అలోచిస్తూ పూయకుని తరవాత జీవదత్తుడితో, "మహారాజా గారికి, నాకూ యీ జరిగిన విషయం తెలియదే అనుకుందాం. అప్పుడు మీ ఇద్దరూ ఏం చేసి వుండేవాళ్లు?" అని ప్రశ్నించాడు.

జీవదత్తుడు, ఖడ్గవర్మ కేసి చూశాడు. ఖడ్గవర్మ నువ్వే చెప్పమన్న సూచనగా తలా దించి పూయకున్నాడు. అప్పుడు జీవదత్తుడు, "మహారాజా, మహామంత్రి మా ప్రవర్తనలో ఎలాంటి తొందరపాటూ లేదని ఒప్పుకుంటారనుకుంటాను. ఈ ప్రభావచంద్రుణ్ణి ఏమి చేయాలనేది మాకై మేము నిర్ణయించగలిగితే—యిలా చేస్తాం. ఇతన్ని తెల్లవారే లోపలే నగరం దాటించి అరణ్యంలో ఏ చెట్టు కిందో పడుకోబెట్టి, మా దారిని



మేము రాతీరథం కోసం వింధ్యారణ్యాలకు పోతాం," అన్నాడు.

"బహుశా అరణ్యంలో అతణ్ణి ఏ క్రూర మృగమో తినేస్తుంది. కాని పారిపోయిన పేనాని కొడుకు మూడోవారి మాటెమిటి? వాడు మహేంద్రనగరం చేరి జరిగిన దంతా తమ రాజుకు చెప్పేస్తాడు గదా!" అన్నాడు, పద్మసేన మహారాజు.

"అందువల్ల మహారాజుకు ఎలాంటి చిక్కు రాదు. వాడు మా ఇద్దరిని గురించే చెప్పతాడు. ఆ రాజు మా మీద పెగసాధించేందుకు ప్రయత్నిస్తాడు. మంత్రి కొడుకు కవాన్ని, ప్రభావచంద్రుణ్ణి నగరం దాటించి

తీసుకుపోయేందుకు మాకు ఒక బండి, అనుమతి పత్రం యిప్పించండి. చాలు. తక్కిన పనులన్నీ అరణ్యంలో మేం పూర్తి చేస్తాం." అన్నాడు జీవదత్తుడు.

పద్మ సేనరాజు, మంత్రి కొంచెం దూరంగా పోయి కొద్దిసేపు విచారించాడు. తన తిరిగి ఇద్దరు జీవదత్తుల దగ్గరకు వచ్చాడు. చాళిదత్తుడి జీవదత్తుడు చెప్పిన ఉపాయం దివ్యంగా కనిపించింది.

"నరే, మీరు కొరినట్టే వేగవంతమైన రెండెద్దలను పూర్తిచేసి బండి యిప్పిస్తాను. శివాన్నీ, ఆ ప్రతాపపుణ్ణి దాంట్లో వేసుకుని నూర్యోదయం లోపల నగరం దాటి అరణ్యం చేరండి," అన్నాడు రాజు.

రాజుగారి అజ్ఞా కాగానే కాపలావారు రెండెద్దలను కట్టిన ఒకటి ఒకటి దాన్ని, వెనకా ముందు తెరలు కట్టి తీసుకువచ్చాడు. నగర ద్వారాన్ని కాపలా కాసేవాళ్ళకు ఎడ్లబండిని బయటికి పడలపలసిందిగా సోమదేవుడు

పత్రం రాసి, దానిమీద తన సొంత ముద్ర వేసి జీవదత్తుడికి యిచ్చాడు.

ఇద్దరు జీవదత్తులు మహేంద్రనగర మంత్రి గృహకు శివాన్నీ, సోమదేవుణ్ణి పదిపున్న ప్రతాపవంధ్రుణ్ణి బండిలో వేసుకుని, దాని గూడుకు వెనకా ముందు తెరలు అడ్డం కట్టి, బండి తోలుకుంటూ పోయి నగర ద్వార రక్షకులకు మంత్రిగారి అజ్ఞాపత్రం చూపారు. ద్వారరక్షకులు మారుమోహపడకుండా బండిని బయటికి పోనిచ్చారు.

నగరం వదులుతూనే ఇద్దరు జీవదత్తులు ఎడ్లను గట్టిగా అదిరించి, అరణ్యంలో తమకు తెలిసిన వకువుల కావరి వృద్ధుడున్న గుడిచెలెని వేగంగా బయలుదేరారు. అదే సమయంలో ప్రాచారతో బతికి బయటపడిన ప్రతాపవంధ్రుడి మిత్రుడు, జరిగిన సంగతి తమ రాజుకు చెప్పేందుకు గుర్రం మీద శరవేగంతో మహేంద్రనగరం దిక్కుతేని బయలుదేరాడు. —(ఇంకా ఉంది)





కాశీదర్శనం

4

[ఖడ్గ జీవదత్తుల్ని చంపజూసిన ముగ్గురు ముసుగువాళ్ళూ, మహేంద్రవనగరం రాజు కొడుకూ, అకడి మిత్రులూ అని బయటపడింది. వద్దవురరాజు, మిత్రుల అనుమతితో ఖడ్గ జీవదత్తులు చచ్చిన మహేంద్రవనగరం మంత్రికొడుకునూ, కాటు తెగిన ప్రకాశచంద్రుణ్ణి రెండెద్దబండి మీద వెనుతుని అరణ్యంకేసి బయలుదేరారు. తరవాత-]

సూర్యోదయానికి చాలా ముందుగానే ఖడ్గ జీవదత్తులు వృద్ధ పశువులకాపరి నివసించే అరణ్యప్రాంతాన్ని చేరారు. పశువులకాపరి గుడిసె వద్దకు సరాసరి బండిని తోలుకు పోవటం జీవదత్తుడికి యిష్టంలేదు. తమ కారణంగా ఆ ముసలివాడు చిక్కుల్లో తగులుకునే ప్రమాదం వున్నది.

పశువులకాపరి గుడిసెకు చాలా దూరంగా ఎడ్లబండిని అవి. జీవదత్తుడు, ఖడ్గవర్మను

తన వెంట రమ్మవమని సొంజ్జిచేశాడు. ఇద్దరూ బండి దిగి అల్లంత దూరంలో వున్న ఒక చెట్టు కిందికి పోయారు. వాళ్ళచుట్టూ కన్ను పొడుచుకున్నా కానరాని అంధకారం. దూరంగా అడవిమ్మగాలు అహార సంపాదనా ప్రయత్నంలో తిరుగుతూ, భయంకరంగా అరుస్తూ వుండటం వినబడుతున్నది.

"ఖడ్గా, యిక యిప్పుడు మనం ఏంచేస్తే బావుంటుందో జాగ్రత్తగా ఆలోచించుకోవాలి.



ఈ మహేంద్రనగరం దుష్టులపల్ల అనవసరమైన చిక్కుల్లో తగుల్కున్నాం," అన్నాడు జీవదత్తుడు.

"అ మాడే ముసుగువాడు నీ ఆచారత్రవల్లనే పారిపోగలిగాడు. వాణ్ణి వదిలి సువ్వు ప్రహరిగేద దగ్గిరకు రావలసింది కాదు. వాణ్ణి పారిపోకుండా మనం పట్టుకోగలిగి పట్టుకొంటే, మన నెలాంటి చిక్కులూ వుండేవి కావు. వాడు బహుశా మహేంద్రనగరం పోయి, యిక్కడ జరిగినదంతా తమ రాజుకు చెప్పాడు," అన్నాడు ఖడ్గపర్మ.

"నాకూ అలాంటి అనుమానమే కలుగుతున్నది. తమ మధ్య శత్రుత్వం రాకుండా చూసుకునేందుకు, ఆ రాజు, ఈ రాజు

నికమై హంతకులమని మన చేతు సాగించినా సాగించవచ్చు," అన్నాడు జీవదత్తుడు.

"జాగా చెప్పావు, జీవా! ఇక వద. ఎడ్ల బండిని, అందులో వున్న శవాన్ని, కుంటి వాన్ణి వాళ్ళ కర్మకు వదిలి, తెల్లారే లోపల రాజ్య సరిహద్దులు దాటిపోయే ప్రయత్నం చేద్దాం," అన్నాడు ఖడ్గపర్మ.

"ఇది న్యాయంగా వుంటుందా? చచ్చిన వాన్ణి, చావు బతుకుల మధ్య వున్నవాణ్ణి నట్టదవిలో వదిలి...."

జీవదత్తుడు మాట ముగించేలోపలే, వెనక నుంచి నల్లని ఆకారం ఒకటి వాళ్ళను సమీపించి చిన్నగొంతుతో, "ఎవరు? మీరా! ఏదో ఎడ్ల గంటల చప్పుడు వినిపించి గుడిసె లోంచి బయటికి వచ్చాను," అన్నది.

ఖడ్గజీవదత్తులు ఆ మాట్లాడిన ఆకారం కేసి చూశారు. అది పశువులకావరి వృద్ధుడు.

"కాక! ఇప్పుడు మేం చాలా కష్టంలో వున్నాం. ఆ ఎడ్లబండిని నగరాన్నుంచి యిక్కడికి తోలుకువచ్చినవాళ్ళం మేమే. దాంట్లో ఒక శవం, ఒక కాలు తెగినవాడూ వున్నారు. వాళ్ళ ఆ దుర్లక్షకు వాళ్ళే కారకులు, మేము నిర్దోషులం. వాళ్ళను తెల్ల వారేవరకూ కాపాడే బాధ్యత నీకు ఒప్పు చెప్పి, మా దానిన మేం పోదాం అని యిక్కడికి వచ్చాం," అన్నాడు జీవదత్తుడు.

“కాపాడటం అంటే.... క్రూరమృగాల నుంచి వాళ్ళ కెలాంటి హాని జరక్కుండాగా—” అంటూ పశులకావరి చప్పిన ఎద్ద బండి వున్న దిక్కు కేసి తల తిప్పాడు. అందుక్కరణం, ఆ వైపు నుంచి ఎటుగు బంటు గుర్ర అంటూ అరవటం, పెద్దపులి చిన్నగా గోండ్రించటం అకడికి వినబడింది.

ఖడ్గజీవదత్తులు కూడా అటు కేసి చూశారు. బండికి వెనకవైపు నుంచి వచ్చిన ఎలుగుబంటూ, ముందువైపు నుంచి వచ్చిన పులి, యీసారి మరింత భయంకరంగా అరిచినై. అవి రెండూ కలియబడే ప్రయత్నంలో వున్నవి. కాని, వాటి అరుపులకు బదిలిపోయిన బండి ఎడ్లు, బండితోపాటు అరణ్యానికి అడ్డంపడి పరిగెత్తసాగినై.

ఇదంతా కన్నుమూసి తెరిచేంతలో జరిగి పోయింది. ఖడ్గజీవదత్తులకు యిప్పుడు ఎద్ద మెడల్లోని గంటలచప్పుడూ, ఎలుగుబంటూ, పులి కలియబడి భయంకరంగా అరుస్తూ పోరాడుతూండటం మాత్రం కనబడింది.

“మన నమస్యకు దేవుడే పరిష్కార మార్గం చెప్పాడు, జీవా!” అన్నాడు ఖడ్గ పర్మ ఉత్సాహంగా.

“అలాగే కనబడుతున్నది. కాని, పాపం, ఆ కాలు తెగిన రాజకుమారుడు....”

జీవదత్తుడి మాటకు అడ్డొస్తూ పశుల కాపరి వృద్ధుడు, “రాజకుమారుడా! ఏ దేశపు రాజకుమారుడు? అసలేం జరిగింది? ముందు యీ పులి, ఎలుగుల్ని యిక్కణ్ణించి తరసుటం మంచిది,” అన్నాడు.





ఖడ్గవర్మ చెట్టు కింద వెతికి లావుపాటి ఒక ఎండుపుల్ల తీసుకుని, పెద్దగా కేక పెడుతూ దాన్ని గురి చూసి పోట్లాడు కుంటున్న పులి, ఎలుగుబంట్లు మీదికి విసి రాడు. ఆ ఎండుపుల్ల వచ్చి బలంగా తగల గానే పులి, ఎలుగులు చెరక దిక్కుకూ పారిపోయాయి.

జీవదత్తుడు, వృద్ధుడికి ఆ రాత్రి సగరం లోని రాజాగారి అతిథి గృహంలో జరిగిన సంఘటనలన్నీ టూకీగా చెప్పాడు. అంతా విన్న వృద్ధుడు ఓ క్షణం ఆలోచిస్తూ పూరు కుని, తరవాత ఖడ్గజీవదత్తులతో, "మీరు తక్షణం యీ రాజ్య సరిహద్దులు దాటి పోవటం మంచిది. మా మహారాజు కంటే

మహేంద్రనగర రాజు బలవంతుడు. ఆయ నకు బరిగిన సంగతి తెలిస్తే, మా రాజు ద్వారా మిమ్మల్ని పట్టుకునేందుకు తప్పక ప్రయత్నం చేస్తాడు," అన్నాడు.

ఖడ్గజీవదత్తులను మొదటి నుంచి యిలాంటి అనుమానమే పట్టి వీడుస్తున్నది. వాళ్ళు వృద్ధుడిని నమస్కరించి, మళ్ళీ ఏదో ఒకనాడు అతణ్ణి చూచేందుకు రాగలమని చెప్పి, ఆ చీకట్లోనే త్వరత్వరగా అడవి మార్గాన బయలుదేరారు. తెల్లవారే లోపుగా పద్మపురసగరాన్నుంచి ఎంత దూరంగా పోగలిగితే అంత క్షమమని వాళ్ళు నిశ్చ యించుకున్నారు.

కాని, పారిపోయిన మహేంద్రనగర సేనాని పెద్దకొడుకు రాత్రి మూడవ జామువే తన సగరం చేరి, ముందుగా తన తండ్రికి జరిగినదంతా తెలియపరిచాడు. రాజకుమారుడూ, మంత్రికుమారుడూ పరాయి రాజ రానిలో చిక్కుల్లో తగుల్కున్నారని తెలియ గానే సేనాని అప్పటికప్పుడే పోయి బరిగిన దంతా రాజుకూ, మంత్రికి చెప్పాడు.

రాజూ, మంత్రి సేనానికొడుకును కూడా పిలిపించి జరిగిందేమిటో వివరంగా చెప్ప మన్నారు. అతను మంత్రికొడుకు దండం దెబ్బతని కిందపడిపోవటం చూశానని, తర వాత రాజుకొడుకు ప్రహరీగోడ దూకిన సూచనా, గాయపడినట్టుగా అరవటం విన్నా

ననీ : ఆ సమయంలో తనను కావలా కాస్తున్నవాడు బయటికి పోవటంతో, కాను మరొక వైపున ప్రహరీగోడ దూకి పారిపోయి వచ్చానని చెప్పాడు.

సేనానికొడుకు యిన్ని వివరాలూ రాజుతో చెప్పాడుగాని, తాము మునుగులు వేసు కున్న సంగతి, అసలు తాము ముగ్గురూ పద్మపురం ఎందుకు వెళ్ళిందీ మాత్రం చెప్పలేదు. ఎవరో క్రియాయువకులు యిద్దరు తమను అహ్వనిస్తే, అతిథి గృహానికి పోయామని బొంకాడు.

మహేంద్రనగర రాజుకూ, ఆయన మంత్రికీ యీ వార్త వారా అడుర్గా కలిగించింది. ఇప్పుడు తమ పుత్రులు ఎలాంటి చిక్కుల్లో వున్నారో, అసలు బతికే వున్నారో లేదో అన్న భయం కూడా వాళ్ళను వట్టు కున్నది. రాజు, మంత్రి సంప్రతించుకుని ఒక దూతను అప్పటికప్పుడే పద్మపురానికి ప్రయాణం కట్టించారు. పద్మసేన మహారాజుకు యివ్వవలసిందిగా అతనికి ఒక లేఖ యిచ్చారు.

ఆ రాజదూత గుర్రం మీద బయలుదేరి సూర్యోదయం అయిన కొద్దిసేపటికి పద్మపురం చేరి, తమ రాజు యిచ్చిన లేఖను పద్మసేన మహారాజుకు అందించాడు. ఆ లేఖలో మహేంద్రనగర రాజు తన కుమారుణ్ణి, మంత్రి కుమారుణ్ణి వెంటనే తన



నగరానికి పంపవలసిందిగా రాస్తూ, వాళ్ళకు హాని తలపెట్టిన ఇద్దరు క్రియాయువకుల్ని కూడా తగిన విధంగా శిక్షించేందుకు తనకు ఒప్పచెప్పవలసిందిగా కోరాడు.

పద్మసేనుడు ఆ లేఖ చదివి, సేనాని కొడుకు ప్రాణాలతో బయటపడ్డాడని, కాని అతనికి మంత్రికొడుకు మరణం, రాజు కొడుకు జాలు తెగిపోవటం తెలియదని గ్రహించాడు. ఆయన వెంటనే తన మంత్రి కోసం కబురుచేసి, మహేంద్రనగర దూతను అతిథిగృహానికి పంపాడు.

మంత్రి సోమదేవుడు రాజు దగ్గరకు వచ్చాడు. లేఖలోని విషయమంతా ఒకటికి రెండుసార్లు చదివాడు. తరవాత దీర్ఘంగా



అలోచించి ఒక నిర్ణయానికి వచ్చి రాజుతో యిలా అన్నాడు : "మహారాజా ! మహేంద్ర వర్మ రాజుకు యిక్కడ జరిగిపోయిన సంఘటనల పూర్తి వివరాలు తెలియవన్నది, యీ లేఖ ద్వారా మనకు అర్థమవుతున్నది. మనం ఒక పని చేద్దాం. అక్షత్రీయ యువకు లిద్దరూ తెల్లవారేసరికి అతిథి గృహంలో నుంచి ఎటో వెళ్ళిపోయారని, రాత్రి ఆ గృహంలో జరిగిన ఘటన లేవీ మనకు తెలియవనీ—అయినా అక్షత్రీయ యువకుల్ని పట్టుకునేందుకూ, రాజకుమారుడూ, మంత్రికుమారుడూ ఎక్కడ వున్నది తెలుసుకునేందుకూ ప్రయత్నిస్తామనీ ప్రత్యుత్తరం రాద్దాం."

"బాగానే వుంది. కాని, నిర్దోషులైన ఆ ఖడ్గ, జీవదత్తుల్ని వెతికిపట్టుకుని ఆ మహేంద్రవర్మకు ఒప్పజెప్పటం ఎలా ? అది వాళ్ళకు మరణ శిక్ష విధించటంతో సమానం అవుతుందిగదా?" అన్నాడు రాజు.

"అలాంటి ప్రమాదం రాకుండా ఒక ఉపాయం వుంది. ఆ ఖడ్గ జీవదత్తుల పేర్లు గాని, రూపురేఖలుగాని బాగా ఎరిగినవాళ్ళు బహు కొద్దిమంది మాత్రమే. వాళ్ళంతా మన జారులూ, రాజప్రాసాద ఉద్యోగులూ. కనక, మనం ఆ యువకుల పేర్లు మార్చి, అకార విశేషాల్లో ఏదో ఒక లోపం వున్నట్లు చెప్పి, ఆ మహేంద్రవర్మను తప్పు దారిన పెడదాం. మంత్రికొడుకు శవం, ఒంటికాలి రాజకుమారుడూ యిప్పుడే స్థితిలో ఎక్కడున్నారో మనకే తెలియదు గదా !" అన్నాడు మంత్రి సోమదేవుడు.

"అదంతా బాగ్రత్తగా అలోచించి, లేఖ రాసి, అవచ్చిన రాజదూత ద్వారా మహేంద్ర వర్మకు పంపండి. ఏది ఏమైనా ఆ ఖడ్గ, జీవదత్తులు మాత్రం చిక్కుల్లో పడరాదు. వాళ్ళు నిజంగానే మహావీరులు ! పద్మావతి ఆడిగినట్టు వాళ్ళలో ఏ ఒకరో తప్పక వింధ్యపర్వతాల్లోని రాతిరథాన్ని కదిలించ వచ్చు—అలా జరిగితే రాజ్యభారం అల్లుడి మీద వేసి, విశ్రాంతి తీసుకుంటాను," అన్నాడు పద్మసేన రాజు.

మంత్రి సోమదేవుడు లేఖ రాసి, దానిని రాజుకు చూపించి, ముద్రవేసి, మహేంద్ర వర్మ దూతకు యిచ్చాడు. ఆ దూత వెంటనే బయలుదేరి సాయంకాలానికల్లా నగరం చేరి, తమ రాజుకు దాన్ని అందించాడు.

మహేంద్రవర్మా, ఆయన మంత్రి లేఖ లోని విషయం చదివి తికమకపడ్డారు. తమ పుత్రులూ, ఆ క్షత్రియయువకులూ అయిపూ అజా లేకుండా పోవటం వాళ్ళను ఆశ్చర్యపరిచింది. కాని, లేఖలో ఆ క్షత్రియ యువకుల పేర్లూ, వాళ్ళను గుర్తించి పట్టు కునేందుకు అవసరం అయిన రూపురేఖల వివరాలూ చూసి, వాళ్ళు తృప్తిపడ్డారు.

మంత్రి సోమదేవుడు, ఖడ్గబీజదత్తుల పేర్ల బదులు వీరభద్రుడూ, రామభద్రుడూ అని, వాళ్ళల్లో వీరభద్రుడికి కుడి కన్ను మెల్ల అనీ, రామభద్రుడి ఎడమ చేతికి ఆరు వేళ్ళు వుంటాయనీ లేఖలో రాశాడు. అంతే కాక వాళ్ళను పట్టుకునేందుకు రాజభటులు దేశమంతా గాలించబోతున్నారనీ, గ్రామ గ్రామానా వాళ్ళ ఆ చూకి తెలుసుకునేందుకు చాటింపు కూడా వెయిస్తున్నారనీ మహేంద్రవర్మకు తెలియపరిచాడు.

"మహామంత్రి! ఇక ఆ దుష్ట క్షత్రియ యువకు లిద్దరూ మనకు దొరికినట్టే. పోతే మన పిల్లల సంగతే తెలియటం లేదు. వాళ్ళు రహస్యంగా మారువేషాలు వేసుకుని మన



నగరానికి బయలుదేరి వుంటారని మీ ఆధి ప్రాయమా?" అని అడిగాడు మహేంద్రవర్మ.

మంత్రి వామపాలుడు కొంచెం సేపు మౌనంగా వూరుకుని, "మన పిల్లలలో యింకా అకళాయితనం పోలేదు, మహా రాజా! వాళ్ళిద్దరూ ఆ క్షత్రియ యువకు లతో కలిసి, దేశాటనకు పోయినా పోయివుండ వచ్చు. అసలు వీళ్ళ మధ్య విరోధానికి కారణం ఏమిటో సేనాని కొడుకు మాటల వల్ల నాకేం ఆర్థం కాలేదు. అతడు మన వాళ్ళకన్న కూడా దుందుడుకు స్వభావం కలవాడు," అన్నాడు.

"నిజం నిలకడమీద తెలుస్తుంది, అన్నారు పెద్దలు. మన రాజ్యంలో కూడా

అ పీఠభద్ర రామభద్రుల్ని పట్టుకునేందుకు చాటింపు వేయించటం జాగావుంటుంది," అన్నాడు మహేంద్రవర్మ.

ఆ నాటి సాయంత్రంవేళ పద్మపుర, మహేంద్రనగర రాజ్యాల్లోని పల్లె పట్టణాల్లో పీఠభద్ర, రామభద్రుల సొలికల్ని చెప్పి, వాళ్ళను పట్టుకున్నవాళ్ళకు గొప్ప బహుమానం వుంటుందని రాజభటులు చాటింపు వేయసాగారు.

పద్మపురానికి చాలా దూరంగా వున్న ఒక పల్లెలోని పూటకూళ్ళ యింట వున్న ఖడ్గ, జీవదత్తులు, యీ చాటింపు విని దీని వెనక ఏదో రహస్యం వున్నదని. ఇది బహుశా తమను జాగ్రత్తపడవలసిందిగా పద్మసేన రాజు చేస్తున్న హెచ్చరిక కావచ్చునీ అనుమానించారు.


ఖడ్గవర్మకు తక్షణం ఆ పల్లె వదిలి పోవటం క్షేమం అన్న ఆభిప్రాయం కలిగింది. కాని జీవదత్తుడు అలా చేయటం అనుమాన కారణం ఆవుతుందని, సూర్యాస్తమయం తర్వాత బయలుదేరి, ఆ రాత్రి ఆరణ్యంలో

గడిచి, మర్నాటి పగటివేళ ఏదో విధంగా పద్మపుర రాజ్య సరిహద్దులు దాటే ప్రయత్నం చేద్దామని అన్నాడు.

ఇద్దరూ యిలా మాట్లాడుకుంటున్నంతలో తలారు లిద్దరు పూటకూళ్ళ ఇంటికి వచ్చి, ఇంటి యజమానిని, ఆ ఉదయం వచ్చిన యువకులిద్దరూ ఎక్కడ వున్నారని ప్రశ్నించారు. చాటింపు విని వున్న పూటకూళ్ళ ఇంటి వాడు భయపడిపోతూ, "లోపలే వున్నారు! పిలుచుకు వస్తానుండండి." అంటూ ఖడ్గ జీవదత్తుల దగ్గరకు వచ్చాడు.

తలార్లు ఆడిగిన ప్రశ్న విన్న ఖడ్గజీవదత్తులు ఇంట్లో నుంచి బయటికి వచ్చారు. తలారు లిద్దరూ వాళ్ళను నఖిఖ పర్యంతం ఒకసారి పరీక్షగా చూసి, "బయలుదేరండి, గ్రామాధికారి మిమ్మల్ని పిలుచుకు రమ్మ వ్నాడు," అన్నారు.

"అలాగా! వస్తున్నాం, దారితీయండి!" అన్నాడు జీవదత్తుడు. ముందు తలార్లూ, వెనకగా ఖడ్గజీవదత్తులూ గ్రామకచ్చెరి కేసి నడవసాగారు. — (ఇంకా వుంది)





5

[ఖడ్గ జీవదత్తులు, పశులకాపరి వృద్ధుణ్ణి కలుసుకున్నారు. ఆ సమయంలో పెద్దవల్లిని చూసి బెదిరిన ఎద్దు, బండితో అరణ్యానికి అడ్డంపడి పారిపోయినై. ఖడ్గ జీవదత్తులు సూర్యోదయం వరకూ నడిచి ఒక గ్రామం చేరారు. అక్కడ వాళ్ళ కోసం గ్రామాధికారి తలార్లను పంపాడు. ఇద్దరూ గ్రామకచ్చేరి కేసి బయలుదేరారు. తరవాతి—]


ఖడ్గ జీవదత్తులు గ్రామకచ్చేరిని చేరేసరికి అక్కడ ఒక చిన్నగుంపు తయారై వున్నది. వీళ్ళను చూస్తూనే గుంపులో గుసగుసలు ప్రారంభమయినై. తలార్లు వాళ్ళను గ్రామాధికారి ముందుకు తీసుకుపోయారు. గ్రామాధికారి వాళ్ళ కేసి గుచ్చిగుచ్చి చూస్తూ, హూఁ, హూఁ అని, ఒకసారి పెద్దగా దగ్గి, గొంతు సవిరించుకుని, “మీలో ఎవరు వీరభద్రుడు? ఎవరు రామభద్రుడు?” అన్నాడు.

“ఆ పేర్లు గలవాళ్ళు మాలో ఎవరూ లేరు,” అన్నాడు జీవదత్తుడు.

“అలాగా! అయితే మీ పేర్లేమిటి?” అన్నాడు గ్రామాధికారి.

జీవదత్తుడు ఆ ప్రశ్నకు జవాబు చెప్పబోయేంతలో, ఖడ్గవర్మ, “నా పేరు ఖడ్గవర్మ, యితని పేరు జీవదత్తుడు,” అన్నాడు.

“పేర్లు మార్చుకోవటం ఏమంత కష్టం! ఏవీ మీ హస్తాలు? ఎడమ చేతులు



చాచండి!" అన్నాడు గ్రామాధికారి కోపంగా వాళ్ళ కేసిచూస్తూ.

ఖడ్గ, జీవదత్తులు చేతులు చాచారు. గ్రామాధికారి లేచి ముందుకు వచ్చి ఇద్దరి చేతుల్ని పరీక్షగా చూసి, "అయిదే వేళ్ళు న్నాయి! ఏవీ కుడిచేతులు," అన్నాడు.

ఖడ్గ జీవదత్తులు కుడిచేతులు చాచారు. గ్రామాధికారి వాటి వేళ్ళను లెక్కపెట్టి అసంతృప్తిగా తలాడించి, ఇద్దరి ముఖాల్లోకి ఓ క్షణకాలం చూసి, "కన్నార్పకుండా ఇద్దరూ నా కేసి చూడండి!" అన్నాడు.

ఖడ్గ జీవదత్తులకు లోపల మండిపోతున్నా, బయటపడకుండా గ్రామాధికారి ముఖం కేసి దృష్టి సారించారు. "ఏమీ మెల్ల

వున్నట్టులేదే!" అన్నాడు గ్రామాధికారి పక్కన లెక్కలు చూస్తున్న గణకుడితో.

ఆ గణకుడు ఖడ్గ జీవదత్తుల కేసి పరీక్షగా చూసి తలాడిస్తూ, "రాజుగారి చాటింపూ, మెల్లకన్నూ, ఆరు వేళ్ళ మాటా అట్టా వుంచుదాం. కనబడకుండా పోయిన మీ కుమార్తె మాటేమిటి? కొలను దగ్గి రుంచి ఆమెను ఏ గంధర్వులో, యక్షులో అపహరించుకుపోయారని అనుకుంటున్నారా?" అన్నాడు.

గణకుడు యిలా అనగానే గ్రామాధికారికి కూతురు సంగతి గుర్తుకొచ్చి, మనస్సుకు బాధ కలిగింది. అతడి ఒక్కగానొక్క కుమార్తెను వారం రోజుల క్రిందట గ్రామానికి సమీపంగా వున్న కొలను దగ్గి రుంచి ఎవరో అపహరించుకుపోయారు. ఎంత ప్రయత్నించినా యింతవరకూ అమె జాడ తెలియలేదు.


గణకుడు అన్న మాటల్లో సూచన ప్రాయంగా వున్న భావం గ్రహించిన గ్రామాధికారి ఖడ్గ జీవదత్తుల కేసి గుడ్డురుముతూ, "మీరీ గ్రామం ఏం పనిమీద వచ్చారు?" అని ప్రశ్నించాడు.

"దేశాటన చేస్తూవున్న మాకు, దారిలో యీ గ్రామం తగిలింది. ఇవ్వాలి యిక్కడ వుండిపోదాం అనుకున్నాం. అంతకన్న మరేం లేదు," అన్నాడు జీవదత్తుడు.

ఆ జవాబు వింటూనే గణకుడు వాళ్ళ ముందుకు వచ్చి, "ఈ గ్రామం చుట్టూ వున్న అడవుల్లో దొంగలూ, తోడుబోతులూ విచ్చలవిడిగా తిరుగుతున్నారు. అడిగితే దేశాటన అని సాకు చెప్పతారు!" అని గ్రామాధికారితో, "ఎందుకైనా మంచిది, పిల్లిద్దర్ని ఒకటి రెండు రోజులపాటు గ్రామం వదలకుండా చూడండి. ఈలోపల రాజుగారు చాటింపు వేయించిన వాళ్ళ సంగతి, అమ్మాయిని అపహరించుకు పోయిన దుర్మార్గుల విషయం కూడా తెలిసి పోవచ్చు," అన్నాడు.

ఈ మాటలన్నీ ఖడ్గ జీవదత్తులకు వట్టి అనందర్పపు వాగుడులా తోచింది. అమ్మాయి అపహరణ ఏమిటో వాళ్ళకు అర్థమేకాలేదు. ఖడ్గవర్మ కోపంగా గ్రామాధికారి కేసి, గణకుడి కేసి ఓమారు చూసి, తన కత్తి పిడి మీద చేయి వేస్తూ జీవదత్తుడికి సాంజ్ఞ చేశాడు. దాని భావం, యీ వదరుబోతుల్ని కత్తికి బలిచేసి గ్రామం నుంచి పారిపోదామని. కాని, జీవదత్తుడు చేపిత్తె అతడికి తొందరపడవద్దని నూచించాడు.

గ్రామాధికారి తలార్లను పిలిచి, వాళ్ళతో, "ఈ ఇద్దర్ని పెద్ద నేరేడుచెట్టు దగ్గిరున్న పాకలో పెట్టి ఒకళ్ళు కాపలా వుండండి. భోజనం సంగతి పూటకూళ్ళవాడు చూస్తాడు. ఇప్పుడు తొందర పనులున్నాయి.



రేపు ఉదయం మళ్ళీ కచ్చేరికి తీసుకు రండి," అని చెప్పాడు.

తలార్లు ఖడ్గ జీవదత్తుల్ని వెంటబెట్టుకు పోయి గ్రామం చుట్టూ వున్న ఎత్తయిన కొయ్యకంచెకు సమీపంలో వున్న ఒక ఖాళీ పాక వాళ్ళకు చూపించి, అందులో వుండమన్నారు. ఆ పాక నేరస్తుల్ని నిర్బంధించేందుకు ఉపయోగించేది. ఆ పాకకు పక్కనే ఒక నేరేడుచెట్టు, గ్రామం నుంచి బయటికి పోయేందుకు కంచెలో ఒకచోట వాసాలతో కట్టిన ద్వారమూ వున్నాయి.

గ్రామాధికారి, గణకుడూ అమాయకత్వంవల్లా, మోఢ్యంవల్లా తమకు అనవసరమైన చిక్కులు కల్పించి, చివరకు



తామెవరైనదీ బయటపడేలా చేస్తారేమో అన్న అనుమానం జీవదత్తుడికి కలిగింది. ఎవరో యిద్దరు యువకులు ఫలానా గ్రామంలో నిర్బంధంలో వున్నారనే పుకారు రాజధాని వరకూ పోయి, తమ అసలు గుట్టు బయటపడవచ్చు....

“ఖడ్గా, నువ్వు తొందర పడి ఏమీ చెయ్యకు. మనం యీ రాత్రి యిక్కణ్ణుంచి వెళ్ళిపోదాం, కావలావాడి కనుగప్పి, కంచె మీది నుంచో, ద్వారం నుంచో అరణ్యంలోకి పారిపోవటం ఏమంత కష్టం కాదు,” అన్నాడు జీవదత్తుడు.

“అమ్మాయి అపహరణ అంటా డేమిటి, ఆ కోతివెధవ!” అన్నాడు ఖడ్గవర్మ.

“అదే నా కర్తవ్యం కావటం లేదు!” అన్నాడు జీవదత్తుడు.

ఆ మధ్యాహ్నం పూటకూళ్ళ ఇంటివాడు వాళ్ళకు భోజనం తెచ్చి, వాళ్ళు ప్రశ్నించిన మీదట గ్రామాధికారి పెళ్ళిడు కూతుర్ని ఎవరో దొంగలు కొలను దగ్గరకు నీటికై పోగా అపహరించుకు పోయారని చెప్పాడు.

“అదీ సంగతి! దానితో ఆ ముసలాల్లిద్దరికీ మతులుపోయినై. తెలిసిందా, ఖడ్గా!” అన్నాడు జీవదత్తుడు.

ఖడ్గవర్మ తల పూపి పూరుకున్నాడు. అతడికి ఆ పాకలో కూర్చోవటం ముళ్ళమీద కూర్చున్నట్టుగా వుంది. పద్మపురంలో అంత పెద్ద ప్రమాదం నుంచి బయటపడి, యిక్కడ ఒక చవట గ్రామాధికారి చేత చిక్కటం తల కొట్టివేసినట్టుగా వున్నది.

ఆ పగలు ఎలాగో గడిచింది. తలాల్లో ఒకడు పాక ముందున్న నేరేడుచెట్టుకు అనుకుని కూర్చుని పగలంతా కునికిపాట్లు పడుతూనే వున్నాడు. వాడి పక్కన తళతళ మెరుస్తూ ఒక ఈటె!

“ఇది సుంతల గ్రామంలా వున్నది. ఈ నిద్రముఖం వెధవా మనకు కాపలా? ఛీ, ఛీ, బయలుదేరు, పోదాం!” అన్నాడు ఖడ్గవర్మ వినుగ్గా.


“ఖడ్గా, తొందర పడకు! నలుగురికీ తెలిసేట్టు పారిపోవటం ప్రమాదం. వాళ్ళు

మనమేదో నిజంగా దోషులం అనుకుంటారు. రాత్రికయితే, తెల్లవారి వాళ్ళకు తెలిసేలోపల మనం అరణ్యంలో కొన్ని ఆమడల దూరం పోవచ్చు." అన్నాడు జీవదత్తుడు.

సాయం సమయమై....సూర్యుడు అస్తమించాడు. క్రమంగా గ్రామాన్నీ, చుట్టూ వున్న అరణ్యాన్నీ చీకట్లు ఆక్రమించ సాగినై. పగలల్లా అరణ్య ప్రాంతాన గల పొలాల్లో పనిపాటులు చేసుకుంటూ కాలం గడిచిన గ్రామస్తులు, పశువులతో, వ్యవసాయ పరికరాలతో తిరిగి గ్రామం చేరుతున్నారు. వాళ్ళకోసం తలారి కంచె ద్వారాన్ని తెరిచాడు.

కొంచెం పొద్దు పోయింతర్వాత పూట కూళ్ళవాడు ఖడ్గ, జీవదత్తులకు భోజనం తెచ్చాడు. మాటల సందర్భంలో వాడు గ్రామంలో బయలుదేరిన పుకార్లను గురించి ఖడ్గ, జీవదత్తులకు చెప్పాడు. ఆ మధ్య ఒకళ్ళిద్దరు గ్రామస్తులు అరణ్యంలో కొందరు భైరవుడి భక్తుల్ని చూశారట. వాళ్ళల్లో వాళ్ళే ఇద్దరు వేషం మార్చుకుని గ్రామంలో భైరవుడికి బలి యిచ్చేందుకు పనికి వచ్చే కన్యల ఆచూకీ తీసేందుకు వచ్చారని వాళ్లు అనుకుంటున్నారట!


ఈ పుకార్ల సంగతి వింటూనే ఖడ్గవర్మ ఆసహించుకుంటూ, "మేం భైరవుడి భక్తులమా? ఆ పుకారేదో నిజం చేస్తాం!



ఇక్కణ్ణించి వెళ్ళే లోపల గ్రామాధికారిని, అతడి సహాధ్యోగిని తప్పక భైరవుడికి బలి యిస్తాం." అన్నాడు.

"బాబూ, ఆ ముసలాళ్ళను చంపటం ఎందుగ్గాని, మీరిద్దరూ సాధ్యమైనంత త్వరగా యిక్కణ్ణించి వెళ్ళిపొండి. ముఖ్యంగా ఆ గణకు డున్నాడే—వాడు బహు దుష్టుడు. రాజుగారి మెప్పు పొందేందుకు ఎలాంటి నీచకార్యం అయినా చేయగల సమర్థుడు," అన్నాడు పూటకూళ్ళవాడు.

వాడి మంచి తనానికి సంతోషించి జీవదత్తుడు వాడికి ఓక వె.డినాణెం యిస్తూ, "ఇక వెళ్ళిరా. నువ్వు మాత్రం ఆ పుకార్లేవీ నమ్మకు," అన్నాడు.



పూట కూళ్ళ వాడు వెళ్ళిపోయాడు. తలార్లలో రెండవవాడు రాత్రి కాపలాకు వచ్చాడు. వాడు కంచె ద్వారాన్ని మూసి లోపలి వైపున బలమైన తాళ్ళతో బంధించాడు. తరవాత పాకలోకి ఓసారి తొంగి చూసి, నేరేడుచెట్టు దగ్గరకుపోయి, దాని మొదట్లో చాప పరుచుకుని కూర్చున్నాడు.

పొద్దు గడిచి నడిరేయి సమీపించింది. గ్రామం చుట్టూ రక్షణగా వున్న పెద్ద కంచె అవతల అరణ్యమృగాలు విచ్చలవిడిగా తిరుగుతూ రకరకాల ధ్వనులు చేస్తున్నవి. ముఖ్యంగా ఏనుగె కటి కంచె ద్వార ప్రాంతాల తిరుగుతూ మధ్య మధ్య ఘీంకారం చేస్తున్నది. అది ఘీంకరించి నవ్వుడల్లా

తలారి అదిరిపడుతూ, కంచెద్వారం దగ్గరకు పోయి, లోపలి వైపున బిగించిన కట్టుతాళ్ళు సరిగా వున్నవే లేవో పరీక్షించి చూసుకుంటున్నాడు.

ఖడ్గ జీవదత్తులకు గ్రామాధికారి నిర్బంధం నుంచి బయటపడటానికి అది మంచి అదనుగా తోచింది. వాళ్ళిద్దరూ పాకనుంచి బయటికి వచ్చి సరాసరి చెట్టు కింద కూర్చుని వున్న తలారి దగ్గరకు పోయారు. తలారి వాళ్ళకేసి చూసి చిరునవ్వు నవ్వాడు. ఈ ఇద్దరి నుంచి తనకేమైనా ప్రమాదం వస్తుందేమో అన్న భయం వాడిలో ఏ మాత్రం వున్నట్టు లేదు.

ఖడ్గవర్మ కత్తి దూశాడు. అది చూసి తలారి ఏమో అనబోయేంతలో జీవదత్తుడు చిన్న గొంతుతో, "నే నడిగేదానికి పెద్దగా అరవకుండా మెల్లిగా జవాబులు చెప్పు. నీకేం ప్రాణభయం వుండదు. అరిచి గోల చేశావో చావు తప్పదు," అన్నాడు.

తలారికి ఆ మాటల్లో ప్రాణభయం కలిగింది. అతడు వణికిపోతూ సంగిగా, "నన్ను చంపకండి! మిమ్మల్ని చిక్కుల్లో పెట్టిన వాడు గ్రామాధికారి. నేను ఆయన నోకర్లు. చెయ్యమన్న పనల్లా చేయాలి," అన్నాడు.

"ఆ సంగతి మాకు తెలుసు. మాకు ఆశ్చర్యంగా వున్న సంగతేమంటే— మా ఇద్దర్నీ పారిపోకుండా కాపలా

కాసేందుకు నిన్ను ఒక్కణ్ణి పెట్టారెందుకా అని," అన్నాడు జీవదత్తుడు.

"అదా అనుమానం! ప్రాణాలమీద ఆశ పున్న వాళ్ళెవరూ, రాత్రివేళ గ్రామకంచె దాటి పోరు. గ్రామం చుట్టూ పున్న అరణ్యంలో క్యూరమృగాలు తెల్లారేవరకూ కరాడుతూంటవి!" అన్నాడు తలారి.

"అలాగా! మాకు ప్రాణాలమీద ఆశే కాదు, సాధ్యమైతే సూరేళ్ళు బతకాలని కూడా పున్నది. మేం యీ నిర్బంధం నుంచి పారిపోదలిచాం. కంచె ద్వారాన్ని తెరు. కంచె మీదగా ఎక్కి పోవచ్చుగాని, గ్రామంలో ఎవరి కంటనైనా పడే ప్రమాదం పున్నది," అన్నాడు జీవదత్తుడు.

"కంచె అవతల సింహాలూ, పులులూ, తోడేళ్ళూ తిరుగుతూంటాయి, బాబూ! ఒక ఏనుక్కూడా ఎలా ఫీంకరిస్తూ కంచె పక్కన తారట్లాడుతున్నదో వినబడటం లేదా?" అన్నాడు తలారి.

"వాటి సంగతి మేం చూసుకుంటాం. ఆట్టే వాగకుండా ముందు నువ్వు కంచె ద్వారం తెరుపు!" అన్నాడు ఖడ్గవర్మ చాలా కోపంగా.

"అలాగే తెరుస్తాను. రాత్రివేళ అరణ్యం లోకి పోవటం ఎంత ప్రమాదమో చెప్పినా మీకు నమ్మకం కలగటం లేదు," అంటూ తలారి కంచె ద్వారం కేసి బయలుదేరాడు.

చందమామ



ఖడ్గవర్మ, జీవదత్తుడూ అతడి వెనకగా నడిచారు.

తలారి ద్వారం దాకా పోయి, దాన్ని కట్టిపున్న తాళ్ళను విప్పబోయినవాడల్లా ఆగి, "బాబూ! ఇది నా ప్రాణం మీదికి తెస్తుంది. మీరు పారిపోయేందుకు నేను సహాయ పడ్డా నని గ్రామాధికారి నన్ను కొరతవేయించు తాడు. ఒక పని చెయ్యండి. ఈ తలగుడ్డతో నా చేతులూ, కాళ్ళూకట్టి, మీ కత్తితో యీ తాళ్ళను సరికి పారిపొండి. అప్పుడు నామీద ఎవరికీ అనుమానం రాదు," అన్నాడు బతి మాలుతున్నట్టు.

తలారి మాటలు జీవదత్తుడికి నచ్చినై. అతడు చెప్పింది నిజం. నిర్దోషిని ఎందుకు

చిక్కులపాలు చేయాలి? ఖడ్గవర్మ కూడా యిందుకు సరే నన్నాడు. వెంటనే వాళ్ళిద్దరూ తలారిని చెట్టు దగ్గరకు తీసుకుపోయి, వాడి తలగుడ్డ చించి కాళ్ళూ చేతులూ కట్టి, నోటి మీదుగా ఒక గుడ్డ ముక్కును పోనిచ్చి, తల వెనక దాన్ని ముడివేయబోయారు.

అప్పటివరకూ మౌనంగా పూరుకున్న తలారి, హఠాత్తుగా ఏదో ఆలోచన వచ్చిన వాడిలా, "బాబూ, అగండి. నా కాళ్ళూ చేతులూ కట్టి, నన్నీ చెట్టు కింద పదిలి పోయారో, మీరు తెరిచిన కంచె ద్వారం నుంచి ఏ క్యూరమృగమో లోపలికి వచ్చి నన్ను తినేస్తుంది. దయవుంచి, నన్ను, యీ చెట్టు కొమ్మల్లో పెట్టిపొండి," అన్నాడు ఏడ్పు గొంతుతో.

"ఈ అనుమానం మాకు రాలేదు సుమా! అన్యాయంగా ఏ అడవిజంతువుకో ఆహారం అయిపోయి వుండేవాడివి!" అన్నాడు జీవదత్తుడు.

ఆ తరవాత గబగబా ఖడ్గ, జీవదత్తులు తలారి కాళ్ళూ చేతులూ కట్టి, అతణ్ణి

అక్కడ వున్న చాపలో చుట్టి, చెట్టు కొమ్మల్లో పెట్టారు. తలారి తన నోటికి అడ్డంగా గుడ్డ బిగుసుకునే ముందు, "బాబూ, జాగర్ర! ఆ ఏనుగేదో పగబట్టి నట్టు కంచె ద్వారం దాపుల్నే తిరుగు తున్నది!" అన్నాడు.

ఖడ్గవర్మ నవ్వుతూ, "కంచెనేకాక, దాని ద్వారాన్ని కూడా పసికట్టి తిరుగుతున్న దంటే, అది మామూలు ఏనుగైవుండదు— ఏనుగు రూపం దాల్చిన ఏ మాంత్రికుడో అయిందాలి! సరే, దాని సంగతేదో మేం తెలుస్తారే," అన్నాడు.

ఖడ్గ జీవదత్తులు నిశ్శబ్దంగా కంచెద్వారం కేసి నడిచారు. తలారి చెప్పినదాంట్లో అతిశయోక్తి ఏమీలేదని యిద్దరికీ అర్థమైంది. ఏనుగొకటి కంచె అవతల చెట్ల కింద నిలబడి ఘీంకారాలు చేస్తున్నది. బహుశా, దాని పిల్లనేదో గ్రామస్తులు అరణ్యంలో పట్టుకుని గ్రామానికి తెచ్చివుంటారని ఖడ్గ జీవదత్తులు అనుకున్నారు.

—(ఇంకా వుంది)





6

[గ్రామాధికారి కుమార్తెను అరణ్యంలో ఎవరో అపహరించుకుపోయాడు. వాళ్ళు ఇద్దరూ జీవదత్తులై వుంటారని అయిన వాళ్ళను ఒక పొకలో నిర్బంధించారు. రాత్రివేళ తమకు కావలా వున్న తలారిని తయారెద్ద వాళ్ళు పారిపోయేందుకు కంచెద్వారం దగ్గరకు వెళ్ళారు. కంచె అవతలి అడవిదినుసు ఒకటి మించిస్తూ వాళ్ళు కంటబరించి. తరవాత—]

ఖడ్గపర్మ తత్తితో కంచె ద్వారాన్ని బంపించి వున్న వాళ్ళను గజగజా నరకసాగాడు. అ సమయంలో పొక వైపు నుంచి ఒక నల్లని అకారం ముందుకొచ్చి, "ఎవరక్కడ? తలారి ఓటన్నా! ఖైదీలు పారిపోతున్నారలా వుంది. నువ్వెక్కడ చచ్చావ్?" అంటూ పెద్దకేక పెట్టింది.

ఆ గొంతు గజకుడిది! ఖడ్గ జీవదత్తులు ద్వారంతాళ్ళు తెగిపోగానే, దాన్ని పట్టుకుని

బలంగా వెనక్కులాగి బయటకు పోబోయాడు. ఇంతలో గజకుడు పరుగెత్తుకుంటూ వస్తూ, "అగండి! పారిపోజాకారో. మిమ్మల్ని చిత్రవధ చేయిస్తాను!" అంటూ అరిచాడు.

బహుశా అతడి కేకలు అప్పటికే బాగా రెచ్చిపోయి వున్న ఏనుగుమే మరంత రెచ్చకొట్టి వుంటాయి. అది ముందుకాళ్ళతో నెలమే ఓసారి గట్టిగా దువ్వి, తొందం ఎత్తి.



అయంకరంగా పింకరిస్తూ, సగం తెరిచి వున్న కంచె ద్వారం కేసి చూకుడుగా వచ్చింది. ఇద్ద జీవదత్తులు ఒక్క అడుగున కంచె మీదికి ఎగిరి కూర్చున్నారు. చాళ్ళను పట్టుకొవాలన్న కోపంలో వెనకా ముందులు చూసుకోకుండా, కేకలు పెడుతూ నెగంగా పరిగెత్తుకొస్తున్న గణకుడు, సరిగ్గా కంచె ద్వారం దగ్గర దానికి ఎదురయ్యాడు.

ఆ పరిస్థితుల్లో జరగబోయ్యే హారం తూహించుకుని జీవదత్తుడు తల వక్కకు తివ్వికున్నాడు. ఇద్దవర్క మాత్రం పెద్దగా చచ్చట్టు చరిచి, "వీ దెవడో గ్రామగణకుడి రూపంలో వున్న తీములై వుందారీ! అదవి

ఏనుగుతోనే మల్లయుద్ధం చేయబోతున్నాడు!" అన్నాడు.

అంతలో గణకుడు ఒక్క చావుకేక పెట్టాడు. కంచెద్వారం దాటగానే, తనను కవ్వెస్తున్నట్టు మీదికోస్తున్న గణకుణ్ణి ఏనుగు కొండంత పట్టుకుని పైకెత్తి విసిరి వేసింది. గణకుడు కియమని అరుస్తూ, పొయి తలారి వున్న చెట్టుకొమ్మల మీద వర్తాడు. అదృష్టవశాన అతడి కేమి అపాయం కరమైన బెబ్బలు తగలలేదు.

ప్రాణభయంపోయి, కాస్త పూపిరి పీల్చుకునే పీలు చిక్కగానే గణకుడు చెట్టు కొమ్మల మీద పూగుతూ, "వీరభద్ర రామ భద్రులు పారిపోతున్నారు! అదవి ఏనుగు గ్రామంలో జొరబడింది!" అంటూ కేకలు వేయసాగాడు.

పూరిపోక మీదపడి చిందరవందర చేస్తూ ఏనుగు పెట్టే పింకారాలూ, చెట్టు మీది నుంచి గణకుడు వేసే కేకల్లో, ఆ చుట్టు పక్కల ఇళ్ళ చాళ్ళంతా మేల్కుని, చప్పున దివిటీలు వెలిగించుకుని, తురెలూ, కత్తులూ, కర్రలూ తీసుకుని ఇళ్ళల్లో నుంచి బయటికి వచ్చారు.

"పారిపోతున్న రాజద్రోహుల్ని ముందు పట్టుకోండి! తరవాత ఏనుగు సంగతి చూడొచ్చు." అంటూ మరింత పెద్దగా అరవసాగాడు గణకుడు. గ్రామస్తులు చిన్న

చిన్న ముత్యాలగా చీలి, కొందరు ఏనుగు కేసి, మరికొందరు బాల్లా తెరిచి వున్న కంచె ద్వారం కేసి రాసాగారు.

అప్పటివరకూ ఈ గలభా అంతా చూస్తూ వినేడిస్తున్న ఇద్ద జీవదత్తులకు, ఇక కంచె మీద వుండటం క్షేమం కాదనిపించింది. ఇద్దరూ కంచె మీది నుంచి ఆపకలివైపుకు దూకేగారు. ఆ మరుక్షణం దావులనున్న పొదల్లో నుంచి పెద్దపులి ఒకటి గట్టగా గొండ్రించింది.

"ఛి ఛి! ఏమి గ్రామం! ఏ మరణ్యం! అంతా పులులూ, ఏనుగులమయంగా వుంది!" అన్నాడు ఇద్దవర్మ వెనుక్కుంటూ.

"అలా వుండటంవల్లనే మనం రాజ భటులకూ, యా గ్రామస్తులకూ దొర క్కుండా పారిపోగలుగుతున్నాం. లేకపోతే వాళ్ళు మనను చెట్టాపట్టా తిప్పి, లేళ్ళనూ, కుందేళ్ళనూ వెటారిసట్టు వెటారేవాళ్ళు!" అన్నాడు జీవదత్తుడు.

ఇద్దరూ యిలా మాట్లాడుకునేంతలో పొదలదాటున వుండి గొండ్రిస్తున్న పులి చప్పున బయటికి వచ్చింది. ఇక ఏ క్షణా స్పృహనా అది తమ మీదికి దూకుతుందని గ్రహించిన ఇద్దవర్మ, చప్పున దాని వెనక్కు పోయి, "జీవా! దీన్ని చంపటమా? కంచె ద్వారం నుంచి గ్రామంలోకి తరమటమా?" అని అడిగారు.



"అంతా ని యివ్వం!" అన్నాడు జీవ దత్తుడు నవ్వుతూ.

అతనికి గ్రామంలో అదవి ఏనుగు చేస్తున్న వీరత్వం, గణకుడూ, గ్రామస్తులూ పెళ్ళి కేకలూ వినవస్తున్నాయి. బాగా తెరిచి వున్న కంచె ద్వారం కేసి ఒక్కడూ రావటం లేదు. అందరూ ఏనుగును చుట్టూముట్టి చంపే ప్రయత్నంలో పున్నారు.

పులి పెద్దగా గొండ్రిస్తూ తన కేసి తల తిప్పబోయేంతలో ఇద్దవర్మ దాని నడుం మీద కత్తితో చిన్నగా పొడిచాడు. ఆ పోటుకు శరీరం చురుక్కుమని, పులి అతడి మీదికి లంఘించబోయింది. అంతలో జీవదత్తుడు దాని గవడ మీద, దందాన్ని అనింది,



బలంగా ముందుకు తోళాడు. కత్తి, దండం చెబ్బలకు పులి బెదిరిపోయి, ఎదురుగా తెరిచి పున్న కంచె ద్వారం కుండా గ్రామంలోకి పరిగెత్తించి.

ఇక అప్పుడు గ్రామంలో రేగిన గల్లంతు అంతా యింతా కాదు. ఏనుగు ఛాటిని తట్టుకోలేక చిందరవందరపుతున్న గ్రామస్తులు, గేండ్రిస్తూ కంచె ద్వారం దాటి లోపలికి పచ్చిన పులిని చూసి, చెల్లాచెదురుగా పారిపోసాగారు. కిందికి దిగటానికి తయరవడి, అంకా చెట్టుకొమ్మల్లోనే పున్న గణకుడు మరింత పెద్ద గొంతుతో, "మనకు దొరికి పారిపోయిన ఆ ఇద్దరూ, మాంత్రికులు! ఏనుగుల్ని, పులుల్ని గ్రామం మీదికి

వంపకం చేస్తున్నారు. వాళ్ళు సహాయమా, తేదెళ్ళనూ కూడా గ్రామంలోకి తేలక ముందే, కంచె ద్వారాన్ని మూయండి!" అంటూ అరవేసాగాడు.

ఆ అరుపులు విని ఖడ్గజీవదత్తులు పొట్టలు చెక్కలయేలా నవ్వుకున్నారు. ఖడ్గవర్మ కత్తి పైకెత్తి చెట్టు మీద పున్న గణకుడ్డ చూపుతూ, "ఆ పిరికివెధవ, అక్కడుండి అంతగా గొంతుచించుకోకపోతే, కిందికి దిగి గ్రామస్తులకు సహాయపడకూడదా? నా దగ్గర కత్తితోపాటు, విల్లంబులు కూడా పున్నట్టుయితే, ఆ ముసలి మొచ్చు తలను తాటికాయలా ఒక్క బాణం చెబ్బుకు కింద పడకొట్టేవాణ్ణి!" అన్నాడు.

"విల్లంబులు సంపాదించటం ఎంత పని! అరణ్యంలో వాటి అవసరం మనకు తప్పక కలుగుతుంది. ఆ ముసలి గణకుడి తల మాట తర్వాతచూద్దాం. ముందు ఘనం యిక్కణ్ణించి వెళ్ళిపోవటం మంచిది!" అన్నాడు జీవదత్తుడు.

ఇద్దరూ అక్కణ్ణించి కదిలి గుడ్డి వెన్నెల కాంతిలో జాగ్రత్తగా దారి చూసుకుంటూ అరణ్యం నేసి బయలుదేరారు. దారిలో వాళ్ళకు రకరకాల క్రూరమృగాలు కనిపించినై. కాని, నిర్భయంగా ముందుకు పోతున్న వాళ్ళిద్దర్నీ అవి ఒక్కసారి తేరి పారజూసి, దారి తొలిగిపోసాగినై.

సూర్యోదయానికి ఒక జామూ మొందుగా వాళ్ళు చాలా దూరం నడిచి, దట్టమైన ఒక అరణ్యప్రాంతాన్ని చేరారు. ఆ ప్రదేశ మేంజా మహావృక్షాలతోనూ, చిన్న పెద్ద కొండలతోనూ భయంకరంగా వున్నది.

"ఇద్దా, మనం గ్రామం నుంచి రెండు మూడొకటి దూరం వచ్చినట్లున్నది. సూర్యోదయానికి మరెంతో కాలం లేదు. ఈ పెద్ద చెట్టుకొమ్మల్లో కొంచెం సేపు పియ్యకుని విశ్రాంతి తీసుకుందామా?" అన్నాడు జీవదత్తుడు.

ఇద్దరూ అందుకు సరే న్నారు. ఇద్దరూ ఒక చెట్టు పైకిక్కి దాని కొమ్మల మధ్య అనుకు కూర్చున్నారు. రాత్రంతా నిద్ర లేకపోవటం వల్లా, అరణ్యంలో చాలా దూరం

నడివటం వల్లా యిద్దరూ బాగా డిస్సిపోయి వున్నారు. ఆ కారణంచేత వాళ్ళకు వెంటనే తునుకు పట్టింది.

కాలం గడిచింది. ఎవరో గొడవగా మాట్లాడుకుంటున్న ధ్వని చెవులపడి, పాతాళంగా జీవదత్తుడు కళ్ళు తెరిచాడు. ఆ వెంటనే ఇద్దరూ కూడా నిద్ర మెల్కాని, జీవదత్తుడి కేసి చూశాడు. జీవదత్తుడు అతడికి మాట్లాడవద్దని సొంబ్బ చెసి, మాటలధ్వని వస్తున్న వైపుకు తల తిప్పి చూశాడు.

ఇద్ద జీవదత్తులు వున్న చెట్టుకు రాయి వేటు దూరంలో గుంపుగా వున్న చెట్ల మధ్య జాళిస్తలంలో కొందరు మనుషులు నీరు తాడుకుంటున్నారు. వాళ్ళు వయసును బట్టి చిన్న పెద్ద గజ్జాలతో, ముతాన విభూతి,





కుంకుమలతో, చెరుల్లో త్రిశూలాలతో—
 చూడ భయంకరంగా వున్నారు. వాళ్ళందరి
 మెడల్లోనూ రుద్రాక్ష మాలలున్నాయి.
 ఒకడు మాత్రం తల మీద కూడా రుద్రా
 క్షలు దిగించాడు. వాడిది అందరి కన్న
 మరి కాస్త పొడవు గడ్డం. వారు త్రిశూలం
 ఎత్తి, తన కన్న కాస్త పొట్టగడ్డం చాణ్ణోకణ్ణి
 భయపెడుతూ అరుస్తున్నారు. కొందరు
 వాళ్ళ ఏక్కని చేరి సర్వ జూస్తున్నారు.
 దూరాన వుండటంవల్ల, ఖడ్గ జీవదత్తులకు
 వట్టిధ్వని తప్ప, వాళ్ళ మాటలు స్పష్టంగా
 వినిపించటం లేదు.

ఆ కాట్లాయకుంటున్న వాళ్ళు ధైరవ
 భక్తులు, ఆ ముఠాకు నాయకులైన గణ

లింగేశ్వరుడికి, అతడి ప్రధాన శిష్యులైన
 శ్వేతభైరవుడికి కొత్తవోట స్థాపించవలసి
 వున్న ధైరవాలయాన్ని గురించి అభిప్రాయా
 భేదం కలిగింది.

ఈ ధైరవులు అయినాడు నెలల క్రితం
 పరకూ వింవ్యపర్వత ప్రాంతాల్లో వున్న ఒక
 పురాతన ధైరవాలయాన్ని ఆశ్రయించుకుని
 వుంటుండేవాళ్ళు. ఆ అలయానికి ఒక
 ముసలి పూజారిని — ధైరవి వుండేది.
 ఆ మధ్య వాళ్ళు ఒక పర్వదినంనాడు ధైర
 వుడి జరి కోసం తెచ్చిన ఒక బాబుణ్ణి జరి
 పెట్టడానికి అమె నిరాకరించింది. అదే
 రాత్రి, ఆ ప్రాంతాన పెద్ద తుపాను ప్రారం
 భమై, ధైరవాలయం మీద విడుదలై పడి,
 అలయం శిథిలమైపోయింది.

ఈ వైపరీత్యానికి కారణం ముసలిధైరవి
 బాబుణ్ణి జరి చేయ నిరాకరించటమే అని
 గణలింగేశ్వరుడు తన ముఠావాళ్ళందరికి
 చెప్పి, అమెను ధైరవుడికి జరి చేయాలని
 కుట్రపన్నారు. అది తెలిసిన శ్వేతభైరవుడు,
 అమెను రహస్యంగా ఒక కొండగుహలో
 దాచి, గురువుతో అమె ఎటో పారిపోయిం
 దని చెప్పాడు.

గణలింగేశ్వరుడు ముసలిధైరవి కని
 పించకుండా పోవటంలో ఏదో మోసంవుందని
 అనుమానించినా, అధారాలు లేనందున
 ప్రధాన శిష్యుణ్ణి శిక్షించలేకపోయాడు.

కాని, ఆ కరవాత అందరూ కొత్త బైరవిగా వనికొచ్చే కన్య కోసం వెతుకుతూ, పర్వత ప్రాంతాలు వదిలి గ్రామసమీప శిని బయలు దేరినప్పుడు—శిమ్మడి మీద ఒక కన్ను వేసి వుండాడు.

శ్వేతబైరవుడికి నరబలులంటే అసహ్యం. కాని, ఆ పద్ధతిని మార్పించాలంటే సూటిగా బైరవభక్తులందరికీ ఆ మాట చెప్పటం చావు కోరి తెచ్చుకున్నట్లువుతుంది. ఆ కారణంగా అతడు ముందు తమ ప్రధాన గురువైన గణలింగేశ్వరుణ్ణి పదవి నుంచి తొలగించేందుకు రహస్య ప్రయత్నాలు ప్రారంభించాడు.

తన ప్రధాన శిష్యుడు ముతాలో చిన్న ముతా మరొకదాన్ని తయారుచేస్తున్నాడని గణలింగేశ్వరుడు, తనకు మరింత విశ్వాస పాత్రులైన బైరవభక్తుల ద్వారా తెలుసు కున్నాడు. అందుకు అవసరం అయిన సాక్ష్యం పొగు చేయటమేగాక, తాము ఒక గ్రామప్రాంతంలోని కొలను దగ్గర నుంచి అవహరించుకువచ్చిన ఒక కన్యకు, రాత్రి వేళ పారిపోయేందుకు సహాయపడ జూకాడని కూడా అతడు నేరం ఆరోపించాడు.

శ్వేతబైరవుడు గురువుగారి ఆరోపణల్లో నిజం లేదన్నాడు. దానితో గణలింగేశ్వరుడు రెచ్చిపోయి అతణ్ణి శ్రీశూరింతో పాడవటానికి సిద్ధపడ్డాడు. శిష్యులు కొందరు అతణ్ణి



చారించి, నిజానిజాలు తెలుసుకునేందుకు తాము అవహరించుకు వచ్చిన కన్య నే ప్రశ్నిద్దామన్నారు.

గణలింగేశ్వరుడు గట్టిగా చప్పట్లు కొట్టాడు. ఆ వెంటనే శ్రీశూరిం ధరించిన ఒక యువబైరవుడు చెట్లచాటు నుంచి వచ్చాడు. వాడికి గణలింగేశ్వరుడు కన్యను తమ ముందుకు తీసుకురమ్మని అబ్బి యిచ్చారు. వాడు తిరిగిపోయి వదలడూ పదిహేడేళ్ళ వయసు గల ఒక పిల్లను గురువు దగ్గరకు తీసుకువచ్చాడు.

గణలింగేశ్వరుడు అమెతో, "రాత్రి సుప్త్య పారిపోవాలని చూశావు గదా? అందుకు శ్వేతబైరవుడు నీకు సహాయం చేస్తానన

లేదా? అబద్ధరే అదకుండా నిజం చెప్పు. లేకపోతే సుహృదైరవుడు నీ నెత్తి అయి పోయి." అన్నాడు.

ఆ పిల్ల తాను పొరిపొబాసిన మాట నిజమేననీ, కాని అందుకు ప్రోత్సహించిన వాళ్ళుగానీ, సహాయ పడతామన్న వాళ్ళుగానీ ఎవరూలేరనీ చెప్పింది. ఆ జవాబు ఒక్క గణులింగేశ్వరుణ్ణి తప్ప ధైరవుల ముఠాలో తాలామందినీ సంతృప్తిపరిచింది.

గణులింగేశ్వరుడు ఆ అమ్మాయిని అపతలకు తీసుకుపోమ్మని యువధైరవుడితో చెప్పి, శ్వేతధైరవుడి కేసి గుడ్లరుముతూ, అతడు నడుముకు జంబెంలా వేసుకున్న దుద్రాక్షల తాడును, గట్టిగా పట్టుకుని, "నా తర్వాత నువ్వే యీ ధైరవధర్మతులకు గురువయ్యే అవకాశం ఏమీ లేదు. నువ్వై ప్రోహవి! నిర్నిప్రదే కాస్త్రోక్తంగా ధైరవుడికి బలి యివ్వగలను. కాని—నీవంటి యింకా విశ్వాసం వున్నవాళ్ళు భక్తుల్లో కొందరున్నారు గనక, ప్రస్తుతానికి నన్ను ప్రాణాలతో వదులుకున్నాను." అన్నాడు.

శ్వేతధైరవుడు నిప్పులు చెరిగే కళ్ళతో గురువు ముఖం కేసి చూస్తూ, త్రిశూలాన్ని అతడి గుండెల్లో గుచ్చేందుకు ఎత్తబోయాడు. కాని, అతడి మిత్రుడొకడు, ఆ పని తగదన్న మాచనగా అతడి భుజం మీద చేయివేసి సముదాయించాడు.

ఈ కిడులాటంతా చెట్టు మీద వున్న ఖడ్గ జీవధర్మతులకు కనబడుతూనే వున్నది. కాని ధైరవుల సంభాషణ మాత్రం వాళ్ళకు వినబడలేదు. ఒక పిల్లను చెట్లచాటు నుంచి ధైరవు దొకడు గుంపు దగ్గరికి తేవటం చూస్తూనే, ఆ పిల్ల తమను బందీలను చేపిన గ్రామాధికారి కూతురై వుంటుందని వాళ్ళు భూహించారు.

"ఖడ్గా! ఆ పిల్లను ఎలాగైనా మనం యీ నరబలిగాళ్ళ నుంచి కాపాడాలి!" అన్నాడు జీవధర్మతు.

"తప్పకుండా! ఆ అవసరంలో వీలైతే యీ ధైరవుల్లో కొందరిని చనబోవకలూ, పులితోడేలుమాతలకూ ప్రసాదంగా ఇద్దాలి" అన్నాడు ఖడ్గవర్మ. —(అంకా వుంది)





7

[ఖడ్గ జీవదత్తులు గ్రామాధికారి నిర్బంధం నుంచి బయటపడి అరణ్యంలోకి వెళ్ళారు. వాళ్ళ కొక చోట ఖైరవభక్తుల ముఠా తటస్థపడింది. వాళ్ళ నాయకుడు ఒక కన్యను అవహరించుకు వచ్చాడు. అతడూ, అతని ప్రధాన శిష్యుడూ త్రిశూలాలతో పాడుమకో బోయారు. ఖడ్గ జీవదత్తులు చెట్టు మీద వుండి యిదంతా చూడసాగారు. తరవాత—]

ఖైరవభక్తుల్లో కొందరు నిష్పరాజేసి వంట పనుల్లో దిగారు. ఆ విర్వాట్లు చూస్తూనే జీవదత్తుడు, "ఖడ్గా! వీళ్ళిప్పుట్లో యిక్కణ్ణించి కదిలేలాలేరు. మనం యీ దావుల నేదైనా కొల నుంటే అక్కడికిపోయి హాయిగా స్నానం చేసి, అడవి ఫలాలు సంపాదిద్దాం," అన్నాడు.

ఆ తరవాత వాళ్ళిద్దరూ నిశ్శబ్దంగా చెట్టు మీది నుంచి దిగి నీటి కోసం వెతు

కుతూ బయలుదేరారు. కొద్ది దూరంలోనే వాళ్ళకు సెలయేరొకటి కనిపించింది. అక్కడ కాలకృత్యాలు తీర్చుకుని, ఆ ప్రాంతాల వున్న చెట్లపళ్ళు కోసుకు తిని, తిరిగి రాత్రి తాము గడివిన చెట్టు దగ్గి రకు వచ్చారు.

ఆ సరికి ఖైరవుల ముఠా కూడా భోజనాలు ముగించి, ప్రయాణానికి సిద్ధమవుతున్నారు. వాళ్ళు బయలుదేరిపోతున్నది,

'చందమామ'



ముతా ఒకచోట చిన్నచిన్న డేరాలు వెనుకుని, వంట పూర్తవగానే భోజనాలు చేసి నిద్రకు ఉపక్రమించారు. వాళ్ళున్నచోటుకు సమీపంలో వున్న ఒక చెట్టు మీద కూర్చుని ఖడ్గ జీవదత్తులు తగిన సమయం కొనం నిర్దిష్టున్నారు.

దాగా పొద్దుపోయింతర్వాత ఖైరవుల గురువు తన డేరా నుంచి బయటికి వచ్చి, మరొక డేరా వద్ద కాపలా వున్న వాళ్ళొకణ్ణి పిలిచి, మాట్లాడుతూ ఖడ్గ జీవదత్తులు వున్న చెట్టు కిందికి వచ్చాడు.

ఇప్పుడు ఖడ్గ జీవదత్తులకు, గణలింగ శ్వరుడు తన అనుచరుడికి చెప్పతున్న దేమిటో స్పష్టంగా విసబడసాగింది. "ఆ కానున్న ఖైరవికన్య నిద్రిస్తున్న డేరా, ఆ టేకుమాను కింద వున్నదే గదా! దాని వెనక వున్న గుబురుపొదల్లో పులి ఒకటి తిరుగుతూండటం చూశాను. బహుశా అది కన్యను ఎత్తుకుపోయేందుకు డేరాలోకి జొర వడవచ్చు. మీరు మాత్రం అడ్డుకోకండి. కన్యాఖైరవి ధైర్యస్థయిర్యాలు విపాటిస్తే పరీక్షిద్దాం!" అన్నాడు.

తరవాత వాళ్ళిద్దరూ అక్కణ్ణించి వెళ్ళి పోయారు. అప్పుడు జీవదత్తుడు చిన్న గొంతుతో, "విన్నావా, ఖడ్గా! ఈ ఖైరవుల గురువు ఆ పిల్లను పులికి మేతగా వెయ్యాలని చూస్తున్నాడు. ఎంతో శ్రమపడి అపహ

పెద్దపురరాజ్య సరిహద్దుల అవతల వున్న కొండల కేసి అని గ్రహిస్తూనే, ఖడ్గ జీవదత్తులకు చాలా ఆనందం కలిగింది. వాళ్ళు కూడా సాధ్యమైనంత వేగంగా ఆ రాజ్య సరిహద్దులు దాటి పోవాలనుకుంటున్నారు.

ఆ పగలల్లా ఖైరవులకు కొంచెం వెనకగా, వాళ్ళను అనుసరించి ఖడ్గ జీవదత్తులు అరణ్యంలో ప్రయాణం చేశారు. అంత పెద్ద ముతాను పగటివేళ ఎదుర్కుని, వాళ్ళు అపహరించుకు వచ్చిన పిల్లను విడిపించటం ప్రమాదకరమని వాళ్ళిద్దరూ తీర్మానించుకున్నారు.

సూర్యాస్తమయమై క్రమంగా అరణ్యమంతా చీకటి కమ్ముకున్నది. ఖైరవుల

రించుకు పచ్చాడు గదా! కారణం పరిగా
అర్థం కావటం లేదు," అన్నాడు.

"కారణం అర్థం చేసుకునేందుకు
మనం ప్రయత్నించే లోపల ఆ పిల్ల పులి
కడుపులో వుంటుంది! అదంతా తరవాత
ఆలోచిద్దాం. నువ్విక్కడే వుండు!" అంటూ
ఖడ్గవర్మ చెట్టుకొమ్మల్ని పట్టుకుని పూగుకూ,
ఆ పిల్ల డేరా వున్న చెట్టు దగ్గరకు
పోయాడు.

భైరవుల గురువు అన్నట్టుగానే పులి
ఒకటి, ఆ డేరా పక్కనున్న గుఱురుపొదల్లో
అటూయిటూ తిరుగుతూ, మధ్యమధ్య అగి
డేరా కని చూస్తున్నది.

"ఓహో!, పరిస్థితి చాలా ప్రమాద
కరంగా తయారయేట్టుందే!" అను
కున్నాడు, ఖడ్గవర్మ. అతడికి ముందు పులి
మీద పడి దాన్ని చంపాలని వున్నది. కాని,
ఆ సమయంలో రేగే అలజడికి భైరవులంతా
మేలుకోవచ్చు! అలాకాక వాళ్ళు పట్టుకుని
తెచ్చిన పిల్లను డేరాలోంచి బయటికి తీసుకు
వచ్చేందుకు ప్రయత్నిస్తే, ఒక వైపు నుంచి
పులి, రెండవ వైపు నుంచి కాపలావాడూ
తమ మీదికి రావచ్చు!

ఖడ్గవర్మ యిలా ఆలోచిస్తూ, కాపలా
వాడేమి చేస్తున్నాడో చూద్దామని చెట్టుచాటు
నుంచి బయటికివచ్చి, నక్కుతూ పిల్ల వున్న
డేరా పక్కకు పోయాడు. తమ గురువు



సలహా వింటూనే భైరవకాపలావాడు, మరొక
చెట్టు కింద వున్న డేరా దగ్గరకుపోయి, దాని
ముందు ఎండుపుల్లలతో నెగడు తయారు
చేయసాగాడు. భైరవీకన్య ఏమయిపోయినా,
తనను పులి ఎత్తుకుపోకుండా వాడు ముందు
జాగ్రత్తపడుతున్నాడన్న మాట!

కాపలావాడి ధోరణి ఖడ్గవర్మ చేయ
దలుచుకున్నదానికి చాలా అనుకూలంగా
కనిపించింది. ఇప్పుడతడికి కాపలావాడి
కంటబడతానేమో అన్న భయంలేదు.
అతడు భైరవీకన్య వున్న డేరాలోకి వెనక
వైపు నుంచి నిశ్శబ్దంగా ప్రవేశించాడు.
ఎలుగుచర్మం మీద నిచారంగా కూర్చుని
వున్న భైరవీకన్య అతణ్ణి చూస్తూనే భయంతో



నీకు తెలిసి నీ తల్లిదండ్రుల పద్దకు వెళ్ళాలని వున్నదా. లేక యీ ఖైరపులకు పూజా రిణివి అయి పేదూ, అధికారం చలాయించాలని వున్నదా?" అని అడిగాడు ఖడ్గవర్మ.

"ఛీ ఛీ! ఈ ఖైరపులు మనుమలా? పట్టి పశుప్రా యులు! వాళ్ళల్లో కాస్త మనిషి అని చెప్పకోదగ్గవాడు ఆ శ్వేతఖైర పుడు ఒక్కడే! మీ చేతనైతే నన్ను రక్షించి, నా తల్లిదండ్రుల దగ్గరకు చేర్చండి!" అన్నది ఖైరవీకన్య.

"నువ్వేమీ భయపడకు. తప్పక నిన్ను నీ తల్లిదండ్రుల దగ్గరకు చేరుస్తాను. అవతలి పొదల్లో పులి తిరుగుతూండటం తెలుస్తున్నది గదా? మనం ఇక్కణ్ణించి బయటికి వెళ్ళగానే అది మన మీదికి దూకే ప్రయత్నం చెయ్యవచ్చు. నువ్వు అరవకుండా నా వెనక నిలబడు. ఆ పులి సంగతి నేను చూస్తాను. భయపడి అరిచావో, ఖైరవ భక్తులంతా వచ్చి మన నిద్దర్నీ పట్టుకుంటారు," అన్నాడు ఖడ్గవర్మ.

ఇద్దరూ చప్పుడు కాకుండా కదిలి తెరా వెనకవైపు నుంచి బయటికి వచ్చారు. అప్పటివరకూ పొదల్లో తిరుగుతూ మధ్య మధ్య గోండ్రిస్తున్న పులి వాళ్ళను చూస్తూనే, పొదల నుంచి బయటికి వచ్చి, వాళ్ళకు ఎదురుగా వెనకకాళ్ళ మీద కూర్చున్నది. ఖడ్గవర్మ ముందు కడుగేసి పులిని


కంపించి పోయింది. కాని అరిచేందుకు ప్రయత్నించలేదు.

ఖడ్గవర్మ ఆమెను నమిపించి చిన్న గొంతుతో, "అమ్మాయీ, నువ్వే వలే నాకు తెలుసు. మీ నాయన గ్రామాధికారిగా వున్న గ్రామం నుంచే వస్తున్నాను. నిన్న ఖైరపులు కొలను దగ్గర నుంచి ఆవహరించుకు వచ్చారుగదా?" అని అడిగాడు.

"అవును!" అంటూ ఖైరవీకన్య తల వూపి, "మిమ్మల్నెప్పుడూ మా గ్రామంలో చూడలేదే!" అన్నది.

"నేను మీ గ్రామం నుంచి వస్తున్నానని చెప్పిగాని, మీ గ్రామస్తుల్లని చెప్పలేదు. ఏమైనా అదంత ముఖ్య విషయం కాదు.





కత్తిని నిద్రంగా వుంచుకున్నాడు. అతడూహించినట్టుగానే అది ఒక్కసారి పెద్దగా అరిచి, ఖడ్గవర్మ మీదికి ఎగిరింది. ఖడ్గవర్మ గురి చూసి దాని తల మీద కత్తితో పొడిచాడు.

కత్తిదెబ్బ తింటూనే వులి భయంకరంగా అరుస్తూ, వెనక్కువడి, నేల మీద అటూ ఇటూ పొద్దుతూ పొడల్లోకి పోయి పడింది. ఖైరవుల డేరాల్లో పెద్ద కలకలం బయలుదేరింది. ఖైరవుల గురువు గణలింగేశ్వరుడు ఒక డేరాలోంచి చప్పున బయటికి వచ్చి, "అహః, ఖైరవీకన్య నిరాయుధంగా వులితో పోరాడుతున్నది! మీ రెవరూ అడ్డుకోకండి. అమె వులి డెక్క చీల్చి పేగులు మెడలో వేసుకుని యిప్పుడే మన దగ్గిరికి రావచ్చు!" అన్నాడు బిగ్గరగా.

ఖైరవభక్తు లంతా తమ గురువు పక్కన చేరి, వులి అరవటం వినవస్తున్న పొదల కేసి చూడసాగారు. ఈలోపల ఖడ్గవర్మ, ఖైరవీ కన్యతో జీవదత్తు యన్న చెట్టు దగ్గిరికి పరిగెత్తాడు. జీవదత్తుడు అప్పటికే చెట్టు దిగి వున్నాడు. ఖైరవుల కళ్ళుగప్పి పారిపోవటానికి యిదే మంచి సమయం అని గ్రహించి వాళ్ళు అక్కణ్ణించి బయలుదేరి అరణ్యానికి అడ్డంపడి నడవసాగారు.

గణలింగేశ్వరుడు ఖైరవీకన్య వులివేట పడిందనే అనుకుంటున్నాడు. అమెకు తన

కత్తితో ఒక దెబ్బ కొడచా మనుకున్నాడు గాని, అప్పుడు మరింత గలభా అయి ఖైరవ భక్తులు లేచి పస్తారని సంశయించాడు.

వులిని అంత దాపుల్లో చూసి, ఖైరవీకన్య వడవడ వణకసాగింది. ఖడ్గవర్మ అమె ముందు నిలబడి ఒక్కొక్క అడుగే వెనక్కు వేయసాగాడు. జీవదత్తు యన్న చెట్టు దగ్గిరి కావిధంగా పోయి, కన్యను చెప్పెక్కించాలని అతడి ప్రయత్నం.

కాని వులి వాళ్ళను వదలకుండా వాళ్ళతో పాటు మెల్లిగా ముందుకు వడుస్తూ రాసాగింది. క్రూరమృగాల స్వభావం బాగా తెలిసిన ఖడ్గవర్మ అది ఏ క్షణాన్నయినా తమ మీదికి లంఘిస్తుందని గ్రహించి,

పై కన్న శ్వేతభైరవుడి పైన ఎక్కువ అభిమానం వున్నదని, అలాంటి కన్యను భైరవ పూజారిణిగా చేస్తే తనకు ముందు ముందు ప్రమాదం రావచ్చునని అలోచించి, అతడు ఆమెను పులికి ఆహారంగా వేయ నిశ్చయించాడు. పైకి మాత్రం తన శిష్యులతో ఆమె భైరవసాహసాలు వరీక్షించ నున్నట్టు నాటకం ఆడాడు.

శ్వేతభైరవుడికి మాత్రం తమ గురువు ఏదో కుట్ర పన్నాడన్న అనుమానం వున్నది. అతడు గబగబా భైరవీకన్య కోపం కట్టిన డేరా దగ్గరకు పోయి లోపలికి తొంగిచూశాడు. అక్కడ ఎవరూ లేరు. అసరికి అతడికి తమ గురువు మాటల్లోని కపటం, అతడు వేసిన ఎత్తూ అర్థమైంది.

అతడు గురువు వున్న చోటుకు తిరిగి వచ్చి, "గురులింగేశ్వరా! భైరవీకన్య డేరాలో లేదు!" అన్నాడు.

గణలింగేశ్వరుడు అతడి కేసి ఆశ్చర్య పడుతున్నవాడిలా చూసి, "నువ్వే లోకంలో వున్నావ్? ఇంతవరకూ నేను చెప్పుతున్న దేమిటి? నీకు మతిస్థిమితం ఏమైనా తప్పిందా? భైరవీకన్య ఆ కనబడే పాదలలో పులితో ఒంటరిగా పోరాడుతున్నది!" అన్నాడు.

"కన్య సాహసాలాగే కనబడుతున్నదే" గాని, పులితో పోరాడేటంత బలం, శక్తి



అమెలో వున్నదనుకోను!" అన్నాడు శ్వేత భైరవుడు కోపంగా.

"శక్తి, బలం లేనివాళ్ళు భైరవపూజకు పనికిరారు. అలాంటి బలహీనురాలి పులి తిన్నా వచ్చే నష్టం ఏమీ లేదు. మనం తిరిగి గ్రామప్రాంతాలకు పోయి మరో యోగ్యురాలైన కన్యను పట్టుకు వస్తాం!" అన్నాడు గణలింగేశ్వరుడు.

ఈ మాటలు శ్వేతభైరవుడికి ఎక్కడలేని కోపాన్ని తెప్పించినై. కాని అతడు దాన్ని దిగమింగుకుని పాదల కేసి చూస్తూ, "అక్కడ ఏ కదలికా లేదు. పులి అరవటం మానింది. ఎవర్ని ఎవరు చంపారో చూడటం అవసరం గదా!" అంటూ కాగదా ఒకటి

తీసుకుని పొదల కేసి బయలుదేరాడు. అతడి వెనకగా మరి కొందరు భైరవులు నడిచారు.

అందరూ పొదల దగ్గరకు చేరి, ఒక వేళ పులి పొంచి వున్నదేమో అన్న భయంతో, ముందుగా పొదల మీదికి కొన్ని రాళ్ళు విసిరారు. అటు నుంచి ఎలాంటి భయం గాని, పొదలు కదిలిన సూచన గాని రాలేదు. పులి, కన్యా యిద్దరూ మరణించాయనా వుండాలి, లేదా పులి ఆమెను పట్టుకుని పారిపోయి అయినా వుండాలి, అనుకుంటూ శ్వేతభైరవుడు పొదల్లోకి వెళ్ళాడు.

అక్కడ పులి లేదు, కన్యా లేదు! పొదంతా చిందరవందరగా తొక్కినట్టున్నది. ఆకుల మీదా కొమ్మల మీదా రక్తపు మరకలు కాగడా కాంతిలో మిలమిలా మెరుస్తున్నవి. ఇది చూసి శ్వేతభైరవుడు, కన్యను పులి నేట కరుచుకు పోయిందని భావించి, తన వెంట వున్న వాళ్ళతో, "ఇదంతా మన గురువు పన్నిన కుయుక్తి. అతడు ఒక అమాయక బాలిక చావుకు కారకుడయ్యాడు. ఇది సహించరానిది!" అన్నాడు.

గణలింగేశ్వరుడు దూరంగా నిలబడి, అంతా చూస్తూనే వున్నాడు. పొదల్లో వున్న పులి శ్వేతభైరవుడి మీద పడుతుందని కూడా అతడు ఆశపడ్డాడు. కాని అక్కడ అంతా నిశ్శబ్దంగా, వుండటంతో, అతడు కొంచెం అశ్చర్యపోయి, పొదల దగ్గరకు వెళ్ళి, "శ్వేతా! పులి, కన్యా కూడా చచ్చారా?" అని ప్రశ్నించాడు.

"ఎవరి శవమూ యిక్కడ లేదు. ఇక్కడ అంతా రక్తమయంగా మాత్రం వున్నది. పులిని కన్యో, కన్యను పులో ఎత్తుకుని ఇక్కణ్ణించి పారిపోయారు!" అన్నాడు శ్వేతభైరవుడు వెటకారంగా.

"మహాభైరవుడు మనను రక్షించి, తనను తాను రక్షించుకున్నాడు! శక్తిహీన, ఘోరహీన అయిన కన్య తనకు పూజారిణి కాకుండా ముందుగానే వాగ్రత్తపడ్డాడు. సరే, ఇక డేరాలు ఎత్తి ప్రయాణానికి సిద్ధంకండి! ఈసారైనా అన్ని అర్ధతలూ వున్న కన్యగా చూసి పట్టుకురావటం మంచిది." అన్నాడు గణలింగేశ్వరుడు. —(ఇంకా వుంది)





కాశీదేవీ

8

[గణలింగేశ్వరుడు, కాసు తెచ్చిన కన్యను పులికి అహారంగా వెయ్యాలని చూశాడు. కాని ఇద్దరూ అమెను కాపాడి, దేరాలో నుంచి తీసుకువచ్చాడు. తరవాత అతడూ, జీవదత్తుడూ అమెను వెంట చెట్టుకుని బయలుదేరారు. గణలింగేశ్వరుడు మరొక కన్యను వట్టుకు వచ్చేందుకు తన శిష్యుల్ని ప్రయాణం కమ్మన్నాడు. తరవాత—]

గణలింగేశ్వరుడి అజ్ఞ కాగానే ఛైరపు లందరూ ప్రయాణ మయ్యారు. ఈ సారి గణలింగేశ్వరుడు దాపుల కనబడుతున్న ఒక కొండ క్షేపి తన ముతాను నేడిపించాడు. ఆ కొండకింద ఏవే పల్లెపట్టు వుండకపోవనీ, సూర్యోదయ వేళకు ఆ ప్రాంతాలు చేరితే, పొలం వసుల మీద వెళ్ళే కుటుంబీకులలో, తమకు కావలసిన కన్య ధొరక్కపోదని అతడి అలోచన.

ఛైరపుల గుంపుకు ముందుగా, ఇద్దరేని ఛైరపులు చెరోక వైపునా పోతూ, దారిలో ఏ రాజభటుల నుంచో లేక గ్రామ స్తుల నుంచో ప్రమాదం వాటిల్లకుండా హెచ్చరిక యిస్తూంటారు. అలా ముందుకు పోయిన ఇద్దరు ఛైరపులకు సూర్యోదయం వేళ ఒక చెట్టు కింద కూర్చుని ఒక యువ కుడూ, ఒక బాలికా కనిపించారు. యువ కుడ్డ మాత్రం వాళ్ళనాడూ చూసి వుండ

‘చందమామ’



లేడు. చారిత్రక మాత్రం రాత్రి పులికొపాటు
మాయమైన కన్యాభైరవి!

"ఏదెవడో కామయాపి! రాత్రి పులి
రూపంలో వచ్చి కన్యను అపహరించాడు!"
అన్నా దొక భైరవుడు.

"ఇలాంటి కామయాపిల్ని మహా
భక్తుడైన మన గురువు కుద్రాక్షలుగా
మార్చి మెడలో వేసుకోగలడు! సరే, మనం
గురువుకు యీ సంగతి చెప్పదాం!" అన్నాడు
రెండో భైరవుడు.

భైరవు రిద్దరూ వెనుదిరిగి పరుగుపరు
గున గణలింగేశ్వరుడి దగ్గరకు వచ్చి, తాము
చూసింది చెప్పారు. గణలింగేశ్వరుడు
పోందిన అశ్చర్యం అంతా యింతా కాదు.

"నిశ్శబ్దంగా పోయి వాళ్ళను చుట్టు
ముట్టండి. కొందరు వాళ్ళున్న చెట్టుకొమ్మల్ని
అక్రమించటం మంచిది. ఒకవేళ వాడు
మాంత్రికుడైతే పై కెగిరిపోకుండా పట్టుకో
వచ్చు!" అన్నాడు గణలింగేశ్వరుడు.

భైరవు లందరూ బయలుదేరి కన్యా,
యువకుడూ వున్న చోటు చేరి, వాళ్ళను
చుట్టుముట్టి పట్టుకునేందుకు అన్ని వైపుల
నుంచి, నిశ్శబ్దంగా వాళ్ళ కేసి నడిచారు.

దావుల నున్న చెట్ల మీది నుంచి వాళ్ళున్న
చెట్టు కొమ్మల్లోకి చేరేందుకు కొందరు భైర
వులు, కొడుల్లా పైకి పాకసాగారు.

అరణ్యంలో చాలాదూరం సడపటం వల్ల
కలిగిన బడలిక చేత, చాలాక చెట్టు దోచె
నానుకుని కునికిపాట్లు పడుతున్నది. అమెకు
కొంచెం దూరంగా జీవదత్తుడు తన దండం
మీద గడ్డం అనించి కూర్చుని, ఏదో
అలోచిస్తున్నాడు. అతడికి కన్యాభైరవిని
అమె తండ్రి దగ్గరకు చేర్చటం ఎలా అన్నది,
సమస్యగా పరిణమించింది. ఇక ఖడ్గపర్మ
ఆ దావుల్లో లేడు. అతడికి తూర్పున నూర్వో
దయ చిహ్నాలు కనబడగానే, వెళ్లంబులు
సంపాదించటం అవసరం అన్న అభి
ప్రాయం కలిగింది. ఆ పగలు తాము ఎలాంటి
శత్రువులను ఎదుర్కోవలసి వుంటుందో
పూహించటం కష్టం. దూరాన్నుంచే శత్రు
వుల్ని హతమార్చటానికి విగ్లా, బానాలూ

తయారు చేస్తూ, అతడొక పెరియేటి ఒడ్డున కూర్చునివున్నాడు.

అదమరించి వున్న జీవదత్తుణ్ణి, గ్రామాధికారి కూతుర్ని పట్టుకొవటం ధైరవ భక్తులకు చాలా శ్రేణిక వనయింది. హతాత్తుగా కొందరు చెట్టు చాటునుంచి వాళ్ళ మీదికి వచ్చి పడ్డారు. మరికొందరు చెట్లకొమ్మలు పట్టుకుని వెళ్ళాడుతూ, "రాత్రి పులిరూపంలో వచ్చిన మాంత్రికుడా, జాగ్రత్త! పై కెగిరావే, కాళ్ళు చేతులూ విరిచి కిందపడేస్తాం!" అన్నారు.

జీవదత్తుడు దండం తీసుకొని లేవబోయే లోపలి అతణ్ణి నలుగురైదుగురు ధైరవులు గట్టిగా ఒడిసిపట్టుకున్నారు. గ్రామాధికారి కూతురు పారిపోయే ప్రయత్నం చేయలేదు. ఆమె నిర్భయంగా చెట్టు నానుకుని నిలబడి గణలింగేశ్వరుడి కేసి చూస్తూ పూరుకున్నది.

గణలింగేశ్వరుడు. గుడ్లరు ముతూ. "కన్యాధైరవి! రాత్రి పులిరూపంలో వచ్చి, నిన్ను అవహరించి తెచ్చినవాడు ఏడేనా?" అని అడిగాడు. జీవదత్తుణ్ణి చూపుతూ.

"ఈయన పులిరూపంలో రాలేడు. ఇవ్వుడున్న రూపంలోనే నాకు మీ గుడారాల ప్రాంతాన కనిపించాడు. నాకై నేనే ఆయన వెంట మా గ్రామానికి బయలుదేరాను," అన్నది గ్రామాధికారి కూతురు.

"అయ్యో, ఏచ్చి ధైరవి! ఇంకా మీ గ్రామం ఆక్కడున్న దనుకుంటున్నావా?



అదవి దొంగలముఠా ఒకటి మీ గ్రామంమీద పడి బోచుకుని, అందర్నీ చంపి ఇళ్ళకు నిప్పు పెట్టేశారు. ఆ సమయంలో నువ్వు గ్రామానికి దూరంగా కొలను దగ్గరవుండి మాకు జారికి బతికిపోయావు!" అన్నాడు గణలింగేశ్వరుడు.

"నేను ధైరవిని కాను. నా పేరు భవాని! నన్నూ, యాయన్నీ వదిలి, మీ దారిన మీరు పొండి," అన్నది గ్రామాధికారి కూతురు కోపంగా.

"నీ పేరు భవాని అని తెలిసే నిన్ను ధైరవిని చేయదలచాం," అంటూ గణలింగేశ్వరుడు జీవదత్తుడి కేసి పళ్ళు కొరుకుతూ చూసి, "అదుగో, ఆ కనబడే



కొండల మీద ఖైరవాలయం నిర్మించబోతున్నాం. ముందు వీణ్ణి ఆ స్థానంలో బలియివ్వవలసివుంది. ఆ పని నువ్వు చేయాలి. ఆ తరువాత కట్టబోయే ఆలయానికి నువ్వు పూజారిని వేయిపోతావు." అన్నాడు.

జీవదత్తుడికి గురువు మాట్లాడేధోరణి చూస్తుంటే అసహ్యం పుట్టుకుండా పోగింది. కాని, యింత మందిని తానెక్కడె యిప్పుడు ఎదిరించటం ప్రమాదకరం. బహుశా ఖడ్గవర్మ దూరానుంచి అంతా చూసి, సహాయపడేందుకు తగు ప్రయత్నాలు చేస్తావుంటాడని ఆతడు అనుకున్నాడు.


జీవదత్తుడు అనుకున్నట్టే ఖడ్గవర్మ తన మిత్రుడున్న చెట్ల ప్రాంతానుంచి పెద్ద

కలకలం లేవటం విన్నాడు. ఆ సమయానికి సూర్యోదయం అయింది. ఖడ్గవర్మ ఒక బలమైన విల్లూ, కొన్ని అరిములూ తయారుచేసి, జీవదత్తుడున్న చోటుకు అయలుదేరాడు. అంతలో అతడికి ఖైరవులు అరుపులు వినిపించినై. ఏమి జరిగిందో చూసేందుకు అతడొక చెట్టు ఎక్కాడు. అక్కణ్ణించి అతడికి జీవదత్తుణ్ణి చుట్టుముట్టి వట్టుకున్న ఖైరవులూ, గ్రామాధికారి కూతురితో మాట్లాడుతున్న గురువూ కనిపించారు.

ఆ సమయంలో తను ఖైరవులను ఎదిరించటం వల్ల మేలుకన్న నీడే ఎక్కువ కలిగేప్రమాదం పున్నదని ఖడ్గవర్మ అనుకున్నాడు. ఖైరవులు తన మిత్రుణ్ణి, బాలికనూ వెంటబెట్టుకుని ఏ మార్గాన పోతారో చూసి, వాళ్ళను అనుసరించిపోయి, వీలయినప్పుడు వాళ్ళను హతమార్చి, మిత్రుణ్ణి, బాలికనూ బంధవిముక్తుల్ని చేయాలని ఆతడు నిర్ణయించుకున్నాడు.

గణులింగేశ్వరుడు తన శిష్యులతో దాపులనున్న కొండల కేసి బయలుదేరాడు. ఇద్దరు ఖైరవులు త్రిశూలాలు తీపుకుంటూ అందరికన్న ముందు నడుస్తున్నారు. చెట్టు మీద నుంచి యిది చూసిన ఖడ్గవర్మ కాను. ఆ ఇద్దర్నీ అనుసరించి పోతే, మొత్తం ఖైరవముఖా పొడలిచిన ప్రదేశం కనుక్కోవచ్చునుకున్నాడు.





ఖడ్గవర్మ చెట్టు మీదనుంచి కిందికిదిగి ధైరవులకు కనబడకుండా వాళ్ళను అనుసరించి నడవసాగాడు. అలా కొంతదూరం నడిచి అతడు కొండపాదం చేరాడు. ధైరవులందరూ కొండ ఎక్కసాగారు. ఆ ప్రదేశంలో చెట్లు అంతగా లేవు. ఖడ్గవర్మ తాను వాళ్ళను అనుసరించేందుకు రాళ్ళచాటుగా సన్నతూ పొవటం ఒక్కటే మార్గమని గ్రహించాడు. ఇది కొంత ప్రమాదంలో కూడినదని, ధైరవుల కంటబడే ప్రమాదం వున్నది.....

ఖడ్గవర్మ యిలా ఆలోచిస్తూ చెట్టు చాటు నుంచి బయటికి వచ్చేంతలో, చుట్టూవున్న పొదల మాటునుంచి వదినన్నెండు మంది మనుషులు ఒక్కసారిగా బయటికి వచ్చి,

చేతుల్లోవున్న యాబులను అతడి కేసి గురిచేశారు. వాళ్ళు తాము లోగడ విడిచివచ్చిన గ్రామస్తులని ఖడ్గవర్మ గుర్తించాడు. వాళ్ళల్లో తలారి వాళ్ళిద్దరు కూడా వున్నారు. ఒక యువకుడి చేతిలో పెంపుడు ఎలుగుబంటు ఒక టున్నది. వాడు ఎలుగుబంటుతో ఖడ్గవర్మను సమీపిస్తూ, "పోరిపోజాకావే, దీన్ని ఉసిగరించి నీ తల కొబ్బరిబొళ్ళాంలా కపిమని పగిలేలా కొరికిస్తాను!" అన్నాడు.

"తొందరపడి ఆ వెధవ పనిచేయకు. నేనూ మీరూ కూడా ప్రమాదంలో చిక్కుకువివున్నాం. మీ గ్రామపెద్దా, లెక్కలురాసి ముసలి ఏకాదం ఎక్కడ?" అని అడిగాడు ఖడ్గవర్మ.

ఎలుగుబంటువాడు జవాబిచ్చే లోపలే, ఒక పొదలో నుంచి గ్రామాధికారి, గణకుడూ తలలు బయటికిపెట్టి, "అక త్రిలాగేనుకోండి! ఆ రెండే వాడెక్కడ?" అన్నారు.

"అయ్యా గ్రామపెద్దలూ! నా బోటి వాడి నుంచి కత్తిలాక్కోవటం, మీ గ్రామంలో విధిన పోయేవాడి భుజంమించి పై పంచలాక్కోవటం అంత తేలిక అనుకుంటున్నారేమో, కాదు! గిడవ చెయ్యకుండా ముందు నే చెప్పిది వినండి! నా స్నేహితుల్లో, మీ కుమార్తెనూ ధైరవభక్తులు బందీలను చేసి, అదుగో, ఆ కొండ మీదికి తీసుకుపోతున్నారు. మీరంతా నే చెప్పినట్టు చింటు,


వాళ్ళిద్దర్నీ రక్షించవచ్చు!" అన్నాడు. ఖడ్గవర్మ.

"అయ్యో, మా భవాని! ఎంత అద్భుతం, ఇంకా బతికేవున్నదా? వాళ్ళ అమ్మ పోరు పడలేక, దాన్ని వెతుకుతూ అరణ్యంలోకి వచ్చాం. నువ్వు తటస్థమైతావు. నీ మాటలు నమ్మవచ్చా?" అన్నాడు గ్రామాధికారి.

"ఖడ్గవర్మను నమ్మి చెడ్డవాడు లేడన్నది మా గ్రామ ప్రాంతాలపున్న సామెత! రాత్రి నీ కూతుర్ని ధైరవుల గురువు పులికి అహరంగా వేయచూశాడు. నేనూ నా మిత్రుడూ కాపాడి, యీ ప్రాంతాలకు తెచ్చాం. నేను లేనిసమయంలో ఆ ధైరవులు వాళ్ళిద్దర్నీ పట్టుకుని కొండమీదికి తీసుకు పోతున్నారు. అదీ సంగతి! ఒక ఉపాయం ఆలోచించాను. నా వెంటరండి!" అన్నాడు ఖడ్గవర్మ.

గ్రామాధికారికి 'అ మాటల్లో' నమ్మకం కుదిరింది. అతడు ఖడ్గవర్మ దగ్గరకు వచ్చాడు. అతడికి వెనక్గా నిలబడిన గణకుడు మాత్రం ఖడ్గవర్మ కేసి అనుమానంగా చూస్తూ, "నిన్ను నమ్మటం ఎలా? రాత్రి గ్రామం మీదికి ఎసుగుల్ని, పులుల్ని పంపకం చేశావే! నువ్వు మంత్రతంత్రాలు నేర్చిన వాడిలా వున్నావు!" అన్నాడు.

"అసందర్భపు మాటల్లో పూరికేకత పెంచక, నే చెప్పినట్టు విని, నా వెంటరండి! అదుగో, ధైరవులు కొండ ఎక్కుతున్నారు.



నా మిత్రుడూ, ఆ చక్కనేవున్న అమ్మాయి కనుబడుతున్నారా?" అన్నాడు ఖడ్గవర్మ.

గ్రామాధికారి అతడి వెంటవున్న వాళ్ళూ అటుకేసి చూశారు. గ్రామాధికారి తన కుమార్తెను చూస్తూనే, అవేశపడిపోతూ, "రండి! ఆ దుర్మార్గుల్ని పట్టుకుని చెట్లకు విరిచి కట్టి, ఈ పెలలే పాడివిడ్డాం!" అంటూ బయలుదేరాడు.

ఖడ్గవర్మ అతడి భుజం పట్టుకుని అవి, "ఆ దుర్మార్గులు నిరాయుధులు కారు, వాళ్ళిద్దర్నీ త్రిశూలాలు వున్నయ్. నా వెంట రండి. రాళ్ళచాటుగా వాళ్ళను వెన్నంటి పోయి, అవకాశం దొరికినప్పుడు పాత్రుగా మీద పడదాం!" అన్నాడు.

ఖడ్గపర్మ చెప్పినట్టు గ్రామాధికారి, అతడి అనుచరులూ మరో మార్గాన కొండ ఎక్క పోగాడు. కొంత సేపటికి ఖైరవల మూత కొండమీద సమతలంగావున్న ఒక ప్రదేశాన్ని చేరారు. వాళ్ళ గురువు గణలింగేశ్వరుడు, అక్కడ అందర్నీ ఆపి, చుట్టూ ఓమారు కలయచూసి, "ఈ ప్రదేశం ఖైరవాలయ నిర్మాణానికి మహాప్రకృష్టంగా వుంది. ఇదిగో, యీ రాతిమీద ముందుగా పిళ్లె బలియిచ్చి, తరవాత అలయ నిర్మాణం ప్రారంభిద్దాం! కన్యాఖైరవి యీ కత్తితో ఏడి గుండెలు చీల్చి రక్తతర్పణం చేస్తుంది!" అంటూ చిన్న కత్తిని భవానికి యివ్వబోయాడు.

భవాని రౌద్రావేశంతో గణలింగేశ్వరుడివ్వ చూపిన కత్తిని విసురుగా పక్కకు తోసి, "ఛీ, దుర్మార్గుడా! నే నెవర్నను కున్నావు? నా చేత హత్యలు చేయించా అనుకుంటున్నావా? బాగ్రత్త. నన్నూ, యాయన్ని యిప్పుడే పదిలి నీ దారిస సువ్వు పోకపోయావో. ఏదో ఒకనాడు ఆ కత్తితో నేనే నీ గుండెలు చీల్చుతాను!" అన్నది.


"అహో, పొరువం గల కన్య! ఖైరవిగా పని కొస్తుంది. సరే, ముహూర్తం దాటి పోతున్నది గనక, నేనే ఏడి గుండెలు చీల్చి, ఖైరవాలయ నిర్మాణానికి ఉపయుక్తంగా యీ ప్రదేశాన్ని పవిత్రం చేస్తాను!" అన్నాడు గణలింగేశ్వరుడు.

గణలింగేశ్వరుడు ఏడికిట కత్తిని గట్టిగా బిగించి, చేయిత్తి పెద్ద గొంతుతో ఏళ్ళ మంత్రాలు చదవసాగాడు. రాళ్ళ చాటున వుండి ఇదంతా చూస్తున్న ఖడ్గపర్మ, ఎలుగు బంటును వెంట తెచ్చిన పల్లె యువకుడితో, "ఏడి నీ పెంపుడు ఎలుగును, ఆ గడ్డం ఏకాచి మీదికి ఉసికొల్పు! ఏం జరుగుతుందో, చూద్దాం." అన్నాడు.

పల్లెయువకుడు ఎలుగుబంటుకు గణలింగేశ్వరుణ్ణి చూపుతూ, "దూకు బాంబ పంతా! వాడి తల కొడుకు!" అన్నాడు.

ఆ వెంటనే ఎలుగు బంటు పెద్దగా గొండ్రిస్తూ, రాళ్ళ చాటు నుంచి గణలింగేశ్వరుడి ఖైరవగుంపు మీదికి దూకింది!

—(ఇంకా వుంది)





9

[ఖడ్గవర్మ తగ్గిరజేని సమయంలో, చైరవులు జీవదత్తుణ్ణి, గ్రామాధికారి కూతుర్ని పట్టుకున్నారు. ఖడ్గవర్మ గ్రామాధికారిని, అతడి అనుచరులనూ వెంటబెట్టుకుని, వాళ్ళ వెన్నంది పోయాడు. గణలింగేశ్వరుడు, జీవదత్తుణ్ణి కత్తితో పొడవబోయే సమయాన, పల్లెయిటువకు దొకడు పెంపుడు ఎలుగుబంటును అతడి మీదికి ఉసికొల్పాడు. తరచాత—]

ఎలుగుబంటి గొండ్రెంపు విసబడగానే చైరవులందరూ ఒక్కసారి కలలుతిప్పి చూశారు. వాళ్ళకు పరుగు పరుగున వస్తున్న ఎలుగుబంటు కనిపించింది. గణలింగేశ్వరుడు నిద్రెరవడి ఓ తృటికాలం దాని కేసి చూసి పెద్దగొంతుతో, "ఎలుగును శూలాలతో పొడిచి చంపండి! ఈ లోపల నేను వీడి గుండె చిల్చి చైరవుడికి రక్త తర్పణ చేస్తాను," అని కేక పెట్టాడు.

అతడు మాట ముగించే లోపలే, ఖడ్గవర్మ వదిలిన బాణం అతడి మణికట్టుకు బలంగా తగిలింది. గణలింగేశ్వరుడు "అబ్బా!" అంటూ బాధగా అరిచాడు. కత్తి అతడి పిడికిలి పట్టు నుంచి బారికింద బడింది. ఖడ్గవర్మా, గ్రామస్తులూ రాళ్ళ దాటు నుంచి బయటికి వచ్చారు.

"మోసం! అన్యాయం! చైవకార్యానికి విఘ్నం కలిగించే యీ నాస్తికమూకల్ని

'వం ద మా మ'



చంపి. తలలు నరికి, కూలాలకు గుచ్చి పైకెత్తండి!" అంటూ ఎగిరి గంతేశాడు గజలింగేశ్వరుడు.

"పారిపోకుండా చచ్చుమాటల్లో కాలం వృథా చేస్తూ ప్రాణం మీదికి తెచ్చుకుంటున్నాడు ఏడు! చుట్టూముట్టి పట్టుకోండి," అని ఖడ్గవర్మ గ్రామస్తులకు హెచ్చరిక చేసి, జీవదత్తుడున్న రాతి కేసి పరిగెత్తాడు.

గజలింగేశ్వరుడు తన శిష్యులను గ్రామస్తుల మీద పడి చంపందని అజ్ఞాపిస్తూనే, తాను మాత్రం కొండ దిగువ కేసి పరిగెత్తసాగాడు. అది చూసిన శిష్యులు గురువును అనుసరించారు. ఎలుగుబంటు అలా పారిపోతున్న ఛైరవుల్లో ఒకడి తల

పట్టుకోబోయింది. కాని, దాని చేతులకు వాడి నయం దొరికింది. వాడు పెద్దగా ఓదాపు కేక పెట్టి కొండ అంచున బోల్లావడి, ఎలుగుతోపాటు కొండ వున్న పల్లంలోకి దొర్లుకుపోసాగాడు.

ఈ గలభా అంతా క్షణాల మీద జరిగి పోయింది. జీవదత్తుడూ, గ్రామాధికారి కూతురు భవాని ఆశ్చర్యంలో మునిగి పోయారు. ఖడ్గవర్మ జీవదత్తుడి చేతి కట్టు విప్పతూ, "మనం అదృష్టవంతులం! నేను రావటం ఒక్క నిమిషం ఆలశ్యమై వుంటే, ఆ ఛైరవరాక్షసుడు కత్తితో నీ గుండెలు చిల్చి వుండేవాడు!" అన్నాడు.

"ఓర్గా, మువ్వ తప్పక సహాయం వస్తావేని అనుకుంటూనే వున్నాను! పారిపోతున్న ఆ దుర్మార్గులు భవానిని కూడా వెంట లాక్కుపోవటం లేదు గదా? ముందు ఆ పెల్లి సంగతి చూడు," అన్నాడు జీవదత్తుడు లేచి నిలబడుతూ.

"తల్లీ భవాని! మువ్వ కొండ అంచుకు పోబోతు. ఆ ఛైరవ ఏకాదాల సంగతి మేం చూస్తాం!" అని గ్రామాధికారి కేక పెట్టాడు.

అందరూ కొండ అంచు కేసి తలలు తిప్పారు. భవాని అంచున నిలబడి, అక్కడ చెల్లా చెదరుగా వున్న బండరాళ్ళను, కొండ దిగి పారిపోతున్న ఛైరవుల మీదికి తోస్తున్నది. ఛైరవులు ఆ రాళ్ల దెబ్బలను తప్పకుంటూ

వెగంగా కొండ దిగి, బావుల నున్న అరణ్య వృక్షాల కేసి పారిపోజూస్తున్నారు. పల్లె యువకుడి ఎలుగుబంటు, బైరవుడితోపాటు కొండ దిగువకు దొర్లుకుపోతూ మధ్య మధ్య వేదికో వాడి తల పట్టుకునేందుకు ప్రయత్నిస్తున్నది.

“నా ఎలుగుబంటును బైరవుడు చంపేలా పున్నాడు!” అంటూ పల్లెయువకుడు గబగబా కొండ దిగువకు పరిగెత్తసాగాడు. ఆతడితోపాటు మరి కొందరు గ్రామస్తులు కొండ దిగేందుకు బయలుదేరారు. వాళ్ళ ఉద్దేశం వెంటబడి తరిమి బైరవులను పట్టుకోవాలని.

ఖడ్గవర్మ వాళ్ళను అపి, గ్రామాధికారితో, “ఆ బైరవములా అంత ములభంగా మీకు

దొరకడు. వాళ్ళొకసారి ఆ చెట్లలోకి పోయిం తరవాత, ఒక పట్టాన అందడు. పోయే వాళ్ళను పోనివ్వండి. ఇక ముందు ఆ దుర్బార్లులు మీ గ్రామ ప్రాంతాలకు రాకుండా ఆవసరం అయిన కట్టుదిట్టాలు చేసుకోండి,” అన్నాడు.

భవాని తన తండ్రి పక్కకు వచ్చి నిలబడి, “ఆ దుర్బార్లుల్లో ఒక్కగా వెక్కడైనా దొరక్కుండా పారిపోయాడు. కనీసం ఒక్కడైనా దొరికి పున్నట్టయితే, లాక్కుపోయి గొంతుకు ఉరి వేసి గ్రామ మధ్యంలో పున్న చెట్టుకొమ్మకు వెల్లాడ దీసేవని,” అన్నది కోపంగా.

“వాళ్ళపాపిన వాళ్ళు పోతారు. నువ్వు ప్రాణాలతో దొరికావ్, తల్లీ! అంతేదాటు,”





అన్నాడు గ్రామాధికారి కుమార్తెను బుజ్జగిస్తూ,

గణకుడు, ఖడ్గ జీవదత్తుల కేసి కళ్ళింత చేసుకుని చూస్తూ, "మీ రిద్దరూ మహా వీరులు, సందేహం లేదు. మీ సాహసం సంగతి రాజుగారికి కబురంపి, మంచి బహుమానం వచ్చేలా చూస్తారె. మా వెంట గ్రామానికి రండి!" అన్నాడు.

"మీ గ్రామానికి, రాజుగారి బహుమానా నికీ ఒక సమస్కారం. మా దారిన మమ్మల్ని పోనివ్వండి, అంతేదాని!" అన్నాడు జీవ దత్తుడు.

"మా గ్రామం సచ్చి, మా అతిథ్యం స్వీకరించకుండానే వెళతారా? అన్యాయం.

మీరు నా రక్షణ కోసం పడిన శ్రమకు కృత జ్ఞత ఎలా చెప్పకోవటం?" అన్నది భవాని.

"మేము కొద్ది కాలంలో తిరిగి మీ రాజ్యా నికి వచ్చి, పద్మపుర రాజుగారి దర్శనం చేసుకోవలసి వున్నది. ఆ సమయంలో మీ గ్రామానికి వచ్చి, కొవ్వాళ్ళపాటు మీకు అతిథులుగా వుంటాం," అన్నాడు జీవ దత్తుడు.

ఆ మాటలకు భవాని ఏదో జవాబు చెప్ప దోయేంతలో కొండ కింది పల్లెపు ప్రాంతా న్నుంచి పల్లెయువకుడు, "నా ఎలుగుబంటు ఖైరవుట్టి చంపింది!" అంటూ ఉత్సా హంగా కేక పెట్టాడు.

అందరూ అటు కేసి చూశారు. ముందు ఎలుగుబంటు మిట్ట ఎక్కుతున్నది. దాని నడుం ఒక చేత్తో పట్టుకుని, రెండవ చేత్తో చచ్చిన ఖైరవుడి కాలికటి పట్టుకుని, చాణ్ణి యొడ్చుకుంటూ పల్లెయువకుడు కొండ ఎక్కుతున్నాడు.

"ఆ శవాన్ని అక్కడే ఒదిలిరా, దాన్ని అక్కడిదాకా యొడ్చుకురావటం ఎందుకు?" అన్నాడు ఖడ్గపర్వ పల్లెయువకుడితో,

గణకుడు ఏదో రహస్యం చెప్పుతున్న వాడిలా ఖడ్గ జీవదత్తుల కేసి మెడ చాచి, "ఆ కుర్ర వెధవ. మా గ్రామాధికారి మేనల్లుడు. భవానిని వాడికే యివ్వాలను కుంటున్నారు. బహుశా వచ్చే ఏడు పెళ్ళి

జరిగిపోతుంది. అందుకే వాడికి ధైర్యం లభించి అంత కోపం," అన్నాడు.

"అదా సంగతి!" అంటూ జీవదత్తుడు భవాని కని నవ్వుతూ చూస్తూ. "భవానీ! బహుశా మేం నీ పెళ్లి ముహూర్తానికి ముందే, మీ గ్రామానికి తిరిగి వస్తాం. నువ్వు ఎబ్బగొడ్ల లాంటి ధైర్యం అదరగొట్టావ్. కాబోయే నీ భర్త ఎటుగూ బంటునే మచ్చిక చేశాడు," అన్నాడు.

ఆ మాటకు భవాని నిగ్గుపడుతూ, తన తండ్రి చాటుకు తప్పుకున్నది. ఇంతలో పల్లెయందుకుటు ఎటుగూబంటుతో సహా కొండ అంచుకు వచ్చాడు. అతణ్ణి చూస్తూనే గ్రామాధికారి కోపంగా, "ప్రాణాలతో వున్న ధైర్యం పట్టుకొస్తే సంతోషించేవాళ్ళం. ఈ చచ్చిన పినుగపై ఎక్కడికి లాక్కొచ్చా వెందుకు?" అంటూ పోయి, శవాన్ని కాలితో గట్టిగా ఒక తన్ను తన్నాడు. ఆ దెబ్బకు శవం కొండ అంచు నుంచి పల్లానికి దొర్లుకుంటూ పోయింది.

జీవదత్తుడు గ్రామాధికారితో, "ఇక మాకు సెలవు, క్షమంగా గ్రామానికి తిరిగి పోండి. దారిలో ఎక్కడైనా ధైర్యముకా పోయి వుండి దెబ్బతీయాలని చూస్తారేమో, తగు జాగ్రత్తలో వుండండి!" అన్నాడు.

గ్రామస్తులందరూ ఖడ్గ జీవదత్తులకు సమస్కారాలు చేశారు. భవాని ముందుకు



వచ్చి వాళ్ళిద్దరికీ తల వంచి సమస్కరించింది. జీవదత్తుడు అమెను అశీర్వదించి, కొండ దిగేందుకు ధైర్యం పొరిపోయిన వైపుకు కాక మరొక వైపుకు ఖడ్గవర్మతో బయలుదేరారు.

వాళ్ళిద్దరూ ఒక నూరడుగుల దూరం నడిచి సడవక ముందే గణకుడు వెనక నుంచి పరిగెత్తుకుంటూ వాళ్ళ దగ్గరకు వచ్చి, "మరేం అనుకోకండి, బాబులూ! మీలో ఏరభద్రుడెవరు? రామభద్రుడెవరు?" అని అడిగాడు.

ఆ ప్రశ్నకు ఖడ్గవర్మ కోపంగా ఏదో బాబు విప్రబోయేంతలో జీవదత్తుడు అతణ్ణి వారించి, "గణకమహాశయా! మీరు ఆ ఏర



భద్రరామభద్రుల సంగతి మరిచిపోంది. ఆ మహావీరునిగారం రాజు కొడుకూ, వాడి మిత్రుల గొడవ మీ మనస్సుకూ, శరీరాని క్కూడా పాని కలిగిస్తుంది. మంచిర భద్రులం రామభద్రులం కాదు. పరా!" అన్నాడు.

గణకుడు వాళ్ళకు మరోసారి నమస్కారం చేసి, ముఖం యింత చేసుకుని వెనుదిరిగి పోయాడు. ఖడ్గ జీవదత్తులు మిట్టి పల్లాలుగా వున్న కొండను ఎంతో శ్రమ కొర్చిదిగి, ఓ గంట తరవాత దాని పాదంలో వున్న అరణ్యాన్ని చేరారు. ఆ అరణ్యం రెండు ఎత్తయిన కొండల మధ్య వున్నది. అక్కడ సర సంచారం వున్న సూచనలు

లేవు. ఎక్కడా వాళ్ళకు కాలిబాట లాంటిది కనిపించలేదు. క్రూరమృగాల కాళ్ళ గుర్తులు మాత్రం అంతటా కనిపించాయి.

"ఖడ్గా, ఇది చాలా యిరుక్తైన లోయలా వున్నది. మనం ఎదురుగా కనబడే ఆ కొండను సూర్యాస్తమయం లోపల దాటి పోగలమా అన్న అనుమానం నాకు కలుగు తున్నది." అన్నాడు జీవదత్తుడు.

"అంత ఎత్తు కొండ ఎక్కడుండా. దాన్ని దాటించుకు ఎక్కడైనా సొరంగ మార్గా లున్నవేమో చూద్దాం!" అన్నాడు ఖడ్గవర్మ.

ఆ తరవాత యిద్దరూ అకాశస్థంబు తున్నట్టున్న పెద్ద వృక్షాల కిందుగా కొండ కేసి నడవసాగారు. అలా వాళ్ళు పది పది హేను నిమిషాలు నడిచేసరికి, ఒక సూరడు గురి ముందు ఏదో ప్రాణి నడుస్తున్న సూచనగా ఎందుటాకులు టవేటవే మంటూ శబ్దం చేసినై.

జీవదత్తుడు చవ్వన అగి. "ఖడ్గా, ఏవలా నడిచేది? మనిషా? మృగమా?" అన్నాడు.

ఖడ్గవర్మ నిశ్శబ్దంగా చెట్ల చాటు గా కొంచెం ముందుకుపోయి, ఆ శబ్దం వస్తున్న వైపుకు చూశాడు. అక్కడ అజానువాహం డైన యువకు డెకడు భుజాస గండ్ర గొడ్డలి పెట్టుకుని, పది పన్నెండడుగుల లావు గల ఒక చెట్టుబోదె చుట్టూ పహరా తిరుగుతున్నాడు.

ఖడ్గవర్మకు చాలా ఆశ్చర్యం కలిగింది. ఇన్ని మహా వృక్షాలున్న కి కారణ్యంలో ఒక్కగా వెక్క చెట్టుకు యీ కావలా ఏమిటనిపించిందో తేలికగా, అతడు తల తిప్పి తన కేసి వస్తున్న జీవదత్తుడికి, నిశ్చయంగా రమ్మని సొంట్ల చెకాయ. జీవదత్తుడు ఖడ్గ వర్మ దగ్గరకు వచ్చి, చెట్టు నానుకుని నిల బడి పహరా యువకుణ్ణి చూశాడు.

"ఏదేదో రాజుగారి ఖజానాను కావలా కాస్తున్నట్టు. యీ నట్టడవిలో చెట్టుకు పహరాయుస్తున్నాడేమిటి? వాడి ఖర్మకు వాణ్ణి ఒడిలి మన దారిన మనం పోదామా?" అన్నాడు జీవదత్తుడు.

"అలా కాదు. ఈ వింత ఏమిటో తెలుసు కునిపోదాం. లేకపోతే యీ వింతక్కారణం

ఏమైవుండేదా అని బతికున్నాళ్ళు ఆశ్చ ర్యంతో, సంకయంతో బాధ పడవలసి వస్తుంది." అన్నాడు ఖడ్గవర్మ.

"సరే, నువ్వు కాస్త పక్కగా పోయి, ఒక చుట్టు తిరిగి పహరావాడి చెట్టుకు ఆ వైపున నిలబడు. నేను సరాసరి వాణ్ణి యిటు నుంచి పోయి కలుసుకుంటాను." అన్నాడు జీవదత్తుడు.

ఖడ్గవర్మ బయలుదేరి ఒకటి రెండు నిమిషాల్లో చెట్టుకు అవతలి వైపు చేరి, ఒక చెట్టు చాటున కత్తి దూసి నిలబడ్డాడు. చాలి చెట్ల కింద పోగుగా వడిన ఎందుకాకుల్ని టవటవ మని తొక్కుతూ జీవదత్తుడు యువకుడి కేసి నడిచాడు. ఆ శబ్దం వింటూనే యువకుడు తల తిప్పి తనను



నమిషిస్తున్న జీవదత్తుణ్ణి చూసి, "అగు! ఎవరు నువ్వు? యిక్కడ ఏం పని?" అని అడిగాడు గుడ్డుదుముతూ.

"నే నెవరో చెప్పినా నీకు తెలియదు కనుక ఆ సంగతి వదిలేద్దాం! ఇక పని సంగతి; ముందు నువ్వు ఆ చెట్టుకు ప్రదక్షిణం మీద ప్రదక్షిణం ఎందుకు చేస్తున్నావో చెప్పితే, తరవాత నే వచ్చిన పని చెప్పతాను," అన్నాడు జీవదత్తుడు.

"ఇది చెట్టు కాదు — బాపగారి కోట బురుజు! ఇక్కణ్ణించి కొత్త వాళ్ళేవరూ ఆయన రాజ్యంలోకి ప్రవేశించకుండా కాపలా కాస్తున్నాను," అన్నాడు యువకుడు గండ్రగొడ్డలి అంచును వెళ్ళుకో తాకి చూస్తూ.

"ఏమనుకోకు, యిదంతా ఏదో తలతిక్క వ్యవహారంగా వుంది. నువ్వు యిక్కడ పహారా తిరక్కపోతే, యిక్కడ ఏదో కోట బురుజు వున్నదన్న అనుమానమే ఎవరికీ కలగదు. ఆరణ్యంలో పిన్ని చెట్లు లేవు; అలాంటిదే నువ్వు పహారా యిచ్చే చెట్లు కూడా. కాని, నువ్వు గొడ్డలి భుజాన పెట్టి

తిరుగుతూ ఆ రహస్యాన్ని నలుగురికీ చెప్పేస్తున్నావు," అన్నాడు జీవదత్తుడు.

"అట్టే వాగక యిక్కణ్ణించి కదులు, ఊరి పో!" అంటూ యువకుడు గొడ్డలి ఎత్తి జీవదత్తుడి కేసి ఒక అడుగు వెళ్ళాడు.

జీవదత్తుడు నవ్వుతూ, "నేనైతే పోతాను, సరే. నీ చెనక కత్తి దూసి ముందు కొస్తున్న పెద్ద మనిషి మోటుమిటి?" అన్నాడు.

యువకుడు చప్పన తల తిప్పి చూశాడు. ఖడ్గవర్మ అతడికి ఆ యిదా ర దు గు ల దూరంలో కత్తి యుళిపిస్తూ నిలబడి, "నువ్వు పరశురాముడి శిష్యుణ్ణునకుంటున్నావా ఏం? ముందు ఆ గండ్రగొడ్డల్ని భుజాన వెలాడ వేసుకుని, చెట్టుబోదె కోటబురుజు ఎలా అవుతుందో, ఆరహస్యం చెప్పు!" అన్నాడు.

యువకుడు తల తిప్పి యీసారి జీవదత్తుడి కేసి చూశాడు. జీవదత్తుడు అతడికి రెండు మనాడడుగుల దూరంలో దండం ఎత్తిపట్టుకుని నిలబడి వున్నాడు.

—(ఇంకా వుంది)





10

[త్రిరపులకు చిక్కి ప్రాణాపాయస్థితిలో వున్న జీవదత్తున్ని, భవానివిగ్రాహస్థుల సాయంతో ఖడ్గవర్మ కాపాడాడు. త్రిరపులు అరణ్యంలోకి పారిపోయారు. గ్రామస్థులకు ఏకైకము చెప్పి, జీవదత్తుడూ, ఖడ్గవర్మ కొండ నుండి లోయలోకి వెళ్ళారు. అక్కడ వాళ్ళకు యువకు డొకడు కనిపించాడు. ఖడ్గ జీవదత్తులూ అతణ్ణి చుట్టునుండ్రాచు. తరవాత—]

ఖడ్గవర్మ కత్తి పై కెత్తి యువకుడి గుండెల కెని గురిచేసి, నిలబడ్డాడు. జీవదత్తుడు కూడా దండాన్ని ఎత్తి పట్టుకుని కొంచెం సేపు ఆగి, యువకుడిలో ఎలాంటి చలనం లేకపోవటం చూసి, “ఏం, భయపడుతున్నావా? అంత భయస్థుడికి అంత పదువైన గండ్రగడ్డలి ఎందుకు?” అన్నాడు హేళనచేస్తున్నట్టు.

ఆ మాటలకు యువకుడి ముఖం కోపంతో ఎర్రబడింది. అతడు పళ్ళు

కొరుకుతూ అటూయిటూ తల తిప్పి, ఖడ్గ జీవదత్తుల్ని ఓమారు చూసి, “మీరు నా మీదికి దొంగదాటుగా వచ్చి వడ్డారు. అయినా నేను భయపడటం లేదు. ముందు మీలో ఎవర్ని యమలోకానికి పంపటమా అని ఆలోచిస్తున్నాను,” అన్నాడు.

“అట్టే ప్రగల్భాలు వలకకు. ఈ నట్ట డనిలో యీ చెట్టుకు ఎందుకు కావలా కాస్తున్నావే చెప్పు!” అంటూ ఖడ్గవర్మ



చచ్చిన ముందుకు ఒకడుగు వెసి, యివ
కుడి కంఠాన్ని నరకబోయేవాడిలా కత్తిని
ఝుళిపించాడు.

ఖడ్గవర్మ ఎత్తు పొరింది. యువకుడు
గండ్రగడ్డలిని ఎత్తి అతడి కేసి చూశ
బోయాడు. అదే అదనుగా జీవదత్తుడు
ముందుకు పొయి దండాన్ని అతడి మోకా
లికి అడ్డం పెట్టి వెనక్కు గుంబాడు. యువ
కుడు డబ్బీమంటూ ముందుకు పడిపోయాడు.
అతడి చేతిలోని గండ్రగడ్డలి పట్టుతప్పి
దూరంగా పొయిపడింది.

ఖడ్గవర్మ నవ్వుతూ గడ్డలిని తిసుకుని
భుజానికి తగిలించుకుని, "ఇప్పుడు మనం
చేసింది ఎవరికీ ప్రాణాపాయం కలగని

యధ్యం. ఓపిక వుంటే లేచి నిలబడు, లేక
పోతే ఆ చెట్టుచోదెకు చేరగిలబడి కూర్చో.
అనలు సంగతి చెప్పు. బావగారెవరు?
చెప్తు. కోటమరుజు గావటం ఏమిటి?"
అని అడిగాడు.

"ప్రస్తుతానికి మీరే గెలిచారు, కాని
ఆ రహస్యం తెలుసుకోవటంవల్ల మీకు మేలు
కన్న నీడే ఎక్కువ కలుగుతుంది. ఆ మధ్య
ఒకడికి చెప్పాను. వాడు బావగారి పెంపుడు
నింహలకూ, పులులకూ మేత అయి
పోయాడు," అన్నాడు యువకుడు.

"ఓహో, యిది మరి చిత్రంగా వుంది!
ఆ రహస్యం మేం తప్పక తెలుసుకోవాలి.
త్వరగా చెప్పు. చీకటి పడేలోపల మేం
ఆ ఎదురుగా వున్న కొండ దిగి పోవాలి."
అన్నాడు జీవదత్తుడు.

"ఆ రహస్యం నేను చెప్పితే మీరు
ఆ కొండా యీ కొండా మధ్యవున్న చిన్న
మైదానంలో ఘోరమేరలుం పాలవుతారు,"
అన్నాడు యువకుడు.

ఖడ్గవర్మ కోపంగా గండ్రగడ్డలిని తిను
కుని యువకుడితో, "తల నరకమంటావా?
ఆ సంగతేదో చెప్పుకావా?" అన్నాడు.

యువకుడు ఖడ్గవర్మ ముఖంలోకి ఓసారి
పరీక్షగా చూసి, అతడు అన్నంత వని చేస్తా
డని భయపడిపోయి, "అయితే ఏనండీ!
ఈ చెట్టు చోదె పైకి అయిదారడుగులు

ఎక్కితే అక్కడ మీకొక తొర కనబడుతుంది. ఆ తొరలో కొద్ది దూరం పాకుతూ పోయారంటే, ఒక సొరంగ మార్గం ఎదురవుతుంది. దాని వెంట పోతే అవతలి కొండను ఓ అరగంటలో సునాయాసంగా చేరవచ్చు. కాని దారిలో మీకు బావగారి మిట్టకొట తగులుతుంది. అక్కడ తప్పక మీకు సూకలు చెల్లిపోతాయి," అన్నాడు.

జీవదత్తుడు ఓ క్షణకాలం ఆలోచించి యువకుడి మాటల సారాంశం అర్థం చేసుకుని, "అంటే, యీ చెట్టు బోదెలోని రహస్య మార్గంకుండా మీ బావగారి కొటను ఎవడూ చేరకుండా ఎక్కితే ఆ మరుజుల దగ్గర కాపలా కాస్తున్నావన్న మాట! ఆ ఎదురుగా వున్న కొండను చేరేందుకు నువ్వు చెప్పేది దగ్గర దారిలా కనబడుతున్నది గనక, యీ మార్గానే పోతాం. దారి అడ్డగిస్తే మీ బావగారి సంగతి తేల్చుతాం!" అన్నాడు.

"అదేదో నేను రాత్రికి వచ్చి చూస్తాను. ఆయన కంటవడి సూర్యాస్తమయం వరకూ బతికుంటే మీ రిద్దరూ మహా వీరుల కిందే లెక్క!" అన్నాడు యువకుడు.

ఖడ్గ జీవదత్తులు అతడి మాటలకు నవ్వుకుని చెట్టు ఎక్కారు. యువకుడు చెప్పినట్టి వాళ్ళకు చెట్టు బోదెలో ఒక పెద్ద తొర కనిపించింది. ముందు జీవదత్తుడు దానిలో



ప్రవేశించి బొర్లా పడుకుని ముందుకు పొక సాగాడు. ఖడ్గవర్మ తాను కూడా తొరలోకి వెళ్ళి ముందు యువకుడికి అతడి గండ్ర గొడ్డరిని యిచ్చివేస్తూ, "నువ్వు ఏకటి పడే లోపలే మీ బావగారి సంస్థానానికి రావటం మంచిది. బహుశా నువ్వు వచ్చేసరికి, ఆయన మిట్టకొట నేల మట్టం అయి వుంటుంది," అన్నాడు.

యువకుడు ఏదో అన్నాడుగాని తొర వెంట ముందుకు పోసి పోతున్న ఖడ్గ జీవదత్తులకు ఆ మాటలు వినిపించ లేదు. వాళ్ళు ఓ పది నిమిషాల కాలం అలా పోయింతరవాత వాళ్ళ దారిని అడ్డగిస్తూ ఒక బంధరాయి—నాలుగు పల్లకలుగా వున్నది



ఎదురైంది. మనక చీకట్లో జీవదత్తుడు దాన్ని తడిచి చూశాడు. చాలి మధ్య అతడికి ఒక మేకు లాంటిది తగిలింది. అతడు దాన్ని రెండు చేతులతో గట్టిగా చీట్టుకుని వెనక్కు లాగాడు. రాయి పూడి పచ్చింది. వాళ్ళకు ఎదురుగా సొరంగ మార్గం కనిపించింది.

"ఐదా, ఇక మనం యీ సొరంగ మార్గం వెంట వెళ్లి నడిచి పోవచ్చులా వుంది. ఎందుకైనా మంచిది, ఆయుధాలు సిద్ధంగా వుంచుకుని, నా వెనక జాగ్రత్తగా నడుపు," అంటూ జీవదత్తుడు లేచి నిలబడి సొరంగంలో ప్రవేశించాడు.

సొరంగ మార్గం అంత చీకటిగా లేదు. అందుక్కారణం అవతలి వైపు ద్వారానికి

ఓ రాళ్ళలాటికే అద్దం లేకపోవటమే. ఖడ్గ జీవదత్తులు కొద్ది సేపటికల్లా సొరంగం అవతలి వైపుకు చేరారు. ఎదురుగా వాళ్ళకు చిన్న మైదాన ప్రదేశంలాంటిది కనిపించింది. అక్కడ అంతగా చెట్లు లేవు. సొరంగ ద్వారానికి కొద్ది దూరంలో ఒక చుట్టం గుడిసె లాటిది వున్నది. దానికి కొంచెం ఎడంగా కొన్ని కట్టడాలు—పశువుల కొట్లాంటివి వున్నవి. వాటిని అనుకుని ఒక ఎత్తయిన రాళ్ళనుట్ట. దానిమీద పెద్ద రాళ్ళతో కట్టిన ఒక పెద్ద భవంతి వాళ్ళకు కనిపించినై.

"ఇదా ఆ కుర్రవెధవ చెప్పిన బావగారి మిట్టకోట! ఇతడు లోయ మధ్య నివసిస్తున్న తీరు. గుట్టమీది చాలికట్టడం చూస్తూంటే— వీడు ఏదో రాక్షసుడై వుంటాడని నాకు అనుమానం కలుగుతున్నది!" అన్నాడు జీవదత్తుడు.

"రాక్షసుడే కావచ్చు! అయినా మనం యింత దూరం వచ్చి వెనక్కు తిరిగి పోబోవటం లేదుకదా?" అన్నాడు ఖడ్గవర్మ.

"అదేలా కుదురుతుంది? మనం పొద్దుటి నుంచి వాదాపు అపవాసం చేస్తున్నాం. అయితే సూర్యుడు అస్తమించినానికి మరెంతో కాలం లేదు. మనం యీ రాత్రికి బలప్రయోగం చేసి అయినా, యీ మిట్ట కోట రాజావారికి అతిథులుగా వుండక తప్పదు!" అన్నాడు జీవదత్తుడు సప్రసూతా.

ఆ తరువాత ఇద్దరూ చావులనున్న చుట్టు
గుడిసె కని బయలుదేచారు. అందులో
కంచెంసెపు విశ్రాంతి తీసుకుని మెట్ట మీద
పున్న భవనానికి పోవాలని వాళ్ళ ప్రయత్నం.

ఇట్ల జీవదత్తులు చుట్టు గుడిసెకు
యింకా నూరూ నూటయిరవై గజాల
దూరంలో వుండగా గుడిసె వైపునుంచి ఒక
స్త్రీ అర్తనాదం వినిపించింది. ఆ వెంటనే
సంహం గర్జించిన శబ్దం వినవచ్చింది. ఇట్ల
జీవదత్తులు ఓ కణకాలం నివ్వెరపోయి,
అంతలోనే తేరుకుని ఆ ధ్వని వచ్చిన వైపుకు
పరిగెత్తబోయేంతలో, ఒక స్త్రీ గుడిసెలోంచి
నేకలు పెడుతూ బయటికి పరిగెత్తుకు
వచ్చింది. ఆమెను వెన్నుంచి ఒక సంహం
కూడా బయటికి వచ్చింది.

జీవదత్తుడు, ఇద్దరూను హెచ్చరించి
వెగంగా పరిగెత్తిపోయి స్త్రీకి, సంహానికి
మధ్య నిలబడ్డాడు. స్త్రీ చిన్నగా ఒక నేక
పెట్టి గుట్ట మీది భవంతి కేసి పరిగెత్తుతూ,
"సంహానికి పాసి కలిగించకండి! మా
అయిన మమ్మల్ని బతకనివ్వడు!" అంటూ
అరిచింది.

ఈ హెచ్చరిక జీవదత్తుణ్ణి ఇద్దరూనూ
దాలా అశ్చర్య పరిచింది. సంహం
నుంచి ప్రాణం కాపాడుకునేందుకు పరి
గెత్తుకుపోయే స్త్రీ యిలా హెచ్చరించటం
ఏమిటి? కాని, జీవదత్తుడికి యీ వింత
హెచ్చరిక గురించి అలోచించే అవకాశం
లేదు. సంహం అతడి కేసి ఒకసారి పెద్దగా
గర్జించి, మీదికి దూకింది. కాని, జీవదత్తుడు





చెప్పున వెక్కకు తప్పుకుని, ఆది తిరిగి తన మీద వడబోయే లోపల దాని వీపు మీదికి ఎగిరి కూర్చున్నాడు.

సింహం చెవులు చిల్లులు వదలా గర్జిస్తూ, వెనక కాళ్ళ మీద లేచి జీవదత్తుడు కింద పడవేయాలని చూసింది. తల తిప్పి అతన్ని నోట పట్టాలని చూసింది. కాని, జీవదత్తుడు దాని నోటికి అందకుండా, చేతిలోని దండంతో దాని తల మీదా, గవదల మీదా కొట్టసాగాడు. ఆది మరింతగా అరుస్తూ ఆ మైదాన ప్రదేశా న్నుండా కలయ తొక్కిసాగింది.

ఖడ్గవర్మ ఆ దృశ్యం చూసి ఉత్సాహంగా, "జీవా, దాన్ని చంపకు! కొంచెం శిక్షలు యిస్తే దాన్ని మనం అవసరానికి అశ్వం

లాగా వాడుకోవచ్చు ననుకుంటాను." అన్నాడు.

సింహం జారినూంచి పొరిపోయిన స్త్రీ భవంతి వున్న గుట్టమీదికి కొంత దూరం పోయి అక్కడ నిలబడి, గుట్ట ముందు కేసి చేయి చూపుతూ, "అడుగో, మా ఆయన వెట నుంచి తిరిగివస్తున్నాడు. మీకు వెంటనే యిక్కణ్ణించి పారిపోండి. మిమ్మల్ని చూశారే. మీకు దావు తప్పదు!" అని శిశు వేసింది.

ఖడ్గవర్మ స్త్రీ చూపిన వైపుకు తలతిప్పి చూశాడు. ఎనిమిది తొమ్మిది అడుగుల ఎత్తున్న ఒక మహా కాయుడు, చేతిలో ఒక రాతి గద పట్టుకుని, ఒక లేడిని, అడవి పందిని ఒక భుజాన వేసుకుని, రెండవ భుజానికి కుందేళ్ళూ, అడవి పేట్రలూ వున్న పల తగిలించుకుని, తమకేసే వస్తున్నాడు. అతడికి ముందూ వెనకా నాలుగైదు సింహాలూ, పెద్ద పులులూ నడుస్తున్నవి. వాటి మెడల్లో వున్న తోలు పట్టెలను పట్టి: అవి ఆ మహాకాయుడు వేటకు ఉపయోగించే పెంపుడు అంతుపుల్లా కన విడుతున్నవి.

ఆ మహాకాయుడి దృష్టికి ముందు సింహం మీద కూర్చుని వున్న జీవదత్తుడు కనిపించాడు. అతడికి కలిగిన అశ్వర్యం అంతాయంతా కాదు. అంతలో అతడి దృష్టి

కత్తి దూసి తన స్నేహితుడి కేసి వస్తున్న ఖడ్గపర్వ పైన పడింది.

అ వెంటనే మహాకాయుడు భుజాన చేలాడుతున్న వేట జంతువుల్ని కింద వేడ వేసి, రాలి గదను ఎత్తి పట్టుకుని, ఖడ్గ జీవ దత్తుల కేసి పెద్ద పెద్ద అడుగులు వేసు కుంటూ వస్తూ, "ఎవర్రా మీరు? అచ్చాయు మ్మల్లా వున్నారు! నా పెంపుడు సంహం మీదే స్వారి చేస్తున్నారా?" అన్నాడు ఉరుములాంటి పెద్ద గొంతుతో.

"ఈ సంహన్నుంచి నీ భార్యను కాపా చాను. నిజమో అబద్ధమో అ మిట్ట మీద నిలబడి వున్నది, అడుగు!" అంటూ జీవ దత్తుడు సంహం తలమీద దండంతో బలంగా ఒకసారి మోచి, దాని వీపు మీదినుంచి కిందికి దూకేశాడు.

మహాకాయుడు తన భార్య కేసి చూశాడు. అయి గజగజా తన భర్త దగ్గరకు వచ్చి, బరిగిందంతా చెప్పి, "ఏళ్ళిద్దర్ని ప్రాణాలతో వదులు. వాళ్ళదారిన వాళ్ళు పోతారు!" అన్నది.

"ఎలా వదలటం! ఏళ్ళు నా రాజ్యంలో రహస్యంగా ప్రవేశించారు గదా? అక్కడ చెట్టు దగ్గర కావలి కాస్తున్న నీ తమ్ముడు- అ సోమరి వెధవ మీ చేస్తున్నట్టు?" అంటూ అగి, మహాకాయుడు ఎదో అను మానం వచ్చిన వాడిలా, ఖడ్గ జీవదత్తుల్ని



వరీక్షగా చూస్తూ, "అన్నట్టు మీరు ఆరణ్యంలో చెట్టు క్కాపలా వున్న నా వావ మరిదిని చంపి, యిక్కడికి రాలేదుగదా?" అని ప్రశ్నించాడు.

"అ అవసరం కలగలేదు. తనకైతనే మాకు యిక్కడికి వచ్చే దారి చూపించాడు. గండ్రగొడ్డల్ని కూడా తిరిగి యిచ్చేశాం," అన్నాడు జీవదత్తుడు.

"నరే, అయితే వచ్చిన దారిని తిరిగి పొంది. మళ్ళీ బతికుండగా ఎన్నడూ యిటు రాకండి. నా భార్య దయాభిక్ష వేడింది కనక మమ్మల్ని ప్రాణాలతో వదులు తున్నాను," అన్నాడు మహాకాయుడు పళ్ళు కొరుకుతూ.

అతడి యీ మాటలు ఖడ్గవర్మకు ఎక్కడ లేని కోపాన్ని తెప్పించినై. అతడు జీవ దత్తుడి కేసి ఓమారు చూసి కత్తి పై కెత్తి, "మాకు ఎవరి దయావిజ్ఞ అవసరం లేదు, నువ్వు కండకావరంతో వున్నట్టున్నావు. నిన్ను యీ కత్తితో రెండు మూడు నిమిషాల్లో నాలుగైదు ముక్కలుగా వరగ్గలను!" అన్నాడు.

ఖడ్గవర్మ యిలా అనగానే మహాకాయుడు పెద్దగా పొంకరించి గద పై కెత్తి అతడి మీదికి రాబోయాడు. కాని అతడి భార్య గట్టిగా చేయి పట్టుకుని, "ఇది ధర్మ యుద్ధం అనిపించుకోదు. ఏళ్ళూ మహా కూరుల్లాగే కనబడుతున్నారు. మీ యిద్దరూ గుర్రా లెక్కి యుద్ధం చేయండి. అప్పుడు పరాక్రమం, నేర్పు వున్నవాళ్ళు జయిస్తారు." అన్నది.

ఆ మాటల్లో మహాకాయుడు కొంచెం స్థిమితపడ్డాడు. అతడు ఖడ్గ జీవదత్తులతో, "నా భార్య చెప్పింది బాగానే వున్నది. ఈ రాత్రికి మీరు నాకు అతిథులుగా


వుండండి. మార్కెడయం కాగానే మీకు నా అశ్వశాలలో నుంచి మీరు కోరిన ఆశ్వాన్ని యిస్తాను, నేనూ ఒక ఆశ్వాన్ని ఈను కుంటాను. నా ఆయుధాగారం నుంచి మీరు కోరిన ఆయుధం యిస్తాను. మీలో ఎవరు నాతో మొదటగా పోరాడతారు?" అన్నాడు.

"మొదటగా చివరగా కూడా నీతో నేనే యుద్ధం చేయబోతున్నాను. నాకు ఆశ్వాన్ని యిస్తేదాట. ఈ దండమే నా ఆయుధం! నువ్వు నన్ను ఓడిస్తే, నా మిత్రుణ్ణి కూడా ఓడించినట్లే!" అన్నాడు జీవదత్తుడు.

"అహ, నీ ధైర్యానికి మెచ్చుకున్నాను. ఇక నా వెంట మిట్టకోటకు రండి!" అన్నాడు మహాకాయుడు.

ఖడ్గ జీవదత్తులు అతడి వెంట గుట్ట మీది భవనానికి బయలుదేరారు. మహాకాయుడు తాను వేటాడి తెచ్చిన జంతు వృల్చి, పట్టల్చి భుజాన వేసుకుని, వెంట వున్న పెంపుడు సంహార్చి, పులుల్చి పకుల కొట్టాలలోకి తేలి, కొద్ది సేపటికల్లా మిట్ట మీది భవనాన్ని చేరాడు. —(ఇంకావుంది)





11

[చెట్టుకు కావలాకాస్తున్న యువకుడు, ఖడ్గ జీవదత్తులకు చెట్టుతోరలో నుంచి వున్న రహస్య మార్గం సంగతి చెప్పాడు. వాళ్ళు దాని వెంటపోయి ఒక మిట్టకోట. ప్రాంతాన్ని చేరి, అక్కడ నింహం బారినుంచి ఒక స్త్రీని కాపాడారు. ఆమె భర్త అడవి నుంచి వేటాడిన జంతువులతో తిరిగి వచ్చి, వాళ్ళను తన భవనానికి తీసుకుపోయాడు. తరవాత—]

మహాకాయుడు, ఖడ్గ జీవదత్తులకు తన భవనంలోని ఒక పెద్ద గది చూపించి, "ఇదుగో, యిది మీ విడిది గది. వంట కవసరం. అయిన సరంజామా అంతా లోపల వున్నది. కొద్ది సేపట్లో యీ వేటమాంసం మీక్కావలసినంత నా భార్య తెచ్చి యిస్తుంది," అని చెప్పి, జవాబు కోసం ఆగకుండా మెల్లక్కి భవనం మీదికి వెళ్ళి పోయాడు.

ఖడ్గ జీవదత్తులు ఆ గదిలో ప్రవేశించి వంట ప్రయత్నాలు ప్రారంభించి, రాత్రి తొమ్మిది గంటలకల్లా తృప్తిగా భోజనాలు చేసి, నిద్రకు ఉపక్రమించారు. వాళ్ళకు ఒక రాత్రివేళ గది బయట అడుగుల చప్పుడు వినిపించింది. ఎవరై వుంటారా అని వాళ్ళు ఆలోచించేంతలో, "బావగారూ! ఆ పొగరుబోతు కుర్రవెధవలు యిక్కడికి వచ్చారా? వాళ్ళ శవాలెక్కడ? ఇంకా



వాళ్ళు ప్రాణాలతో వుంటే, యీ గండ్ర గొడ్డలికి బలిపెడతాను!” అన్న మాటలు వినిపించినై.

ఆ గొంతు అడవిలో చెట్టుకు పహరా తిరిగే గండ్రగొడ్డలి యువకుడిది! ఖడ్గ జీవ దత్తులు ఆ గొంతు పోల్చుకున్నారు. ఖడ్గ వర్మ తన పక్కనే వున్న కత్తిని ఒరలో నుంచి బయటికి లాగి ద్వారం దగ్గరకు పోయి తలుపు తెరిచాడు.

భవనం మెట్ల దగ్గరకు పోతున్న గండ్ర గొడ్డలి యువకుడు తన వెనక వైపున కిర్రు మంటూ తలుపు తెరుచుకున్న శబ్దం వింటూనే గిరుక్కున వెనుదిరిగి చూశాడు. వెన్నెల వెలుగులో అతడికి ఖడ్గవర్మ కని

పించాడు; అతడి చేతిలోని కత్తి తళతళ మెరుస్తున్నది.

“అరేరే, ఎవడివి నువ్వు? వాడివా, వాడి భూతానివా? మిట్టకోటకు వచ్చి రాత్రి నిద్రచేసిన వాడెవడూ యింతవరకు లేడు!” అన్నాడు యువకుడు గండ్రగొడ్డలిని పైకెత్తి పట్టుకుని.

“ఒరే, అర్భకుడా, అట్టే వాగక పోయి బుద్ధిగా పడుకుని నిద్రపో. మళ్ళీ నీ కేకల్తో నిద్రాభంగం కలిగించావో, నీ చర్మం ఒలి చేస్తాను,” అన్నాడు ఖడ్గవర్మ కోపంగా ద్వారబంధం దాటి బయటికివస్తూ.

యువకుడు కాస్త బెదిరి మరో రెండు మూడు మెట్లు గబగబా ఎక్కి, “చర్మం ఒలుస్తావా? నన్నేదో సింహమో, పులో అనుకుంటున్నావా? చూడు నిన్నిప్పుడే నా గండ్ర గొడ్డలికి....”

యువకుడు మాట ముగించే లోపలే మెట్ల పై భాగం నుంచి మహాకాయుడు విసిరిన ఒక పెద్ద బొమిక వచ్చి అతడి వీపుకు తపిమంటూ తగిలింది. యువకుడు అదిరిపడి తలఎత్తి చూసేంతలో మహా కాయుడు పైన నిలబడి అతడి కేసి చూస్తూ, “ఎందుకు జంగుపిల్లలా ఒకటే అరుపు ప్రారంభించావు? ఈ సమయంలో నేను భోజనం చేస్తుంటానని నీకు తెలియదా?” అన్నాడు కోపంగా.

యువకుడు ఒకటికి రెండుసార్లు తన బావ కేసీ, ఖడ్గవర్మ కేసీ తల తిప్పి చూసి, “చెట్టు దగ్గర నా చేత తన్నులుతిని పారి పోయి వచ్చిన వాళ్ళను నువ్వెంకా ఎందుకు బతికుండనిచ్చావు? ఆ రెండో వాడెడి?” అన్నాడు.

ఖడ్గవర్మ కత్తి ఝళిపిస్తూ మెట్ల కేసి బయలుదేరాడు. యువకుడి మాటల తీరు అతడికి చాలా అమర్యాదకరంగా కనిపించింది. అతణ్ణి, అడ్డువస్తే మహాకాయుణ్ణి ఆ రాత్రే తుదముట్టించాలన్నంత కోపం వచ్చింది అతడికి.

మహాకాయుడు ఖడ్గవర్మను చూసి ఆగమన్న సూచనగా చేతులు పైకెత్తి, “నా బాపమరిది మాటలు అంతగా పట్టించు

కోకు. ఎంతో కాలంగా నా బోటి గంధర్వుడి సాహచర్యంలో వున్నా, వీళ్ళ మనిషి బుద్ధులు మారలేదు. అడుకోవటానికి వచ్చిన పెంపుడు సింహాన్ని చూసి, వీడి అక్క ప్రాణభయంతో పరిగెత్తింది. వీడు అరణ్యంలో మీ చేత ఒళ్ళు హూనం చేయించుకుని, నా ఆసరాతో మిమ్మల్ని సాధించాలని చూస్తున్నాడు. ఏమైనా యీ రాత్రికి మీరు నా అతిథులు. పోయి పడుకో. ఈ కుర్రకుంక సంగతి నేను చూస్తాను,” అన్నాడు.

ఖడ్గవర్మ మారు మాట్లాడకుండా వెనుదిరిగి గదిలోకి-పోయి, తలుపు మూసేశాడు. బయట చెలరేగిన గలభా అంతా ఆలకిస్తున్న జీవదత్తుడు, ఖడ్గవర్మ గదిలోకి రాగానే,





“ఏమిటి, ఖడ్గా! ఆమహాకాయుడు తాను గంధర్వుణ్ణి చెప్పినట్టుందే!” అన్నాడు సాలోచనగా.

“....అనే చెప్పతున్నాడు. నయం దేవుణ్ణినలేదు!” అంటూ ఖడ్గవర్మ కత్తిని తిరిగి ఒరలో ఫెట్టి పక్కమీదికి పోయి పడు కున్నాడు.

“ఖడ్గా, అతడి మాటల్ని మరీ అంత చులకనగా కొట్టెయ్యకు. అంత అజాను బాహుపూ, సింహల్ని, పులుల్ని మచ్చిక చేసి వేట కుక్కల్లాగా ఉపయోగించేంత శక్తి వున్నవాడూ — కేవలం మామూలు మనిషై వుండడు. మిగతా ప్రపంచంతో సంబంధం లేకుండా అతడు యీ రహస్య

ప్రదేశంలో వుంటున్న తీరు చూశావా?” అన్నాడు జీవదత్తుడు.

“నీ మాటలు వింటూంటే, యీ మహా కాయుడు తాను చెప్పతున్నట్టు గంధర్వుడు కాకపోయినా, ఏదో అర్థ గంధర్వుడైనా అయి వుంటాడని అనుమానం కలుగు తున్నది. రేపు ఉదయం జరగబోయే ద్వంద్వయుద్ధంలో అతణ్ణి తేల్చిగా నువ్వు జయించగలవు ‘గదా?’” అని అడిగాడు ఖడ్గవర్మ.

ఆ ప్రశ్నకు జీవదత్తుడు పెద్దగా నవ్వి, “జయించగలను. కాని తేల్చిగానా, లేక ఎంతో శ్రమపడా అన్నది యిప్పుడు చెప్పటం కష్టం. నేను నా యుద్ధ ప్రావీణ్యాన్నేకాక, మంత్రశాస్త్ర పాండిత్యాన్ని కూడా పూర్తిగా ఉపయోగించవలసి రావచ్చు. అతణ్ణి చంప కుండా లోబరుచుకుని, అతణ్ణుంచి కొన్ని రహస్యాలు లాగవచ్చునుకుంటాను. అతడు నిజంగా గంధర్వుడైతే వింధ్యపర్వత ప్రాంతాల్లో వున్న రాతిరథాన్ని గురించిన సమాచారం మనకు కొంత చెప్పగలడు,” అన్నాడు.

“నువ్వు ఊహించేదంతా నిజం అయితే ఎంత బావుంటుంది! ఆ రాతిరథాన్ని వెతికే శ్రమ తప్పవుతుంది. సరే, నాకు నిద్ర ఆగటం లేదు,” అంటూ ఖడ్గవర్మ కళ్ళు మూసుకున్నాడు.


జీవదత్తుడు మర్నాటి ఉదయం తాను మహాకాయుడితో చేయనున్న యుద్ధాన్ని గురించి ఆలోచించుకుంటూ నిద్ర లోకి జారుకున్నాడు.

సూర్యోదయం అవుతూండగానే మహాకాయుడు వచ్చి ఖడ్గ జీవదత్తులు నిద్రిస్తున్న గది తలుపు తట్టాడు. ఖడ్గవర్మ వెళ్ళి తలుపు తీశాడు. మహాకాయుడు అతడికి మిట్టకొట దిగువున వున్న ఒక కొండ వాగు గురించి చెప్పి, “అలశ్యం కాకుండా స్నానాలూ అవీ ముగించుకు రండి. నేను వేటకు వెళ్ళే లోపలే మిమ్మల్ని నా పెంపుడు జంతువులకు అహారంగా వేయాలి!” అన్నాడు.

“ఓహోః, రాత్రి గడిచిపోయింది గనక యిక మేం నీకు అతిథులం కాదన్న మాట! సరే, ఒక గంట లోపలే వస్తాం, నువ్వు యుద్ధానికి సిద్ధంగా వుండు!” అన్నాడు ఖడ్గవర్మ.

మహాకాయుడు మారు మాట్లాడకుండా వెళ్ళిపోయాడు. ఖడ్గవర్మ తన మిత్రుణ్ణి నిద్ర లేపి, మహాకాయుడు పలికిన పరుష వాక్కుల సంగతి చెప్పాడు. జీవదత్తుడు మౌనంగా తలాడించి వూరుకున్నాడు. తరవాత యిద్దరూ భవనం మెట్లు దిగి మైదాన ప్రదేశం దాటి ఒక కొండవాగును చేరారు. అక్కడ వాళ్ళు వాగులో స్నానాలు చేసి,

చందమామ



దావుల నున్న ఫలవృక్షాల నుంచి కాయలు కోసుకు తిని, తిరిగి మిట్టకొట కేసి బయలుదేరారు.

మిట్టకొట కింద వున్న పశువుల కొట్టాల దగ్గర మహాకాయుడూ, అతడి భార్యూ, గండ్ర గొడ్డలి యువకుడూ వాళ్ళకు ఎదురయ్యారు. మహాకాయుడు జీవదత్తుణ్ణి పలకరించి, “ఇదుగో, యీ పక్కనే వున్న అశ్వశాలలో నుంచి నీకు నచ్చిన అశ్వాన్ని తీసుకో,” అన్నాడు.

జీవదత్తుడూ, ఖడ్గవర్మ అశ్వశాలలో ప్రవేశించారు. అక్కడ వాళ్ళకు పదీ పన్నెండు ఉత్తమజాతి అశ్వాలు కనిపించినై. జీవదత్తుడు వాటి వీపుల మీద చేతితో



గట్టిగా తట్టి చూసి బలం, వేగం రెండూ వున్నవని భావించిన ఒక అశ్వాన్ని కట్టు విప్పి బయటికి తీసుకు వచ్చాడు.

మహాకాయుడు జీవదత్తుడు తెచ్చిన అశ్వాన్ని చూసి, “అహ, నువ్వు నా దగ్గర వున్న అశ్వాల్లో ఉత్తమమైనదాన్నే ఎన్ను కున్నావు. ఎన్నో ఏళ్ళ కిందట నా తలి దండ్రులు దీని పూర్వీకుడి మీదే ఎక్కి, వింధ్యపర్వత ప్రాంతాల నుంచి యిక్కడికి వలస వచ్చారు,” అన్నాడు.

“అలాగా! అయితే నీ బల గర్వం పోగొట్టిన తరవాత నేను దీని మీదే స్వారి అయి, నా మిత్రుడితో ఆ పర్వత ప్రాంతాలకే పోతాను,” అన్నాడు జీవదత్తుడు.

ఆ మాట మహాకాయుడికి చాలా కోపం తెప్పించింది. అతడొకసారి మీసం మెలి వేసి, జీవదత్తుడి కేసి గుడ్డురుముతూ చూసి అశ్వశాలలోకి పోయి, అశ్వాన్నొకదాన్ని బయిటికి తెచ్చాడు. తరవాత అతడి అజ్ఞ కాగానే గండ్రగొడ్డలి యువకుడు రెండు అశ్వాలకూ జీను వేసి, కళ్ళాలు తగిలించాడు. మహాకాయుడూ, జీవదత్తుడూ తమ తమ అశ్వాలను ఎక్కి కూర్చున్నారు. మహాకాయుడి చేతిలో ఒక గద వున్నది. జీవదత్తుడి చేతిలో ఎప్పుడూ వుండే దండం మాత్రమే వున్నది.

“ఇంతవరకూ నీ పేరేమిటో నాకు తెలియదు. నిన్ను యమపురికి పంపే ముందు పేరు తెలుసుకోవాలని వున్నది. నీ పేరేమిటి?” అని అడిగాడు మహాకాయుడు.

“నా పేరు జీవదత్తుడు, నా మిత్రుడి పేరు ఖడ్గవర్మ. నిన్ను నేను చంపదలచు కోలేదు. కాళ్ళూ చేతులూ విరగ్గొట్టి వదలదలుచుకున్నాను. అయినా పేరు తెలుసుకోవటం మంచిది గదా. నీ పేరేమిటి?” అన్నాడు జీవదత్తుడు.


“నా పేరు వసుమతి. ఇంకో క్షణంలో యీ లోకాన్ని వదలబోయే నీకు నా పేరు తెలుసుకున్నందువల్ల ప్రయోజనం ఏమిటి? కాచుకో!” అంటూ మహాకాయుడు గదపై కెత్తి గుర్రాన్ని ముందు కురికించాడు.

ఆ రెండు గుర్రాల మధ్యా దాదాపు నూరడుగుల దూరం వున్నది. వసుమతి తన గుర్రాన్ని అదిలించగానే, జీవదత్తుడు కూడా తన గుర్రాన్ని అదిలించాడు. రెండూ వేగంగా ముందుకు దూకినై. వసుమతి తనను సమీపిస్తుండగా, జీవదత్తుడు తన గుర్రం కళ్ళెం పక్కకు లాగి, వసుమతి గుర్రం తన గుర్రం పక్కగా పోయే సమయంలో తన దండంతో, వసుమతి తల మీద బలంగా కొట్టాడు. వసుమతి గదతో జీవదత్తుడి తల మీద కొట్టాలని చూశాడు గాని, జీవదత్తుడు చప్పున తల వంచుకుని ఆ దెబ్బ తప్పకున్నాడు.

జీవదత్తుడి దండం దెబ్బతో వసుమతి తల గిరున తిరిగి పోయింది. సామాన్య

మీనవుడి చేతికి అంత బలం వుంటుందా అనిపించిందతడికి. బహుశా ఆ దండంలో ఏదో మంత్రశక్తి వుండవచ్చును కున్నాడతడు. లేకపోతే సాధారణ యువకుడెకడు తన మీద ద్వంద్వయుద్ధానికి తలపడటం అంటే ఎన్ని గుండెలు కావాలి?

ఈ సారి వసుమతి తన గుర్రాన్ని జీవదత్తుడి కేసి దూకిస్తూ, “ఓ జీవదత్తా! నువ్వు చూడబోతే క్షత్రియ యువకుడి వేషంలో వున్న బ్రాహ్మణ మంత్రవేత్తలా వున్నావు. నిజం చెప్పు, నువ్వు క్షత్రియుడివా, బ్రాహ్మణుడివా? బ్రాహ్మణుడివైనా నిన్ను చంపక వదలను,” అంటూ గదను ముందుకు సాచి జీవదత్తుడి గుండెల మీద పొడవబోయాడు.



జీవదత్తుడు ఏదో మంత్రాన్ని పెద్ద గొంతుతో ఉచ్చాటన చేస్తూ వసుమతి గదను ఎడమచేత్తో పక్కకు తోసి, కుడి చేతిలో వున్న దండంతో గుర్రం మెడ మీద గట్టిగా మోదాడు. ఆ దెబ్బకు గుర్రం తల నేలను తాకింది. దాని వెనకకాళ్ళు రెండూ గాలిలోకి లేచినై. అది దభమంటూ ముందుకు పడేలోపల వసుమతి పట్టు తప్పి, దానికన్న ముందుగా నేల మీద పడి అరుస్తూ అంతదూరం దొర్లుకుపోయాడు.

జీవదత్తుడు తన గుర్రం మీదనుంచి దూకి, లేచి నిలబడేందుకు ప్రయత్నిస్తున్న వసుమతిని సమీపించి దండం ఎత్తి, "ఈ పాటుకు ఏదో ఒక్క కాలు మాత్రమే విరిగిందనుకుంటాను. ఆ గద పట్టుకునే చెయ్యి కూడా? వీరగొట్టమంటావా? లేక లొంగిపోతావా?" అన్నాడు.

వసుమతి మౌనంగా మరొకసారి లేచి నిలబడే ప్రయత్నం చేశాడు. కాని, సాధ్యం కాలేదు. అప్పుడతడు, జీవదత్తుడి ముఖం లోకి ఏమాత్రం కోపం లేకుండా చూస్తూ,

"విరిగింది కాళ్ళూ చేతులూ కాదు, నా నడుం. నువ్వే గెలిచావు! నీ మంత్రశక్తికీ, బాహు బలానికీ మెచ్చుకున్నాను. నీ బోటి వాడు ఒక్క డున్నట్టయితే, యక్షులకు ఓడి నా తండ్రిలాంటి వాళ్ళు వింధ్యపర్వతాలు వదిలి యిక్కడికి పారిపోయి రావటం జరిగేది కాదు," అన్నాడు.

వసుమతి మాటలకు జీవదత్తుడు అశ్చర్యపోతూ ఏదో అనబోయేంతలో ఖడ్గవర్మ పెద్దగా కేక పెట్టటం వినిపించింది. అంత వరకూ యీ ద్వంద్వయుద్ధాన్ని చూస్తూ నిలబడిన గండ్రగొడ్డలి యువకుడు, తన బావ నేల కూలగానే, ఎక్కడలేని కోపంతో జీవదత్తుణ్ణి చంపేందుకు గొడ్డలి ఎత్తి అతడి కేసి రాసాగాడు. ఖడ్గవర్మ ఆగమని ఒక సారి అతణ్ణి హెచ్చరించి, అందుపల్ల ప్రయోజనం లేక పోవటంతో ముందుకు దూకి, కత్తి పిడితో అతడి తల మీద గట్టిగా కొట్టాడు. ఆ దెబ్బకు యువకుడు ఒక చావుకేక పెట్టి విరుచుకుని ముందుకు పడిపోయాడు.

—(ఇంకా వుంది)





12

[ఖడ్గ జీవదత్తులకు రాత్రి తన భవనంలో అతిథ్యం యిచ్చిన పసుమతి అనే గంధర్వుడు మిచ్చాది. ఉదయం జీవదత్తుడితో దండవయుద్ధానికి పోతున్నారు. జీవదత్తుడు అతల్లి గొర్రెల మీది నుంచి కిందికి పడబోతాడు. పసుమతికి వేరాయంగా గంధర్వగొర్రెల యువకుడు వచ్చాడు. ఖడ్గవర్మ అతడి వెత్తిన కత్తిపిడితో గట్టిగా కొట్టాడు. తరువాత—]

తన బావమరిది చావు : కేక పెట్టి కింద పడటం చూస్తూనే పసుమతి పెళ్ళగా నవ్వుతూ, “ఖడ్గవర్మా! మంచి పని చేశావు. నీ చెప్పాడు వాడి తల పగిలి పోయింది. అది నల్లరాశికన్నా గట్టిది,” అన్నాడు.

జీవదత్తుడికి ఆ మాటలు చాలా నవ్వు తెచ్చించినై. కాని అదే సమయంలో అతడికి గంధర్వగొర్రెల యువకుడి మీద బారి కూడా

కలిగింది. అతడు యువకుణ్ణి సమీపించి అతడి తల మీది గాయాన్ని పరీక్షించాడు. అది ఏమంత పెద్ద గాయంలా కనిపించ లేదు. కొద్దిగా రక్తం మాత్రం కారు తున్నది.

“ఖడ్గా, యీ అమాయకుణ్ణి సుస్వంత గట్టిగా కొట్టవలసింది కాదు. కాస్త బెదురు పెడితే సరిపోయింది! ముందు రక్తం కార కుండా అపారి,” అంటూ జీవదత్తుడు



మూలికల కోసం దాపుల నున్న చెట్ల కేసి నడిచాడు.

ఆ సమయంలో అక్కడికి పరిగెత్తు కొచ్చిన వసుమతి భార్య తీవ్రదత్తుడి మాటలు విన్నది. ఆమె ఖడ్గవర్మ కేసి కొర కొర చూస్తూ, "నీ పరాక్రమం చూపేందుకు యీ అర్భకుడే దొరికాడా?" అన్నది.

"క్షమించమ్మా! నీ తమ్ముడు అన్నిటా అర్భకుడే కావచ్చు. కాని అతడి చేతిలోని గండ్రగడ్డలి చాలా పదునైనది. నే నాపక పోతే నా మిత్రుడేమయేవాడో నీ భర్తనే అడిగి చూడు," అన్నాడు ఖడ్గవర్మ.

వసుమతి భార్య తన భర్త కేసి కోపంగా చూసింది. అతడు యీసారి మరింత పెద్దగా

నవ్వుతూ, "ఇందులో ఖడ్గవర్మ చేసిన అన్యాయం ఏమీ లేదు. అంతా నేను చూస్తూనే వున్నాను. ముందుగా హెచ్చరించే ప్రయోజనం లేకపోగా, కత్తి విడితో తల మీద కొట్టాడు," అన్నాడు.

"ఎందుకలా నవ్వుతావు? వాడు నీకు సహాయపడేందుకేగా ప్రయత్నం చేసింది? పాపం!" అన్నది వసుమతి భార్య.

ఆ మాటలు వసుమతికి కొంచెం కోపం తెప్పించినై. అతడు ముఖం కందగడ్డలా చేసుకుని, "ఇదంతా నా ఖర్మ. గంధర్వుణ్ణయిన నేను, నీ లాటి మానవప్రిని పెళ్లాడ వలసి వచ్చింది. మరొక మానవ మాత్రుడి చేతిలో ఓడి నయం విరక్కొట్టు కోవలసి వచ్చింది!" అన్నాడు.

ఆ సమయానికి తీవ్రదత్తుడు రెండు దోసిళ్ళతో ఏవో అకులూ, కొన్ని వేళ్ళూ తీసుకుని అక్కడికి వచ్చాడు. వాటి నన్నిటిని ఒక చోట గుట్టగా పోసి, వాటిల్లో నుంచి కొన్ని అకులను ప్రత్యేకంగా ఏరి తీసుకుని, అరవేతుల్లో నలిపి, ఉండగా చేసి, దానిని యువకుడి తల మీద గాయం అయినచోట అంటించాడు.

"అమ్మా, నీ తమ్ముడి కొచ్చిన ప్రమాదం ఏమీ లేదు. గాయానికి కట్టు కట్టవలసిన అవసరం కూడా లేదు. గాయం నయం అయిన తరవాతే, నేను అంటించిన ఓష

దులు చాలిపోతవి," అని జీవదత్తుడు వసుమతి కేసి తిరిగి. "వసుమతి, నీ విరిగిన నడుముక్కూడా చికిత్స చేస్తాను. ఒక్క పొచ్చగంటలో నీ మెట్టకొట భవనం మెట్లెక్క గలవు. ఇరవైనాలుగంటల్లో తిరిగి వేటకు పోగలవు. విచారించకు," అన్నాడు.

ఆ తరవాత ఖడ్గ జీవదత్తులు ఏమీ అకులనూ, వేళ్లనూ చేతులతో బాగా మర్చించి అప్పుడు వచ్చిన రసాన్ని వసుమతి నడుముకు పూసి, దాని మీద ఆకుల విప్పిని చేసి, కట్టు కట్టారు.

ఇదంతా ముగిసిం తరవాత వసుమతి ఖడ్గ జీవదత్తుల సాయంతో లేచి నిలబడి. "నా బావమరిది మాకుమిటి? అలా మాకు పలుకూ లేకుండా పడి పున్నాడు. ప్రాణా పాయం ఏమీ లేదు గదా? వాడికేమైనా జరిగిందంటే, వాడి అక్క చేతులో నాకు గండం పున్నట్టే!" అన్నాడు.

"ప్రాణాపాయం ఏమీ లేదు. చెబ్బకు దిమ్మెరపోయి సుఖంగా నిద్రపోతున్నాడు. కొద్ది సేపల్లో అతనూ లేచి మన వెనకగా భవనానికి వస్తాడు. తోడుగా అక్కగారున్నది గదా! ముందు మనం భవనానికి పోదాం," అన్నాడు జీవదత్తుడు.

వసుమతి కాస్త కుంటుతూ నాలుగడుగులు నేసి అగి. "జీవదత్తా, మీ యద్ధరిలో నువ్వు నాయకుడివిలా కనిపిస్తున్నావు. ఇంత



సేపూ ఖడ్గవర్మ మౌనం వహించాడేం? అతడికి నాలుకతో మాట్లాడటం కన్నీ కత్తితో మాట్లాడటంలో ఎక్కువ నేర్చున్నట్టు వుంది," అన్నాడు.

"శత్రువుతో నేను మాట్లాడను. నా కత్తే మాట్లాడుతుంది. జీవదత్తుడిలో పున్న లోక్యం, వ్యవహార జ్ఞానం నాకు అలవడ లేదు. ఏం చేసేది!" అన్నాడు ఖడ్గవర్మ కోపంగా.

"ఖడ్గా, అంత కటువుగా మాట్లాడకు. ఇప్పుడు వసుమతి మనకు శత్రువు కాదు. మిత్రుడు. యక్షుల ధాటికి తట్టుకోలేక అతని తరివంద్రులు వింధ్యపర్వతాలు వదిలి యీ ప్రాంతాలకు వలస వచ్చారు.



మనం ఆ యక్షుల శక్తి సామర్థ్యాలు ఎలాంటివో చూపేందుకు అక్కడికి పోతున్నాం. అందువల్ల అతనూ మనమూ మిత్రులం," అన్నాడు జీవదత్తుడు.

ఈ మాటలు ఖడ్గవర్మనూ, వసుమతిని కూడా ఆశ్చర్యపరిచినై. ఇద్దరూ కొంచెం సేపు ఆలోచిస్తూ పూచుకున్నారు. ఈ లోపల వాళ్ళు శ్రమంగా భవనం మెట్లను నమిపించసాగారు. భవనం దిగువ మెట్టు దగ్గర వడగానె వసుమతి దాని మీద ఒక కాలుంచి, తల తిప్ప జీవదత్తుడి కేసి గుచ్చి చూస్తూ, "జీవదత్తా! మీరు వింధ్యపర్వతాల కేసి పోతున్నారా? సరే, యక్షులంటున్నావేమిటి?" అని అడిగాడు.

"మేం యిద్దరం ఒక గొప్ప కార్యం సాధించి మహావీరులం అని రుజువు చేసుకునేందుకు వింధ్యపర్వతాలను దర్శించబోతున్నాం," అన్నాడు జీవదత్తుడు.

"జీవా, అది నిజమే! ఇందులో యక్షుల ప్రసక్తి ఏమున్నది? మనం కదిలింపవలసింది రాతిరథం కాని, యక్షసంహారం కాదు గదా?" అన్నాడు ఖడ్గవర్మ.

రాతిరథం అన్న మాట వింటూనే వసుమతి పెద్దగా అనిరిచది, "రాతిరథమా! వింధ్యపర్వతాల్లో వున్న రాతిరథాన్ని కదిలించేందుకు పోతున్నారా? ఆ సంగతి యిక్కడికి వస్తూనే నాతో అన్నట్టయితే, మన మధ్య యింత జగడమూ, అసవసర కాలయాపనా జరిగేది కాదు గదా?" అన్నాడు.

"అయితేదే అయింది. ఇకనైనా కాలం వృథా కాకుండా చూద్దాం. త్వరగా మెట్లెక్కి ని విశ్రాంతి మందిరం చేరదాం. అక్కడ అంతా వివరంగా మాట్లాడుకోవచ్చు," అన్నాడు జీవదత్తుడు.

"అలా అయితే మనం పోవలసింది నా విశ్రాంతి మందిరానికి గాదు, అయుధాగారానికి. అది పేరుకు అయుధాగారం అయినా, అక్కడ నా పూర్వులు వదిలి పోయిన అపూర్వ వస్తువు లనేకం వున్నవి," అన్నాడు వసుమతి.

ఆ తరవాత ఖడ్గ జీవదత్తుల సాయంతో అతడు మెట్లెక్కి భవనంలోని ఒక పెద్ద గది ముందుకు పోయి అగాదు. ఆ గది తలుపులు గొళ్లెం పెట్టి వున్నాయి. చాటికి తాళం చాటింది లేదు. తలుపుల మీద అనేక రకాల చొక్కాలు వెక్కిరించి వున్నాయి. వసుమతి తలుపు గొళ్లెం తీసి, రెండు చేతులతో తలుపులను గట్టిగా పట్టు కుని బెనక్కు నెట్టాడు.

గదిలో కనిపించిన అపూర్వ వస్తునంద చూసి ఖడ్గ జీవదత్తులు అమెతాశ్చర్యం చెందారు. గదిలో ఎక్కడ చూసినా మణి మాణిక్యాలు మెరిమిలా మెరుస్తూ కనిపించాయి. గోడల పక్కగా అనేక రకాలైన అయుధాలు చేరచేయబడి వున్నాయి. గోడల కున్న కొయ్యమేకుల నుంచి వివిధ సంగీత వాయిద్యాలు వెల్లడుతున్నాయి.

“ఇదంతా నా తండ్రి వదిలిపోయిన సంపద. తక్కిన లోకంతో సంబంధం లేకుండా. యీ కొండల మధ్య వేటాడి జీవించే నాకు, వీటో అవసరం లేదు. సరే, అసలు సంగతి కొద్దాం. ఏదో రాతి రథం అన్నావే—దాని మాటేమిటి?” అని అడిగాడు వసుమతి.

“అదంతా పెద్ద కథ, అయినా నాలుగు మాటల్లో ముఖ్య విషయం చెప్పేస్తాను. కాస్త విశ్రాంతిగా కూర్చోవటం బావుంటుంది



గదా? ఈ తల్పాల మీద కూర్చోవచ్చా?” అంటూ జీవదత్తుడు సగిపిపనితో అందంగా వున్న తల్పా నైకదాన్ని చూపించాడు.

“హాయిగా కూర్చునే మాట్లాడుకుందాం. నేను చెప్పవలసింది వుంది. కూర్చోండి!” అంటూ వసుమతి, ఎదురుగా వున్న మరొక తల్పం మీద కూర్చున్నాడు.

జీవదత్తుడు తతిమ్మా సంఘటనలన్నీ వదిలి, పద్మపురరాజును తాము కలుసుకోవటం, ఆయన కుమార్తె పద్మావతి తమకు ఒక రాతిరథాన్ని చూపి, దాన్ని కదిలించిన వాడే మహావీరుడని, అతన్నే తాను వివాహం అడతానని అన్న మాటలూ మాత్రం చెప్పాడు.



“అంటే ఆ రాతిరథాన్ని మీరు చూశారన్నమాట?” అన్నాడు వసుమతి ఎంతగానో అశ్చర్యపోతూ.

“అవును చూశాం; అది బొమ్మ రాతిరథం. చింథ్యవర్వకాల్లో ఎక్కడో వున్న రథానికి ప్రతికృతి అని చెప్పారు,” అన్నాడు జీవదత్తుడు.

వసుమతి మారు మాటాడకుండా తల్పం మీంచి లేచి, గదిలో ఒక మూలగా వున్న ఒక పెద్ద కొయ్యపెట్టె మూత తెరిచి, అందులో నుంచి ఒక వస్తువును తీసుకుని ఖడ్గ జీవదత్తుల దగ్గరకు వచ్చాడు. అది రాకుమారి పద్మావతి, ఖడ్గ జీవదత్తులకు చూపిన రాతిరథం లాగే వున్నది.

“ఇది ని చేత ఎలా పడింది? కొద్ది వారాలకు ముందు దీన్ని మేం వద్యపుర రాజకుమారి రైదగ్గర చూశాం గదా?” అన్నాడు జీవదత్తుడు అశ్చర్యంగా. ఖడ్గవర్మ రాతిరథం కేసి, వసుమతి ముఖం కేసి అనుమానంగా చూడసాగాడు.

“దీన్ని నేనా రాజకుమారి నుంచి మాత్రం తప్పరించ లేదు. ఆ మధ్య ఒక వెన్నెం రాతి రథం మీది అపరణలో నేను పడుకుని వుండగా, ఆ కాకంలో మేఘంలా కదులుతున్న ఒక నల్లని ఆకారం దీన్ని నా పక్కన పడవేసింది. ఇందులో అబద్ధం లేదు,” అన్నాడు వసుమతి.

ఖడ్గవర్మ, జీవదత్తుడి కేసి తల తిప్పి, “ఇది నమ్మదగిందేనా? అదే కథ—విన్ను కథ!” అన్నాడు.

“నేనూ యిదేదో కథగాని, భ్రమగాని అయి వుంటుందని, యీ రథానిక్కట్టి వున్న చీటి ఒక దాన్ని చదివి, ఆ పెట్టెలో పారవేశాను. నా భార్య యిదంతా ఆ రాతి నేను కొంచెం అతిగా సేవించిన మేడ్యుపానం మహిమ కింద కొట్టిపారేసింది. ఈ రథాన్ని నేనే తాగిన మత్తులో, ఈ గదిలో ఏ మూల నుంచో బయటికి తెచ్చానని అవిధ అభిప్రాయం,” అంటూ నవ్వసాగాడు వసుమతి.

“ఆ చీటిలో ఏముంది? అదెక్కడ?” అని అడిగాడు జీవదత్తుడు అడుర్గా.


“అ చీటి ఏవ్వురో గాలికి ఎగిరిపోయి
వుంటుంది. దానిలో వున్న సంగతేమంటే;
యిద్దరు క్షత్రియ యువకులు నా మిట్ట
కోటకు వచ్చే ఆవకాశం వుందని, వచ్చి
నవ్వుతు తగిన సహాయం చేయమని,”
అన్నాడు వసుమతి.

“అహా, మనం చాలా సంగతులు
మాట్లాడు కున్నాం. ఆ రాతిరథం రహస్యం
వెనక మరింత నిగూఢమైన రహస్యం ఏదో
వున్నది. హనుమతి! నీ బాతివాడే ఒకడు
మమ్మల్ని ప్రోత్సహించి ఆ రథం కదిలించి
పించాలని చూస్తున్నాడు. కారణం ఏమై
వుంటుంది?” అంటూ జీవదత్తుడు కొంచెం
అగి. “వసుమతి! ఇక మేం బయలు
దేరతాం!” అంటూ తల్పం మీదినుంచి
లేచాడు. ఖడ్గవర్మ కూడా లేచి నిలబడ్డాడు.

“భోజనం చేసి బయలుదేరండి. నా
భార్య ఆ ఏర్పాట్లు చేస్తున్నదనే అను
కుంటాను,” అన్నాడు వసుమతి.

తరవాత ముగ్గురూ గది నుంచి బయటికి
వచ్చి, మెట్లకింద వున్న గదుల కేసి చూసే
సరికి, అక్కడ వసుమతి భార్య, బావమరిది
హదావిడిగా వంట పనులు చేస్తూండటం
కనిపించింది.

“జరిగిన దానికి ఏల్ల పరశురామన్న
మమ్మల్ని క్షమిస్తాడని అనుకుంటాను!”
అన్నాడు జీవదత్తుడు.



యువకుడు తల ఎత్తి చూసి నవ్వాడు.
అతడి అక్క కూడా చిరునవ్వు నవ్వుతూ.
“క్షమించటం ఏమిటి. నాయనా? ఆ చెప్పితో
వాడేదో పూర్వజన్మ జ్ఞానం కలిగినట్టు
మాట్లాడుతున్నాడు. మీరు వాడికి మేన
మామంట! చూశారా చిత్రం!” అన్నది.

“ఇందులో చిత్రం ఏమీ లేదు. నిజమే
అయివుంటుంది! మేనల్లుణ్ణి ఖడ్గవర్మ
అంత గట్టిగా కొట్టవలసింది కాదు!”
అన్నాడు జీవదత్తుడు.

ఆ తరవాత ఆర గంటకు అందరూ భోజ
నాలు చేశారు. మిట్టకోట ప్రాంతాన్నించి
బయటికి పోవాలంటే, ఆరణ్యంలో వున్న
చెట్టుతోరలో వున్నదే మార్గమని వసుమతి.

ఖడ్గ జీవదత్తులకు చెప్పాడు. వారికి సహాయంగా తన బావమరిదిని వెళ్ళమన్నాడు.

ఖడ్గ జీవదత్తులు, వసుమతి దంపతులకు వీడ్కోలు చెప్పి బయలుదేరబోయే సమయంలో వసుమతి వాళ్ళకు తన ఆయుధాగారం నుంచి తెచ్చిన ఒక కంచుథక్కను యిస్తూ, "ఇది చాలా ప్రభావం కలదని మా తండ్రి అంటూండేవాడు. కాని, ఉపయోగించవలసిన అవసరం నా కేనాడూ కలగ లేదు. దీన్ని వాయిస్తే శత్రువులు గుండె బీజారై పారిపోతారు!" అన్నాడు.

"కంచుథక్క ధ్వనికే గుండెలవిసి పారిపోయే శత్రువులు, ఏ పాటి శత్రువులు! ఇవ్వండి, అవసరం అయినప్పుడు ఉపయోగిస్తుందేమో చూస్తాం!" అని జీవదత్తుడు కంచుథక్కను తీసుకున్నాడు.

తరువాత ఖడ్గ జీవదత్తులు, గండ్రగొడ్డలి యువకుణ్ణి వెంట బెట్టుకుని సోరంగ మార్గాన పాకుతూ పోయి, అరణ్యంలోని చెట్టు తొర్రను సమీపించారు. వాళ్ళకు బయట ఎవరో పెద్దగా మాట్లాడుకుంటూ

పుంతులం వెనిపించింది. ఖడ్గవర్మ నిశ్చయంగా ముందుకు పోకిపోయి చెట్టు తొర్రలో నుంచి బయటికి చూశాడు. తమకు పాత శత్రువైన మహేంద్రనగరం సేనాని కొడుకు, ముపై నలభైమంది సైనికులను చెట్టు కింద చేర్చి, పెద్దగా అబ్బరిస్తున్నాడు.

"చూశారా, చెట్టు చుట్టూ ఎవరో వేపారా తిరిగినట్టు గుండ్రని చారి ఏర్పడింది. ఒక్క గడ్డిపోద మొలపలేదు. పాంతకులైన ఆ ఖడ్గ వర్మా, జీవదత్తుడూ యీ ప్రాంతానికి వచ్చి నట్టు గ్రామస్తులు చెప్పగా మనం విన్నాం కదా! ఈ మహావృక్షం మీదే వాళ్ళెక్కడో దాగి వుంటారు. మీలో యిద్దరు ముగ్గురు చెత్తెక్కి తొర్రలూ, కొమ్మలూ రెమ్మలూ— అన్ని గారించండి!" అన్నాడు సేనాని కొడుకు.

ఆ వెంటనే ఇద్దరు సైనికులు చెట్టు ఎక్కిందుకు బయలుదేరారు. ఖడ్గవర్మ వెనక్కు తిరిగి తన మిత్రులతో, "ఎవ్వారు గదా!" అని కత్తి చూశాడు.

—(ఇంకా వుంది)





13

[జీవదత్తుడు ద్వంద్వయుద్ధంలో వసుమతిని పీడించాడు. వసుమతి అతడికి, ఖడ్గ పర్వతా తన తపనలో అతిక్రమం అచ్చాడు. తరవాత వాళ్ళు గంధ్రగర్జలి యువ కుణ్ణి వెంటచెట్టుకుని చెట్టుకొరను చేరారు. చెట్టు నుండి మహేంద్రవనగరం సేనాని కొడుకు కాపురేసి వచ్చాడు. అది చూసి ఖడ్గపర్వ కత్తి దూకాడు. తరవాత—]

మహేంద్రవనగర సేనాని కొడుకు తన సైనికులకు యిచ్చిన ఆజ్ఞ వింటూనే జీవదత్తుడు ఖడ్గపర్వను హెచ్చరించబోయాడు. కాని ఖడ్గపర్వ కత్తి దూసి తొర్రలోంచి బయటికి వెళ్ళాలన్న ప్రయత్నంలో చచ్చిన ముందుకు దూకబోయాడు. జీవదత్తుడు అతడి కాలికటి పట్టుకుని వెనక్కు గుంజి, "ఖడ్గా, అగు! ఉపాయంతో శత్రువులను జయించే అవకాశం వున్న చోట మనం

తొందరపడి ముఖాముఖి యుద్ధానికి పూనుకోవటం ప్రమాద కారణం అవుతుంది. సేనాని కొడుకు వెంట ముసై నలభై మంది పైనికు లున్నట్టున్నది. ఈ తొర్రలోంచి మనం ఒకళ్ళ వెనక ఒకళ్ళం భూమి మీదికి దిగిలోపలే మన అంతు వాళ్ళు తలుస్తారు!" అన్నాడు.

ఖడ్గపర్వ వెంటనే వెనక్కు తిరిగి చిన్న గొంతుతో, "నువ్వన్నది నిజమే కావచ్చు.



కాని, వాళ్ళు ఎలానూ చెప్పకపోతున్నారు. ఈ తొర్రలో వున్న మనం తప్పక వాళ్ళ కంటబడి తీరుతాం!" అన్నాడు.

"మనం వాళ్ళ కంటబడకుండానే, వాళ్ళకు హడలెత్తించి పారదోలి ఉపాయం వున్నది. అది సాధ్యం కాకపోతే, అప్పుడు కిందకి దిగి శత్రువులను ఎదుర్కుందాం. ఏదీ నీ కత్తి ఇటివ్వు!" అన్నాడు జీవదత్తుడు చేయిచాచి.

ఖడ్గవర్మ కొంచెం అశ్వర్యపోయి కత్తిని జీవదత్తుడి కిచ్చాడు. జీవదత్తుడు తన వక్కనే వున్న వసుమతి బావమరిదిని గండ్రగొడ్డలి ఇవ్వమన్నాడు. అతడు మాట్లాడకుండా గొడ్డలిని ఇచ్చేశాడు. జీవదత్తుడు

గొడ్డలిని, కత్తిని కలిపి కట్టి, దానికి వసుమతి తనకు బహు కరించిన కంచుధక్కను వేల్చాడకట్టాడు.

"ఏమి టిదంతా?" అన్నాడు ఖడ్గవర్మ.

"ఈ చెట్టుతొర్రలో కిలాకిఖి మహాముని తపస్సు చేసుకుంటున్నాడు! తపోభంగం కలిగిస్తే, ఈ ఆయుధాలతో ఆయన శిష్యుడు శత్రువులను చిత్రవధ చేస్తాడు. సరే, నువ్వు వెనక్కు పోయి, గుహ ద్వారం వక్కన రాళ్ళు సగిసి ఏర్పడిన కంఠ వున్నదే—దాని నుంచి బయటికి వెళ్ళి, మరొక చెట్టు ఎక్కి నాలుగైదు నిమిషాల్లో, యీ సైనికుల మూక పారిపోకపోతే, యీ సంగతి హెచ్చరిస్తూ, మొదటి బాణం మహేంద్రనగరం సేనాని కొడుక్కు తగిలేలా కొట్టు!" అన్నాడు జీవదత్తుడు.

ఖడ్గవర్మ చెట్టుతొర్ర వెంట వెనక్కు పారిపోయాడు. జీవదత్తుడు కాను కలిపి కట్టిన ఆయుధాలతో తొర్ర ముఖద్వారం కేసి కదిలాడు. వసుమతి బావమరిది అతడి భుజం పట్టుకుని చిన్న గొంతుతో, "ఇంత పెద్ద ప్రయత్నం ఎందుకు? మా బావగా రిచ్చిన కంచుధక్క మోగిస్తే, ఆ సైనికులంతా పారిపోతారు గదా?" అన్నాడు.

"ఆ సంతి నాకు గుర్తుంది. కాని అధక్కలో మీ బావగారు చెప్పిన మహత్తు లేకపోతే, ఎవడో బుడబుక్కలవాడు యిక్క

దున్నాడనుకుని, సేనాని కొడుకు మరింత
ధైర్యంతో మన మీదికి వచ్చి పడతాడు.
కంచుధక్క మహాత్మును పరీక్షించే సమయం
యిది కాదు." అన్నారు జీవదత్తుడు.

తరవాత జీవదత్తుడు తొర్ర ముందుకు
పోయి, తన బయటికి పెట్టుకుందా ఆయుధా
లున్న చేతిని మాత్రం బయటికి వంచి,
దాన్ని కిందికి పైకి రెండుమూడు సార్లు
గట్టిగా పూపాడు.

హఠాత్తుగా చెట్టు తొర్రలోంచి గండ్ర
గొడ్డ, కత్తి, కంచుధక్కా పట్టుకున్న
చేయి ఒకటి బయటికి రావటం చూసి, సేనాని
కొడుకూ, అడడి సైనికులూ హడలిపోయారు.

"చెట్టుతొర్రలో ఎవడో రాక్షసు డున్నాడు!
ప్రాణాలు దక్కించుకుని పారిపోదాం!"

అంటూ అయిదారుగురు సైనికులు వెనక్కు
తిరిగారు. వాళ్ళను చూసి తతిమ్మా సైని
కులు కూడా పారిపోబోయారు.

సేనాని కొడుకు, "అగండి!" అంటూ
పెద్దగా అరిచి, "అంత ధగధగ లాడుతున్న
ఆ ఆయుధాలు రాక్షసుడివై పుండవు.
రాక్షసు డంటే వచ్చిమాంసం తినేవాడు
కదా? అలాంటివాడి ఆయుధాలు రక్తం
ఒడుతూ, తుప్పపట్టి పుంటవి!" అన్నాడు.

"అయ్యా, మీ రన్నదాంట్లో పున్న సత్యా
సత్యాలు బయట పడేలోపలే మనం హతం
అయిపోయే ప్రమాదం వున్నది. ఆ ద్రోహులు
ఖడ్గవర్షా, జీవదత్తుడూ యిక్కడ లేరని
రుజువై పోయింది గదా! పారిపోవటం
క్షత్రియుల లక్షణం కాదు గనక, త్వరగా





వెనక్కు తిరిగి పోదాం రండి!" అన్నాడెక చిన్న దళనాయకుడు.

సేనాని కొడుకు ఒక క్షణకాలం తటపటాయించాడు. చెట్టుకొర్రలోంచి మాట వలుకూ లేకుండా, హఠాత్తుగా అన్ని ఆయుధాలు కట్టకట్టుకుని మరీ బయటికి రావటం ఏమిటి? ఇందులో ఏమైనా మోసం వున్నదా? లేక నిజంగానే....

సేనాని కొడుకు యిలా అలోచిస్తూన్నంతలో దూరంగా వున్న ఒక మహావృక్షం కొమ్మల్లోంచి ఒక కంఠుకంథ భవని యిలా వినిపించింది: "ఒరే, క్షుద్రమోసపులాచా! వెంటనే యిక్కణ్ణించి పారిపోండి! ఆ చెట్టు కొర్రలో కలాకిథి మహాముని తపస్సు చేసు

కుంటున్నాడు. తపోభంగం కలిగిందారే మిమ్మల్ని భస్మం చేసేస్తాడు!"

"అదెక్కడో విన్న గొంతుక!" అంటూ సేనాని కొడుకు, ఆ మాటలు వచ్చిన వైపుకు తల తిప్పాడు. మరుక్షణం ఒక బానిస రివ్వమంటూ వచ్చి అతని డొక్కను రాచుకుంటూ పోయి నేలలో గుచ్చుకున్నది.

సేనాని కొడుకు ఎగిరి ఒక గంతు వెసి, "కాస్తలో తప్పింది! అందరూ నా వెన్నగా పరిగెత్తి రండి!" అన్నాడు.

"మహాముని శిష్యుడెవడో మన నాయకుణ్ణి పగబట్టినట్టుంది. అందువల్ల ఆయన వెన్నగా కాక, కాస్త దూరంగా పక్కన పడి పోవటం శ్రమం!" అంటూ ఒక సైనికుడు వెనక్కు తిరిగి పరుగుతీశాడు. అందరూ అతడి వెనకపడి పారిపోసాగారు.

నాలుగైదు నిమిషాల తర్వాత ఖడ్గవర్మ చెట్టు దిగి జీవవత్తు డున్న చోటుకు వచ్చాడు. గండ్రగొడ్డలి యువకుడు ఖడ్గవర్మను గొప్పగా మెచ్చుకుంటూ, "ఈ చెట్టుతో సరమోసపుడైన వాడెవడూ యీ చెట్టుకొర్ర ప్రాంతానికి రాడు. ఆ సేనాని కొడుకును ఎందుకు పోనిచ్చావ్? బానిస గుండెలను తాళేట్టు కొట్టవలసింది," అన్నాడు.

"నా మాటల ధాటికే బెదిరి పారిపోయే వాడిని చంపటం ధర్మం అనిపించుకోదు. కావాలంటే యీ కలాకిథి మహామునిని

అడుగు!" అన్నాడు ఖడ్గవర్మ సప్తమా జీవదత్తుణ్ణి చూపించి.

జీవదత్తుడు కూడా ఆ మాటలకు నవ్వి, "ఇక మనం బయలుదేరుదాం. ఆ చవట వెధవలు పారిపోయింది పడమటి దిక్కు కేసి గవక, మనం నిశ్చింతగా ఉత్తర దిక్కు కేసి పోవచ్చు. మనం చెరవలసిన వర్షతాలు ఆ దిక్కునే వున్నవి కదా!" అన్నాడు.

తరవాత ఖడ్గ జీవదత్తులు చెట్టుతొర నుంచి కిందికి దిగారు. గంధ్రగొడ్డలి యువ కుడు కూడా వాళ్ళ వెంట దిగబోయాడు కాని, జీవదత్తుడు అతణ్ణి వారించి, "ఇక ఏ నాడూ పనికట్టుకుని యీ చెట్టు చుట్టూ పహరా తీరక్కు. రహస్యం బయటపడి పోయిందంటే, మీ బావగారి మిట్టకొట మీదికి ఏ రాబో దాడిచేయవచ్చు. అదంతా మీ బావగారికి తెలిస్తేని శ్రమకూ, అనవసర రక్త పాతానికి కారణం అవుతుంది!" అన్నాడు.

"సలహా బాగానే వుంది, మరి నాకు కాలక్షిపం బరిగెదెట్లా?" అన్నాడు యువకుడు.

"కాలక్షిపం కావలసివస్తే, నువ్వు మరో గుట్టకొట కట్టుకుని, నచ్చిన పిల్ల నెవ ర్నయినా పెళ్ళాడి, హాయిగా కాలక్షిపం చెయ్యి. మేం వింధ్యవర్షతాల నుంచి తిరిగి పద్మపురం వెళ్ళిప్పుడు నిన్ను కలుసు కుంటాం. ప్రస్తుతానికి శిలవు!" అన్నాడు జీవదత్తుడు.



ఖడ్గ జీవదత్తులు అక్కణ్ణించి బయలు దేరి అరణ్యమార్గాల వెంట ప్రయాణిస్తూ, సూర్యాస్తమయానికి యింకా ఒక గంట కాలం వున్నదనగా, ఒక నీటివాగును చేరారు. ఇద్దరూ ఆ వాగులోని స్వచ్ఛమైన నీరు తాగి, కాళ్ళూ చేతులూ కడుక్కుని, ఒక చెట్టు కింద కొద్ది సేపు విశ్రాంతి తీసుకుని, సూర్యాస్తమయం రోపల ఎదురుగా వున్న చిన్న కొండ ప్రాంతాన్ని చేరాలన్న నిశ్చయంతో, వాగు దాటి ముందుకు నడిచారు.

ఖడ్గ జీవదత్తులు వాగు దగ్గరకు వచ్చి నప్పటి నుంచి, వాళ్ళు చేసే ప్రతిపనినీ, అవతల వున్న చెట్ల మీది నుంచి ఇద్దరు పైనికులు బాగ్రత్తగా గమనిస్తున్నారు. వాళ్ళు



అనందపురం రాజుగారి సైనికులు. ఆ రాజు ఒక ఇరవైమంది సైనికులను వెంట బెట్టుకుని, రథం ఎక్కి అరణ్యానికి వెటుకు వచ్చాడు. ఆ అరణ్యం అతడి రాజ్యదాగం లోదే అయినా, ఒకానొక పూజారి నుంచి అతడికి నాలుగైదు నెలలుగా, ప్రమాదం రావచ్చన్న భయం వట్టుకున్నది. అందు చేత అతడు తాను వేటాడే ప్రాంతాల చుట్టు పక్కల కొందరు వేగులవాళ్ళను చెట్ల పైన వుంచి, నీటివాగు పరిసరాలను కాపలా కాస్తున్నాడు.

ఈ అనందపురం రాజు పేరు నిత్యా నందుడు. అతడి శత్రువైన పూజారి పేరు విఘ్నేశ్వరపూజారి. చాలా వింత పరిస్థితుల

కారణంగా వాళ్ళిద్దరి మధ్యా బద్ధవైరం ఏర్పడింది.

విఘ్నేశ్వరపూజారి అనందపురం వెల పలి వున్న ఒక అతిప్రాచీన విఘ్నేశ్వరాలయంలో పూజారిగా వుంటూండేవాడు. ఇప్పటికి అయిదారు నెలలక్రితం, వినాయక చవితి పండగ మరోవారం రోజులు వున్నదనగా, అతడికి ఒక రాత్రివేళ ఒక కల వచ్చింది. ఆ కలలో రాజు వినాయకచవితి నాటి మిట్టమధ్యాహ్నం వేళ కాలినడకన అలయానికి వచ్చి, తన తల మీద వున్న కిరీటాన్ని తీసి స్వయంగా పూజారి నెత్తిన పెట్టి, "అనందపురాన్ని పాలించే అర్హత నీకు తప్ప మరెవరికీ లేదు. వెళ్ళి సింహాసనాన్ని అధిష్టించు! నేను అరణ్యాలకు పోయి, అకలములు తింటూ శివజీవి తాన్ని గడిపేస్తాను!" అన్నాడు.

పూజారికి వెంటనే మెలుకువ వచ్చింది. కిరీటం కోసం తల మీద తడివి చూసుకున్నాడు. అక్కడ కిరీటం లేదు. "ఓహో, వినాయకచవితి రోజున గదా, రాజు నా తల మీద కిరీటం పెట్టనున్నది! దానికి యింకా వారంరోజులు గడుపుంది!" అనుకుని తృప్తిపడ్డాడు.

ఈ విఘ్నేశ్వరపూజారికి కొంచెం మూఢత్వంతో పాటు, అహంకారం కూడా వున్నది. అలయానికి వచ్చినప్పుడల్లా రాజు

తనకు కలవంచి నమస్కరించటం, తనలో ఏదో గొప్ప యాసి అని భ్రమపడుతూండే వాడు. దానికితోడు యీ వెంట కల రాపటంతో, అతడిలోని అహంకారం మరింతగా బలీసిపోయింది.

ఆ కన్న కల నిజం అయి తీరుతుందనుకున్న విఘ్నేశ్వర పూజారి ఆ మరసటి రోజున కంసారి చేత ఇత్తడి కిరీటం ఒకటి చేయించుకుని, దాన్ని తలమీద పెట్టుకుని తిరగసాగాడు. ఈ సంగతి రాజుకు ఎవరో చెప్పారు. రాజు మందిపడి అతన్ని సభకు పిలిపించి, నలుగురి మధ్యా గట్టిగా కోప్పడి, "ఈ పెచ్చి పసంతా ఏమిటి?" అని అడిగాడు.

"రాజా, మీ రెలాగూ వినాయకవనితి రోజున విఘ్నేశ్వరాలయానికి వచ్చి, నా తల

మీద బంగారు కిరీటం పెట్టి కావ్యాధికారం అప్పగించనున్నారు కదా! అందుకని, యీ నాలుగు రోజులపాటూ యీ ఇత్తడి కిరీటం పెట్టుకుని — కిరీటధారణ అలవరుచు కుంటున్నాను. విఘ్నేశ్వరాలయంలో కన్న కల అబద్ధం అయే అవకాశం లేదు గదా!" అన్నాడు పూజారి.

రాజు ఆ మాటలతో మరింతగా మండి పడి అతన్ని భటుల చేత నాలుగు కొట్టించి, తన రాజ్యం నుంచి తరిమేశాడు. పూజారి, తన మిత్రుడైన కంసాలితో కలిసి అనంద పురరాజ్య సరిహద్దుల్లో వున్న ఒక వాగు దాటి, ఆ పరిసరాల్లోని కొండ ప్రాంతాలు చేరాడు. అతడక్కడ కొందరు అటవికుల్ని కూడ గట్టుకుని అనందపుర రాజ్య సరి



హద్దుల్లో చిన్న చిన్న బాదులు ప్రారంభించారు. ఇందులో అతడికి ఒక రాకాసి వినుగు నహాయ పడుతున్నదని వ్రజలు చెప్పకునేవారు.

అనందపుర రాజైన నిత్యానందుడికి, ఈ విఘ్నేశ్వరపూజారి పెద్ద గడ్డుసమస్య అయి కూర్చున్నాడు. రాజు పంపిన సైనికులను పూజారి వాహనమైన రాకాసివినుగు పాడల కాట్టేది. అతడి భృత్యులైన అటవికులు యమకింకరుల్లాగా వచ్చి మీదపడి వాళ్ళను చెల్లా చెదురు చేసేవారు.

నిత్యానందుడికి వేటపెచ్చి జాప్తి. ఆ కారణం వల్ల అతడు ఒక ఇరవైమంది సైనికులను వెంటబెట్టుకుని, వేగులవాళ్ళను కావలా కోసం చెట్ల మీద అక్కడక్కడా వుంచి అరణ్యానికి వేటకు వచ్చాడు. అతడి వేగులవాళ్ళకు వాగు దగ్గర ఖడ్గ జీవదత్తులు కనిపించారు. వాళ్ళు పోయి తమ రాజుకు ఆ వార్త చెప్పారు.

"వాళ్ళు బహుశా ఆ విఘ్నేశ్వరపూజారి వేగులవాళ్ళయి వుంటారు. వాళ్ళను ప్రాణా


లతో పట్టుకొండి. వాళ్ళ నుంచి ఆ పూజారి బ్రోహి ఏ కొండగుహలో వుంటున్నాడో తెలుసు కోవచ్చు. ఆ తరువాత ఆ గుహను చుట్టు ముట్టి వాణ్ణి నాశనం చేద్దాం. పీడ విరగడ అవుతుంది!" అన్నాడు రాజు.

ముందు సైనికులూ, కొంచెం వెనక్కి రాజూ, ఖడ్గ జీవదత్తుల కేసి బయలుదేరారు. ఖడ్గ జీవదత్తులు యిదేమీ ఎరగరు. వాళ్ళు హాయిగా మాట్లాడుకుంటూ, సూర్యాస్తమయం లోపల ఎదురుగా వున్న కొండలను చేరాలని నడుస్తున్నారు. హఠాత్తుగా వాళ్ళకు అన్ని వైపుల నుంచి, "అగండి! అదుగు ముందుకు వెళారో ప్రాణాలు దక్కవు!" అన్న హెచ్చరికలు వినిపించాయి.

ఖడ్గ జీవదత్తులు ఓ క్షణం పాటు నివ్వెర పోయి చుట్టూ కలయడమన్నారు. గుర్రాలెక్కి వున్న సయిగురైదుగురు సైనికు లొకవైపు నుంచి, కత్తి, కబారులు పట్టుకున్న పది వన్నెందుమంది సైనికులు మరొక వైపు నుంచి వచ్చి వాళ్ళను చుట్టుముట్టారు.

—(ఇంకావుంది)





14

[చెట్టు దగ్గర కాచలా తేసి వున్న మహేంద్రనగరసేనాని కొడుకును, ఖడ్గజీవదత్తులు పాదలగొట్టారు. అతడు సైనికులతో పాటు పారిపోయాడు. గండ్రగొడ్డలి యువకుణ్ణి చెట్టు కొరలోనే వదిలి, ఖడ్గజీవదత్తులు ఉత్తరంగా ప్రయాణించేసి, ఒక నిలవాగును చేరారు. ఆ వాగు అవతల కొందరు సైనికులు వాళ్ళను పరాక్రమంగా యట్టుముట్టారు. తరువాత—]

ఖడ్గ జీవదత్తులు, అశ్వశైలినికుల తేసి వింతగా చూస్తూ నిలబడిపోయారు. వీళ్ళు మహేంద్రనగరం వాళ్ళేమో అన్న అనుమానం కలిగింది, జీవదత్తుడికి. అశ్వకుల్లో ఒకడు, ఈటెను పైకెత్తి, "మా వెంట రాజు గారి దగ్గరకు రండి! ఊఁ, అలా చూస్తారేం, కదలండి!" అన్నాడు.

ఖడ్గవర్మ చప్పన కత్తి దూయబోయాడు. కాని, జీవదత్తుడు అతణ్ణి అగమని, అశ్వ

కుణ్ణి, "మీ రాజువరు? మీరు మహేంద్ర నగరంవాళ్ళా?" అని అడిగాడు.

"ఎక్కడ మహేంద్రనగరం, ఎక్కడ మా ఆనందపుర రాజ్యం! మా రాజు నిత్యా నందుడు. మీ విఘ్నేశ్వరపూజారి రోజులు దగ్గర పడ్డాయి! ఇన్నాళ్ళూ, తప్పించు కున్నాడు," అన్నాడు అశ్వకుడు.

"విఘ్నేశ్వరపూజారి ఎవరు? మీ రేదో పొరబడుతున్నారు. మేం అతడి మనుమలం

'చందమామ'



కాదు. మా దారిని మమ్మల్ని వెళ్ళనియండి!" అన్నాడు జీవదత్తుడు.

"ఈ కల్లవొల్లి మాటలు మా రాజే నమ్మడు. నేను నమ్ముతానా? పదండి రాజుగారి దగ్గరకి. ఈ..." అన్నాడు అశ్వ కుడు యీ పెను ఘోషస్తూ.

"ఖడ్గా. ఏళ్ళు మనసు గురించి పొర బడుతున్నారు. రక్షపాతం ఎందుకు? ఏళ్ళ రాజుతో మనం ఏవరిమైంది చెప్పి, మన దారిని మనం పోదాం!" అన్నాడు జీవ దత్తుడు.

తరవాత ఖడ్గజీవదత్తులు, పైనికుల వెంట రాజు నిత్యానందుడి దగ్గరకు వెళ్ళారు. నిత్యానందుడు వాళ్ళను సఖశిఖపర్యంతం

కు సారి పరీక్షగా చూసి, "బ్రోహి విఘ్నే శ్వర పూజారి ఏ కొండగుహలో వుంటు న్నాడు? వాడి కున్న అటవిక మూక ఎంత? రాకానిపినుగును వాడు ఎలా మచ్చిక చేయ గలిగాడు?" అని అడిగాడు.

ఈ ప్రశ్నలు జీవదత్తుడికి ఎక్కడలేని కోపాన్ని తెప్పించినై. అయినా అతడు దాన్ని పైకి కనబరచకుండా కాంతస్వరంతో, "రాజా! తమ రదిగిన ప్రశ్నల్లో ఏ ఒక్క దానికి మాకు జవాబు తెలియదు. మేం తిర్థ యాత్రలకై పోతున్న క్షత్రియ యువ కులం!" అన్నాడు.

"యువకులని తెలుస్తూనే వుంది! కాని క్షత్రియులం అనే మాట, తిర్థయాత్రల మాటా నమ్మటం ఎట్లా?" అన్నాడు రాజు వెటకారంగా.


"ఇదిగో. ఇప్పుడు నీ చేత అదంతా నమ్మిస్తాం!" అంటూ ఖడ్గవర్మ కత్తి చూశాడు. అదే సమయంలో అల్లంత దూరంలో వున్న చెట్లచాటు నుంచి, రాళ్ళ చాటు నుంచి కొందరు అటవికులు దాల్చా. కత్తులూ పట్టుకుని, "విఘ్నేశ్వర పూజారికి, జై!" అంటూ రాజు వున్నచోటుకు పరిగెత్తి రాసాగారు.

నిత్యానంద రాజు రథం మీదనే వుండి, "నరకంధి శత్రువులను! చంపండి శత్రువు లను!" అంటూ అరిచాడు.

పైనికులు ఈపైలు ఎత్తి అటవికుల కేని దూకబోయేంతలో, ఎదురుగా వున్న ఒక మిట్ట మీదికి ఒక రాకాసి ఏనుగు వచ్చి నిలబడింది. అది ప్రమాణంలో రెండు ఏనుగులంత వున్నది. దాని మీద విఘ్నేశ్వర పూజారి తల పైన కిరీటం పెట్టుకుని కూర్చుని వున్నాడు.

రాకాసిఏనుగును చూస్తూనే నిత్యానందుడి పైనికులు గడగడ శబ్దంపొయి, చప్పున వెనుదిరిగి పారిపోసాగారు. అటవికులు వాళ్ళను తరుముతూ, రాజు వున్న రథాన్ని సమీపిస్తున్నారు. రాజు పెద్దగా గొంతెత్తి, "మహాకూరులైన ఆనందపుర పైనికులు తమ రాజునే రక్షించుకోలేరా? ఏమిటా ఏరికితనం! అటవికుల్ని ఎదిరించండి!" అంటూ ఆశ్చర్యపోగాడు.

ఈ గలభాలో రథానికి కట్టవున్న గుర్రాల్లో ఒకటి బెదిరి, రథాన్ని వక్కాకు లాగింది. రెండవ గుర్రం రథాన్ని సమీపిస్తున్న అటవికుల్లో ఒకళ్ళిద్దర్ని వెనకకాళ్ళతో గట్టిగా తన్నింది. తన పైనికులు తన రక్షణ సంగతి గా లి కి వ ది లి పారిపోతూండటం; తను విఘ్నేశ్వరపూజారి వేగులవాళ్ళనుకున్న యువకు లిద్దరూ కడలామెడలక నిలబడి వుండటం చూసి రాజు, "ఓ క్షత్రియ యువకులారా, మీరు పూజారి మనుషులు కాదని తెలుసుకున్నాను. నన్ను వారివేత



బడకుండా కాపాడారంటే, మీకు నా అస్థానంలో పెద్ద పెద్ద పదవు లిస్తాను!" అన్నాడు.

రథం మీద భయంతో పణికిపోతున్న రాజునూ, అతన్ని పట్టుకునేందుకు ముందుకు వస్తున్న అటవికుల్ని, దూరాన మిట్ట మీద నిలబడి వున్న రాకాసి ఏనుగునూ చూసి, జీవదత్తుడికి రాజు పైన జాలి కలిగింది. అతను ఖడ్గవర్షను హెచ్చరిస్తూ, "ఖడ్గా, సంగతి సందర్భా లేమిటో తరవాత తెలుసుకుందాం. ముందు మనం ఈ రాజును రక్షించాలి. ఆ రాకాసి ఏనుగు మీద కూర్చున్నవాణ్ణి చూస్తుంటే, నా కెందుకనే ఒళ్ళంతా తేళ్ళు. బిర్రులూ పాకుతున్నట్టుంది!" అని చేత మన్న దండాన్ని



ముందుకు పొది, అటవికుల్ని ఎదా పెదా కొడుతూ ముందుకురికాడు.

ఖడ్గవర్మ తన మిత్రుణ్ణుంచి యిలాంటి ప్రాతాహం ఎప్పుడు వస్తుందా అని కత్తి దూసి అటవికుల కేసి చూస్తూ నిలబడి వున్నాడు. తీవదత్తుడు తన దండంతో అటవికుల మీదికి దూకటం చూస్తూనే అతడు ఒక సింహనాదం చేసి, మెరుపులా పోయి అటవికుల మీద పడి, వాళ్ళను చాచకొత కోయసాగాడు.

చచ్చినవాళ్ళనూ, గాయ పడినవాళ్ళనూ వదిలి మిగిలిన అటవికులు భీతితో అరుస్తూ, రాకాసి ఏనుగు వున్న దిక్కుకు వేగంగా పరిగెత్తసాగాడు.

ఇది చూసి నిత్యానందరాజు సంతోషంతో ఉప్పొంగిపోయి, "అహా, ఏం క్రాంతం! ఏం శౌర్యం! యిద్దరే యిద్దరు యువకులు, యమదూతల్లాంటి యంతమంది అటవికుల్ని ఎదుర్కుని తరిమికొట్టటమా! ఇలాంటిది నేను కథల్లో, వీరగాథల్లో చెప్పగా విన్నాను గాని, కంటితో యీనాటి వరకూ చూడ లేదు," అన్నాడు.

"ఇప్పుడు చూశారు గనక, ఇక మీ దారిని మీరు, మీ నగరానికి వెళ్ళండి! వేటవ్యసనం కొద్ది యీ అరణ్యాలకు వచ్చి మీరు చిక్కుల్లో పడి, మా బోటివాళ్ళను చిక్కుల్లో పెట్టికండి," అన్నాడు తీవదత్తుడు.

"మా నగరం వచ్చి, నేనిచ్చే బహుమానాలు స్వీకరించకుండానే వెళతారా? మీకు నా అస్థానంలో ఉన్నత పదవులు కూడా యిద్దా మనుకున్నాను!" అన్నాడు రాజు.

"మాకు ఆ బహుమానాలూ, పదవులూ ఆవసరంలేదు. మేము తీర్థయాత్రలు చేస్తూ కాలం వెళ్ళమిచ్చు చలిచాం. ఇక సెలవు!" అంటూ తీవదత్తుడు, ఖడ్గవర్మ కేసి తల తిప్పి చూశాడు.

ఖడ్గవర్మ తన కత్తికి పట్టిన నెత్తురును వదిలించుకునేందుకు, దాన్ని ఒక పొద మీది అకులతో రుద్దుతూ, రాకాసి ఏనుగు కేసి కళ్ళార్యకుండా చూస్తున్నాడు. చావగా మిగిలిన అటవికులు ఆ ఏనుగు దగ్గర చేరి,

దాని మీద కూర్చుని వున్న విఘ్నేశ్వర పూజారితో ఏమో చెప్పతున్నారు. పూజారి వాళ్ళతో మాట్లాడుతూ, మధ్య మధ్య తల తిప్పి ఖడ్గ జీవదత్తుల కేసి చూస్తున్నాడు.


జీవదత్తుడు ఖడ్గపర్మను సమీపించి, "ఖడ్గా, నీ కత్తికి మళ్ళీ పని పడేలావుంది. ఆ ఏనుగు మీద వున్నవాడి చాలకం చూస్తూంటే, వాడు తిరిగి అటవికుల్ని మన మీదికి తోలేలా వున్నాడు." అన్నాడు.

జీవదత్తుడు మాటలుగించే లోపలే గుట్ట మీద వున్న రాకాసి ఏనుగు ఒక్కొక్క అడుగు వేస్తూ కిందికి దిగసాగింది. అది తన కాళ్ళను కదిలిస్తున్న తీరు చూసి ఖడ్గపర్మ అట్టర్లపోతూ, "జీవా! ఇదే జాతి ఏనుగు? ప్రమాణంలో రెండు ఏనుగు లంత వున్నది. అది నడుస్తున్న తీరు చూశావా? అప్పుడే పుట్టిన ఏనుగుపిల్లలా కాళ్ళు అడ్డదిడ్డంగా వేస్తున్నది. దాని తొండం కదలటంలేదు, చిర్రవిగునుకు పోయినట్టున్నది," అన్నాడు.

"ఇది ఆసలు ఏనుగేనా అన్న అనుమానం నా క్కలుగుతున్నది. ఖడ్గా!" అంటూ జీవదత్తుడు, నిత్యానందుడి కేసి చూశాడు.

ఇప్పుడు నిత్యానందు డున్న రథం మీద గుర్రాలను అదిలిస్తూ ఒక సారధి కూర్చుని వున్నాడు. వాడు రథాన్ని వెనక్కు తిప్పి

చందమామ



ప్రయత్నంలో వున్నాడు. సైనికులు చాలా మంది ఒక గుంపుగా అంత దూరంలో నిలబడి రాకాసిఏనుగు కేసి కళ్ళింత చేసుకుని చూస్తున్నారు. వాళ్ళు ఏ క్షణంలో అయినా అక్కణ్ణించి పారిపోయేందుకు తయారుగా వున్నారని జీవదత్తుడు గ్రహించాడు.

జీవదత్తుడు పెద్దగా గొంతెత్తి, నిత్యానందుడితో, "రాజా! నువ్వు త్వరగా రథాన్ని వెనక్కు తిప్పకుని వెళ్ళిపోవటం మంచిది. అదుగో, నీ సైనికులు మరొకసారి నిన్నొదిలి పారిపోయేందుకు సిద్ధంగా వున్నారు," అన్నాడు అవహేళన చేస్తున్నట్లు.

నిత్యానందుడు తన సైనికుల కేసి తిరిగి, "మన కొచ్చిన భయం ఏమీ లేదు.



ఈ మహావీరులైన యువకులు యిక్కడ వుండగా, ఆ రాకాసి ఏనుగు మనసు ఏమి చేయలేదు," అని చెప్పి, ఖడ్గ జీవదత్తులతో, "మీ శిర్యసాహసాలు ఆ పూర్వ మై నవి, విఘ్నేశ్వర పూజారి వాహనం అయిన ఆ రాకాసి ఏనుగును ఎలా అయినా సంహరించారంటే, మీరు నన్నూ, నా రాజ్య ప్రజలనూ రక్షించినట్లే," అన్నాడు.

"ఆ ఏనుగును చూసి అంత భయపడతారే? ఒక్క కత్తి వెచ్చతో దాని తొండాన్నే, కాలునే నరికి దాన్ని నేల కూల్చి పచ్చునే!" అన్నాడు ఖడ్గవర్మ.

"కూరుడా! అది ఐరావతంజాతి ఏనుగు. దాని శరీరం మీదిది చర్మం కాదు, ఉక్కు

కవచం. మనం దాని కేసి బాణం కొడితే, అది దాని శరీరాన్ని తాకుతూనే ఖంగు మంటూ శబ్దం చేసి, ఎగిరి అంత దూరాన పడుతుంది. ఆ రాకాసి ఏనుగును చంపేందుకు అన్ని రకాల ప్రయత్నాలూ చేసి విఫలంయ్యాయాకే అదంటే, నేనూ, నా సైనికులూ ఇంతగా భయపడుతున్నాము," అన్నాడు నిత్యానందుడు.

ఈ ఉక్కు కవచం అన్న మాట ఖడ్గవర్మకు చాలా అశ్చర్యం కలిగించింది. అతడు జీవదత్తులతో, "ఇది ఐరావతంజాతి ఏనుగు? దాని శరీరం మీద ఉక్కు కవచం ఉన్నదా? ఆలా అయితే పరీక్షించి చూద్దాం," అంటూ విల్లు పైకెత్తి ఏనుగు పొట్టకు తగిలేలా గురి చూసి బాణం వదిలారు.

బాణం గురిగా పోయి ఏనుగు పొట్టను తాకింది. మరుక్షణం ఖంగు మంటూ పెద్ద శబ్దమైంది. ఖడ్గవర్మ విల్లు ఎత్తటం, బాణం వదిలటం—అంతా జాగ్రత్తగా చూస్తున్న విఘ్నేశ్వరపూజారి, బాణం ఎగిరి దూరంగా పడగానే పెద్దగా నవ్వాడు.

"ఆ పూజారి దైర్యం మెచ్చుకోవాలి. కాని అంతపెద్ద ఏనుగు ఏమిటి? దానికి ఉక్కు కవచం ఏమిటి? ఈ సంగతేదో తెల్పుకుని గాని, యిక్కణ్ణించి పోరాడు," అన్నాడు ఖడ్గవర్మ.

“అవును, ఖద్గా! యందులో ఏదో మోసం వుంది. పూజారి చెప్పిన కరీటం ఏమిటి? వీడికి రాజుతో ఏరోధం ఎందుకు? గుడిపూజ మాని సంహారనం ఎక్కి రాజ్యం పాలించా అనుకుంటున్నాడా? బాగ్రత్తగా పద, యీ ఏనుగు వంగతేమిటో తెలుద్దాం,” అన్నాడు జీవదత్తుడు.

ఖడ్గజీవదత్తులు తమ వద్దకు ఆతి నెమ్మదిగా వదిలివస్తున్న రాకాసి ఏనుగు కేసి బయలుదేరారు. ఇది చూసిన నిత్యానంద రాజు, అతడి సైనికులూ నివ్వెరపోయారు. వాళ్ళకు ఇది దుస్సాహసంగా కనిపించింది. రాకాసి ఏనుగు ఏ క్షణాన అయినా వాళ్ళిద్దర్నీ తొందంతో పట్టుకుని గుంజి, కాళ్ళతో మట్టిగించి చంపవచ్చున్న భయం కలిగింది.

విఘ్నేశ్వర పూజారి మాత్రం రాకాసి ఏనుగు మీద తొణక్కుండా కూర్చుని దాని వెనక, పక్కలనా వస్తున్న అటవికులకు ఏమా చెప్పి, ఖడ్గ జీవదత్తులతో, “మహాకూరులారా! రండి, రండి. మీరు నా దృక్పథాల్ని చంపారన్న కోపం నా కేమీ లేదు. నా తపశ్శక్తితో వాళ్ళను కావాలంటే యీ నిమిషానె జరిగించగలను. కాసి, యీ అరణ్యంలో అటవిక జనానికి ఏమీ లోటు లేదు గనక, ఆ పని చేయను. మీరు నా పక్షం వహించి, ఆ మాటకప్పిన రాజును తుదవెనట్టించేందుకు సహాయపడతారా?”



అలా చేశారంటే, మెమ్మల్ని ధనకనక వస్తు వాహనాలతో స్వీకరించగలను!” అన్నాడు.

పూజారి మాటలు ఖడ్గ జీవదత్తులకు నవ్వు తెప్పించినై. వాళ్ళు రాకాసి ఏనుగుకు ఒక ఇరవై అడుగుల దూరంలో ఆగి, “పూజారి! నువ్వు ఏనుగును అక్కడే ఆపు. మనం మాట్లాడవలసింది కొంత వున్నది.” అన్నారు.

పూజారి ఏనుగు కుంభస్థలం మీద పెదికిబితో కొట్టాడు. ఏనుగు వున్న చోటునె నిలబడిపోయింది. జీవదత్తుడు ఏనుగు కేసి పరీక్షగా ఓసారి చూసి, “పూజారి! రాజు మాట తప్పాడన్నావు. ఏమిటది?” అని అడిగాడు.

విఘ్నేశ్వర పూజారి, ఖడ్గ జీవదత్తులకు తాను విఘ్నేశ్వరాలయంలో కన్న కల గురించి, ఆ తరవాత రాజు తనను సభలో ఆవహనించి, దేశ బహిష్కారం చేసిన సంగతి తెప్పి, "ఇప్పుడు నేను అధిరోహించి వున్న ఈ ఏనుగు, ఇంద్రుడి వాహనమైన బరావతానికి చాలా దగ్గర బంధువు. దీని వయసు వెయ్యేళ్ళ పైనే వుంటుంది. దీని సాయంతో అనందపురాన్ని బయించబోతున్నాను. మీరు అసవసరంగా రాజు నిత్యానందుడికి సాయం చేయబోయి చిక్కుల్లో పడకండి. ఇష్టమైతే నా బెజానికి రండి. కోరినంత ధనం ఇస్తాను," అన్నాడు.

పూజారి మాటలు ఖడ్గజీవదత్తులకు అక్కర్లేంతో పాటు, అనుమానం కూడా కలిగించినై. ఖడ్గవర్మ, రాకాసి ఏనుగు కేసి నడుస్తూ, "ఇది బరావతం వాతాదా? వెయ్యేళ్ళ వయసా? సడకతిరు చూస్తుంటే, ఇంకా తల్లిపాలు పదిలినట్టే లేదు!" అన్నాడు.


ఖడ్గవర్మ వెంట జీవదత్తుడు కూడా ఏనుగు దగ్గరకు పోయాడు, వాళ్ళు దాని

తొండం పట్టుకుని పరీక్షగా చూడసాగారు. ఆ సమయంలో విఘ్నేశ్వర పూజారి రాకాసి ఏనుగు కుంభస్థలం మీద పిడికిటితో గట్టిగా పొడిచాడు. మరుక్షణంలో ఏనుగు తొందాన్ని గిరున తెప్పి, ఖడ్గ జీవదత్తుల కీరీదాలను మెలివేసింది. అదే సమయంలో అటవికులు గుంపుగా వచ్చి వాళ్ళను పడిన పట్టు కున్నారు.

ఖడ్గ జీవదత్తులకు కాలాచేయూ కదిపేందుక్కూడా అవకాశం లేకపోయింది. విఘ్నేశ్వర పూజారి అది చూసి పెద్దగా నవ్వుతూ, "ఈ ఇద్దర్నీ నేను గుహలయానికి తీసుకు పోతాను. మీరు రాజు నిత్యానందుణ్ణి పట్టి కట్టి తీసుకురండి!" అని అటవికులను ఆజ్ఞాపించాడు.

అటవికులు పెడబొబ్బలు పెయతూ, చెట్ల కింద వుండి యిదంతా చూస్తున్న రాజు నిత్యానందుడి కేసి పరిగెత్తారు. పొరధి రథాన్ని వెనక్కు తిప్పాడు. నిత్యానందుడు తన సైనికులను, అటవికుల్ని ఎదుర్కోమని ఆజ్ఞాపించాడు. —(ఇంకావుంది)





15

[ఇథ్ జీవదత్తులు, రాజు నిత్యానందుడితో మాట్లాడుతూండగా, పూజారి రాకాసి ఎనుగుతో వచ్చి, ఇథ్ జీవదత్తులను దగ్గరకు పిలిచాడు. చాళ్ళిదూ ఎనుగును నమిపించగానే, అది చాళ్ళమే తొండంతో పడిన పట్టుకున్నది. అటువికులు చాళ్ళమే బందించారు. నిత్యానందుడు తన సైనికులను, అటువికుల్ని ఎదుర్కొనుని అజ్ఞాపించాడు. తరవాత—]

అటువికులు పెతచొబ్బలు పెడుతూ, ఈబెలూ, కత్తులూ పైకెత్తి తమకేని రావటం చూస్తూనే, నిత్యానందుడి సైనికులు వెనుదిరిగి పారిపోసాగారు. రాజు చేసిన హెచ్చరికలేమీ చాళ్ళకు ధైర్యం కలిగించ లేదు. రాజు ఎక్కి వున్న రథాన్ని అంతకు ముందే వెనక్కు తిప్పి పుంచిన సారథి, తన ప్రభువు అజ్ఞా యివ్వకముందే, గుర్రాలను అదిలించి పట్టుణం కేసి వరిగెత్తించసాగాడు.

"సారథి, మనం పిరికిపందల్లా యుద్ధ రంగం నుంచి పారిపోయి వస్తున్నాం. ఇది విఘ్నేశ్వర పూజారికి మరింత ధైర్యాన్నిస్తుంది. వాడు మన నగరం మీదికే దాడి వచ్చినారావచ్చు." అన్నాడు నిత్యానందుడు.

సారథి ఓ క్షణకాలం మౌనంగా వూరు కుని, "మహారాజా! ఆ పూజారి దృష్టిలో మనం ఏనాడో చులకన అయిపోయాం. మనం పారిపోయిరాక అక్కడే నిలబడి



బంధించి, వాళ్ళ ముఖాలకు నల్లని గుడ్డలు చుడుతున్నారు.

రాజు రథం మీద వుండి తన కెని చూస్తున్న సమయంలోనే, విఘ్నేశ్వర పూజారి కూడా తల ఎత్తి అతడి కెని చూశాడు. అతడి మనస్సు క్రోధంతో నిండి పోయింది. కళ్ళు నిప్పులు చెరిగాయి. ఈ రోజుతో తను రాజును పట్టుకుని చంపి, అనందపుర నగరం చేరి సింహాసనం ఎక్క గల ననుకున్నాడు విఘ్నేశ్వర పూజారి. కాని, ఆ ప్రయత్నం విఫలమైపోయింది.

“ఈ ఇద్దరు యువకులూ అఖరి నిమిషంలో మన పాలిటి సైంధవుల్లా పచ్చి అడ్డ పడి, ఆ నిత్యానందుడు మన చేతబడకుండా చేశారు. అయినా చిళ్ళను చంపకుండా, మన పక్షం చేసుకునే ఉపాయం అలోచించాలి. ఇద్దరూ మైకంలో వున్నారా, లేక ప్రాణాలు పడిలారా? కాస్త పరీక్షించి చూడండి!” అన్నాడు విఘ్నేశ్వర పూజారి.

అతడు అలా అసగానే అటవికుల్లో కొంచెం వైద్యం అడిగి నెర్పిన వాడొకడు, ఏనుగు మీదికి ఎక్కి, ముందు ఖడ్గ తీప దత్తుల ముక్కుల దగ్గర వెళ్ళు పెట్టి చూసి, లాభం లేదన్నట్టుగా తలాడించి, తరవాత వాళ్ళ చేతులు పట్టుకుని నాడి పరీక్షించాడు. వాళ్ళింకా మరణించలేదన్న సూచనగా నాడి చాలా తగ్గుసాయిలో అడుతున్నది.

సాధించేదేమిటి? ప్రాణాలు పోగొట్టుకోవటమో, లేక వాడికి బంధీలుగా దొరికి పాపటమో బరిగి వుండేది. దుస్సాహసం చేసిన ఆ ఇద్దరు క్షత్రియ యువకులూ ఏమయారో చూశారు గదా?” అన్నాడు.

“అవును, పాపం! వాళ్ళు మన కౌసం తెగించి పోరాడారు. ఎలాంటి వీరత్వం వాళ్ళది! అలాంటివాళ్ళు మన సైనికుల్లో ఒక్కడు కూడా లేడు. విఘ్నేశ్వర పూజారి బహుశా వాళ్ళను ప్రాణాలతో పడలడు,” అంటూ నిత్యానందుడు తల తిప్పి చూశాడు.

ఆ సమయంలో అటవికులు, విఘ్నేశ్వర పూజారి ఎక్కి వున్న రాకాసి ఏనుగు మీద ఖడ్గ తీపదత్తులను కాళ్ళతో కాళ్ళూ చేతులూ

"పూజారిప్రభూ! వీళ్ళింకా చావలేదు. నాది అడుతున్నది. మన చేత తిన్న దెబ్బలతో ప్రాణాలు కడబట్టి, స్పృహ మాత్రం కోల్పోయారు," అన్నాడు అటవికవైద్యుడు.

"అలా అయితే త్వరత్వరగా రండి. గుహలయానికి చేరగానే, వీళ్ళ తిండి తిప్పల సంగతి చూద్దాం. వీళ్ళు బతికుండి మన పక్షం అయితే, అసందపురంతోపాటు మరి కొన్ని రాజ్యాలను కూడా జయించవచ్చు. ఈ దరావతం జాతి ఏనుగు రహస్యం మరి అశ్వ కాలం దాగటం కష్టం!" అన్నాడు విఘ్నేశ్వరపూజారి.

ఇద్ద జీవదత్తులు నిజంగానే కొంత స్పృహ లేని స్థితిలో వున్నారు. వాళ్ళను బంధించి వున్న తాళ్ళు, శరీరానికి చాలా బాధ కలిగిస్తున్నవి. అంతేకాక ముఖం మీద కప్పి, గట్టిగా ముడిచేసిన నల్లని పట్టంలో నుంచి గారి పీల్చుకోవటం, వాళ్ళకు ఎంతో అయాసం కలిగిస్తున్నది. అయినా వాళ్ళకు విఘ్నేశ్వరపూజారి అనే మాటలు కొంత అస్పష్టంగానే అయినా, వినిపిస్తూనే వున్నవి.

ఒక అరగంట కాలంపాటు పూజారి ఎక్కి వున్న ఏనుగు, బాగా మిట్టపల్లాలుగా వున్న ప్రాంతాలకుండా నడిచి ఒక చోట అగింది. పూజారి ఏనుగు మీది నుంచి దిగి, అటవికులతో, "వీళ్ళిద్దర్నీ జాగ్రత్తగా దించి, గుహలయంలో ఈశాన్యదిశగా వున్న



గదిలోకి తీసుకు పోయి, కట్లన్నీ విప్పి యుండి, వీళ్ళకు నాలుగైదు రోజులకు సరిపడా ఆహారం, పానీయాలూ ఆ గదిలో వుంచండి. ఈ రోపల మనం పొందించేవలసిన ఒక మహాకార్యం వున్నది!" అన్నాడు.

అటవికులు ఇద్ద జీవదత్తులను ఏనుగు మీది నుంచి దించి, టోలీలాంటి దాని మీద వదుకోబెట్టి తీసుకుపోయి, పూజారి చెప్పిన గుహలయంలోని గదిలో దించారు. తరవాత వాళ్ళు, ఇద్ద జీవదత్తుల ముఖాలకు కట్టిన పస్ట్రాలు మాత్రం విప్పక, వాళ్ళ కట్టు మాత్రం విప్పి, ఆహారపదార్థాలు గదిలో ఒక మూలగా వుంచి బయటికి వెళ్ళి పోయారు. అప్పటివరకూ ఏ మాత్రం



స్వహేళిని వాళ్ళలా నటించిన ఖడ్గ జీవ దత్తులు, అటవికుల అలికిడి పోగానే, తమ తమ ముఖాల మీద వున్న నల్లని వస్త్రాలను గరుగబా విప్పి, అవతల పారేసి, లేచి తూర్పున్నారు.

గదిలో అంతగా వెలుగు లేదు. గదికి ఎక్కడా కిటికీలు గాని, తలుపుగాని వున్న సూచనలు లేవు. అయినా ఎక్కడి నుంచో పిన్నగా గాలి వస్తున్నది. జీవదత్తుడు గు అంతా ఓమారు కలయ చూసి, అశ్చర్యంగా తన కత్తి, ఎల్లల కేసి చూసుకుంటున్న ఖడ్గవర్మతో, "ఖడ్గా, అంత అశ్చర్య మెందుకు? పూజారి మన అయుధాలేవి అవహరించలేదు. కారణం తెలుసు గదా?

మనను మంచి చేసుకుని, తన అనుచరు లుగా అట్టే పెట్టుకోవాలన్నది, అతడి ప్రయత్నం!" అన్నాడు.

ఖడ్గవర్మ కోపంగా కత్తి పై కెత్తి, "అ దుష్టుడి ప్రయత్నం ఏదైతే నాకేం! నేను మాత్రం వాణ్ణి దొరికితే ప్రాణాలతో వదలను. వింధ్యపర్వతాల కేసి మన మానాన మనం పోతూంటే, అనవసరంగా అడ్డపడి, మనకు లేనిపోని శ్రమా, శరీర బాధా కలిగించాడు వాడు!" అన్నాడు.

"ఈప్! అంత పెద్దగా మాట్లాడకు. చీకటికి కళ్ళూ, గోడలకి చెవులూ వుండొచ్చు అంటారు పెద్దలు. ఈ గది వైశాల్య మెంతో, ఎక్కడైనా తలుపులూ, దర్వాజాల్లాంటివి వున్నవేమో ముందు నన్ను చూడని." అంటూ జీవదత్తుడు లేచి, రాతి గోడను తడుపుతూ చుట్టూ ఓసారి కలయ తిరిగాడు. అతడి కెక్కడా గోడలో తలుపులు వున్నట్టు కనిపించలేదు. కాని, రాళ్ళల్లో వున్న సందుల నుంచి గాలి మాత్రం లోపలికి వస్తున్నది. అంటే, యీ గుహలయంలోని యీ భాగాన్ని ఎవరో కేవలం రాతి మీద రాతిని పెర్చి, గోడలుగా పైకి లేపేశారు.

జీవదత్తుడు, ఖడ్గవర్మ దగ్గరకు తిరిగి వచ్చి, యీ సంగతే చెప్పి, "ఖడ్గా, మనకు వ్రస్తుజానికి పూజారివల్ల ప్రాణాపాయం లేదు. మనం ఎనుగు మీద వుండగా అతడు అటవి

కులతో అన్న మాటలు రెండు నాకు చాలా ఆశ్చర్యం కలిగిస్తున్నవి!" అన్నాడు.

"వాడు తన బంటుతో చాలా వాగాడు. నీ కాశ్చర్యం కలిగించే మాట లేమిటి?" అని ప్రశ్నించాడు ఖడ్గవర్మ.

"వాడు అన్న మాటల్లో, ఈ ఐరావతం జాతి ఏనుగు రహస్యం మరి అట్టేకాలం దాగటం కష్టం, అన్నదొకటి; తాను రెండు మూడు రోజుల్లో ఏదో ఒక మహా కార్యాన్ని సాధించవలసి వున్నదనటం, రెండవది!" అన్నాడు జీవదత్తుడు.

"అయితే ఆ ఏనుగు ఐరావతం జాతిదై వుందారి, లేకపోతే అసలది ఏనుగే కాదు! పోతే, వాడు సాధించబోయే మహా కార్యం ఏమంటుంది, అనందపుర సింహాసనం అక్రమించుకోవటం తప్ప!" అన్నాడు ఖడ్గవర్మ.


"ఖడ్గా, సరిగ్గా నీ కొచ్చిన అనుమానాలే నాకూ వచ్చినై. అవార్తికి పోయిగా యిక్కడ విశ్రాంతి తీసుకుని రేపు సూర్యోదయంతోనే, మనం బయటపడి, యీ విఘ్నేశ్వరపూజారి అంతు తేలుద్దాం," అన్నాడు జీవదత్తుడు.

"అలాగే చెద్దాం. నాలుగైదు రోజులకు సరిపడా ఆహారం, పళ్ళూ, పానీయాలు మనకు అమర్చాడు గదా, పూజారి, ఆహార, వాడెంత పుణ్యాత్ముడు!" అంటూ పెద్దగా నవ్వాడు ఖడ్గవర్మ.



ఆ పగలు గడిచిపోయింది. సూర్యాస్తమయమై పోయిందన్న సూచనగా ఖడ్గ జీవదత్తులున్న గది మరింత గాఢాంధకారమై పోయింది. వాళ్ళు పూజారి నొకట్లు పెట్టి పోయిన ప్రమిదెదీపాలను వెలిగించి, ఆ వెలుగులో భోజనాలు ముగించి, పోయిగా పడుకుని నిద్రపోయారు.

మర్నాటి ఉదయం గది బయట రేగిన పెద్ద అలికిడికి వాళ్ళిద్దరూ హఠాత్తుగా మేలుకున్నారు. అటవికులు వందల సంఖ్యలో ఒక చోట గుమిగూడి ఏదో మాట్లాడుకుంటున్నట్టుగా వాళ్ళున్న గదిలోకి ధ్వనులు రాసాగినై. ఖడ్గ జీవదత్తులు చెవులు రిక్కించి, వాళ్ళు మాట్లాడుకుంటున్న



దేమిటో వినాలని ప్రయత్నించారు. కాని, సాధ్యం కాలేదు.

“జీవా, విఘ్నేశ్వరపూజారి ఆటవిక మూకతో మళ్ళీ ఎక్కడికో దాడి బయలు దేరుతున్నట్టున్నది!” అన్నాడు ఖడ్గవర్మ.

“ఆ దాడి ఎక్కడికో అయి వుండదు, బహుశా వాడు నిత్యానందరాజును హతం చేసి సింహాసనం ఆక్రమించుకునేందుకు ఆనందపురం మీదికే బయలుదేరుతూంది వుంటాడు!” అన్నాడు జీవదత్తుడు.

“అలా అయితే మనం ఆ దుర్మార్గుడి బందీలుగా యిక్కడ చేతులు ముడుచు కుని కూర్చుండవలసిందేనా?” అన్నాడు ఖడ్గవర్మ.

“అలా ఎందుక్కాచూరూ! ఆ ఆట విక మూకతో వాడు బయలుదేరి పోగానే, మనం గది నుంచి బయటపడతాం. ఆ తరవాత పరిస్థితినిబట్టి ఏం చేయాలో అలోచిస్తాం,” అన్నాడు జీవదత్తుడు.

“ఈ చీకటి కొట్టు నుంచి బయటికి పోవటం అంత తేలికా ఏం?” అన్నాడు ఖడ్గవర్మ అశ్చర్యంగా.

“ఎందుక్కాదు? చూస్తూ వుండు!” అంటూ జీవదత్తుడు గోడ దగ్గరకు పోయి రాళ్ళ మధ్య వున్న సన్నని నందుల గుండా బయటికి చూశాడు. అతడి కంటికి అయిదాడు అడుగుల దూరంలో అలాంటిదే మరొక గోడ అడ్డుగా వుండటం కనిపించింది.

“రాళ్ళ మీద రాళ్ళు, గోడల పక్కన గోడలు—అదీ యీ గుహాలయం తీరు! అయినా ఫరవా లేదు. బయట ఆటవికుల హడావిడి తగ్గని, అప్పుడు చూద్దాం,” అన్నాడు జీవదత్తుడు.


ఒక అరగంట తరవాత ఆ ప్రదేశమంతా తిరిగి నిశ్శబ్దమైపోయింది. జీవదత్తుడు మరి కొంచెం సేపు, ఏదైనా అలిగిడి అవుతుందేమో అని చూసి, అలాంటిదేమీ లేక పోవటంతో ఖడ్గవర్మ కేసి తిరిగి, “ఖడ్గా, యీ గదిలోంచి బయటికి పోయేందుకు మార్గం ఎక్కడున్నదో కనుక్కునేందుకు మనం అనవసరంగా శ్రమ పడటం

ఎందుకు? నెన్న సాయంకాలం మనసు
యిక్కడ వదిలిపోయిన వాళ్ళు. ఏ రహస్య
మార్గాన వచ్చారో, వాళ్ళచేత ఆ మార్గాన్ని
తెరిపిద్దాం. నువ్వు మాత్రం ఆ వచ్చిన
వాళ్ళను తప్పని సరైతే తప్ప లేకపోతే
చంపకు!" అని చెప్పాడు.

ఆ తరువాత జీవదత్తుడు గది అన్ని
మూలలనూ కలయ పీరుగుతూ, పెద్దగా
గొంతెత్తి, "విఘ్నేశ్వర పూజారీ! విఘ్నేశ్వర
పూజారీ!" అని కేకలు ప్రారంభించాడు.
ఖడ్గవర్మ కూడా తన మిత్రుడితోపాటు
మరింత బిగ్గరగా అరవసాగాడు.

ఒకటి రెండు నిమిషాల్లో గది గోడల్లో
ఒక మూలగా వున్న నలుచదరపు రాయి
ఒకటి పెద్దగా శబ్దం చేస్తూ పక్కకు ఆరి
గింది. ఆ వెంటనే ఒక అటవికుడు గదిలోకి
తొంగి చూస్తూ, "ఎందుకలా గోడలు అది
రేలా కేకలు వేస్తున్నారు?" అని కోపంగా
ఖడ్గ జీవదత్తులను ప్రశ్నించాడు.

జీవదత్తుడు ఎంతో అశ్చర్యపడుతున్న
వాడిలా అటవికుడి కేసి ఓ క్షణకాలం
చూసి, చప్పున మెరుపులా ఒక్క దూకున
పోయి వాడి గొంతు పట్టుకుని, "పెనుగు
లాదావో గొంతు ఎసికి చంపుతాను, బాగ్రత్త!
ప్రాణం మీద ఆశ వుంటే నేనడిగే ప్రశ్నలకు
చిన్నగా ఇవాబు లివ్వు. ముందు నువ్వు
లోపలికి రా!" అంటూ వాణ్ణి మెడ పట్టా



కుని బరబరా లోపలికి యాద్ది, గోడవాలన
కూర్చో బెట్టాడు.

అటవికుడు ప్రాణభయంతో గడగడ
వణికి పోసాగాడు. జీవదత్తుడు భయపడ
వద్దన్న సూచనగా అతడి భుజం తట్టి,
"ఇంకా యీ గదికి కావలా వాళ్ళెంత
మంది వున్నారు?" అని అడిగాడు.

"నేను కాక యింకొక్కడే! మిగతా
వాళ్ళంతా పూజారి ప్రభువుతో కలిసి అనంద
పురం మీదికి వాడి చేరుబోయారు,"
అన్నాడు అటవికుడు.

"అలాగా! అయితే నువ్వు ఆ కంత
దగ్గరకు పోయి, ఆ రెండే వాణ్ణి కూడా
భయం లేదని చెప్పి, లోపలికి పిలుపు.

వాడికేమైనా హెచ్చరిక యిచ్చావో, నీ వెన్నులో కుండా నా మిత్రుడు కత్తి గుచ్చుతాడు!" అన్నాడు జీవదత్తుడు.

అటవికుడు రాయి తొలిగించిన చోటుకు పోయి, బయటికి తలపెట్టి, వాడి తోటికాపలా వాణ్ణి లోపలికి రమ్మని పిలిచాడు. ఈ సమయంలో ఖడ్గవర్మ తన కత్తిని అటవికుడి వీపుకు అనించి వుంచాడు. ఒక నిమిషం జరిగి జడక్కముందే రెండవ కాపలావాడు కంఠలోంచి గదిలోకి వచ్చాడు. అప్పటిగ్గాని వాడికి తన తోటివాడు బందీ బిడ్డరి చేతుల్లో బందీగా వున్నాడని తెలియలేదు. వాడు చప్పున వెనుదిరిగి పారపోబోయాడు. కాని ఖడ్గవర్మ వాడి ఘోషం పట్టుకుని గది మధ్యకు విసిరివేశాడు.

"ఇప్పుడు నిజం చెప్పండి. లేకపోతే మీ ఇద్దరి తలలూ యీ క్షణానే నరికేస్తాం. ఆ పూజారి వెంట మీ అటవికులంతా వెళ్ళారా, లేక కొంత మంది యీ గుహల్ని, గుట్టల్ని కాపలా కాస్తూ వున్నారా?" అని అడిగాడు జీవదత్తుడు.

ఖడ్గవర్మ కత్తి పైకెత్తి అటవికుల తలలకు గురి చేసి నిలబడ్డాడు. అటవికులు గడగడ వణికిపోతూ, "బాబూ, మమ్మల్ని చంపకండి. మా వాళ్ళంతా పూజారి ప్రభువు వెంట అనందపురం కేసి వెళ్ళారు. మమ్మల్నిద్దరి మాత్రం మీకు కాపలాగా వదిలిపోయారు, నిజం!" అన్నారు వాళ్ళు.

"అయితే, మీ ఇద్దరూ ఒక గంట కాలం యీ గదిలోనే వుండండి. మేము ఆ లోపలే తిరిగి వచ్చి, మిమ్మల్ని క్షమంగా బయటికి పంపుతాం." అన్నాడు జీవదత్తుడు.

అటవికులు బతుకుజీవుడా అనుకుని ఖడ్గ జీవదత్తులకు చెతులు దోడించి నమస్కరించారు. తరవాత జీవదత్తుడూ, ఖడ్గవర్మ గది నుంచి బయటికి పోయి, కంఠకు ఎప్పటిలా రాయిని అడ్డం పెట్టారు. వాళ్ళు—దిగువనున్న మెట్ల మీదుగా కొంత దూరం నడిచి ఒక గుహలోకి పోయి, అక్కడ సోపానంలో వున్న మెట్లెక్కి కొండ పై భాగాన్ని చేరారు.

—(ఇంకా వుంది)





16

[విఘ్నేశ్వరఘాటారి తనకు చిక్కిన ఖడ్గ జీవదత్తులను ఒక గుహలయంలో బంధించాడు. అటవికుల ధారికి తట్టుకోలేక నిత్యానందరాజు తన నగరానికి పారిపోయాడు. ఖడ్గ జీవదత్తులు తమకు కావడా వున్న చాళ్ళను గుహలయంలోని చిక్కటి గదిలోకి లాగి, గదిద్వారాన్ని రాతితో మూసి, గుహలోవున్న మెల్లిక్కి కొండ మీదికి చేరారు. తరవాత—]

కొండ మీద వున్న ఖడ్గ జీవదత్తులకు అనందపురం కేసి పోతున్న విఘ్నేశ్వర ఘాటారి చిక్కిన రాకాసి ఏమగు, దానికి కొంచెం వెనక్కి నడుస్తున్న అటవికులూ కనిపించారు.

“జీవా! మనం యీ దుర్మార్గులైన ఘాటారిని హతం చేసి, నిత్యానందరాజును కాపాడాలి. బయలుదేరుదామా?” అన్నారు ఖడ్గవర్మ.

అ మాటకు జీవదత్తుడు నవ్వి, “ఆ నిత్యానందరాజు వట్టి పిరికిప్రాణి! అలాంటి రాజును మనం యివ్వాలి, యీ విఘ్నేశ్వర ఘాటారి నుంచి కాపాడినా, రేపు ఏ మహాశ్వర పంజారో పచ్చి పదభ్రష్టుణ్ణి చేయక మానడు. పైగా, యీ గొడవంతా మనకు సంబంధించనిది!” అన్నాడు.

“మనకు సంబంధించనిదేలా అప్పు తుంది? మన దారికి అడ్డం వచ్చి,

‘చందమామ’



మోసంతో ఆ డొంగ పూజారి మనసు బంధించాడు. దానికి పగ తీర్చుకోవలసిందే!" అన్నాడు ఖడ్గవర్మ.

"అయితే పద, ఆచార్యమెందుకు!" అంటూ జీవదత్తుడు మరొకసారి నగరం కేసి పోతున్న విఘ్నేశ్వరపూజారి గుంపు కేసి చూసి, కొండ దిగసాగాడు. ఖడ్గవర్మ అతల్లి ఆనుసరించాడు.

"మనం యీ గుంపు కంట బడకుండా కొరిచేం ముందుగా ఆనందపురాన్ని చేరటం కావలసింది. అప్పుడు రాజును హెచ్చరించి, విఘ్నేశ్వరపూజారిని ఎదిరించేందుకు తగిన ప్రయత్నాలు చేయవచ్చు," అన్నాడు ఖడ్గవర్మ.

"నాకు ఆ రాజు ధైర్యసాహసాల్లో ఏ మాత్రం విశ్వాసం లేదు. ఈ పూజారి రాకాసి ఏనుగు మీద రావటం చూస్తూనే, అతడు కోట గోడను మరో వైపు నుంచి దూకి పారిపోయినా పోవచ్చు. ముందు మనం యీ ఏనుగును హతమార్చేందుకు తగిన పథకం ఆలోచించాలి." అన్నాడు జీవదత్తుడు.

"అదేదో మర ఏనుగులా నాకు తోస్తున్నది! నీ ఆధిప్తాయం ఏమిటి?" అని అడిగాడు ఖడ్గవర్మ.

"అది మర ఏనుగే కావచ్చు! కాని దాన్ని నాశనం చేస్తే తప్ప రాజుకూ, అతడి సైనికులకూ ఆత్మవిశ్వాసం కలగదు. లేక పోతే వాళ్ళు అటవికులకు నగరాన్ని ఒప్పు చెప్పి, తాము అడవిలోకి పారిపోతారు," అన్నాడు జీవదత్తుడు.

ఇద్దరూ ఇలా మాట్లాడుకుంటూ విఘ్నేశ్వరపూజారి ముఠా వెనకగా ఆనందపురం కేసి కొంతదూరం నడిచారు. క్రమంగా పూజారి ఎక్కి వున్న ఏనుగు నగర ప్రాకారాన్ని సమీపించింది. దాని రాక చూస్తూనే నగర ద్వారప్రాంతాల వున్న ప్రజలు హాహాకారాలు చేస్తూ, తెరచి వున్న ద్వారం కుండా నగరంలోకి పారిపోసాగారు.

"ఖడ్గా! పూజారి కంట బడకుండా నగరంలోకి పోవటానికి యిదే మంచి అవకాశం.

మనం యీ దారి వదిలి, ఆ కనిపించే చెట్ల వెనక్కి పోయి పారిపోతున్న ప్రజల వెంట నగరం ప్రవేశిద్దాం," అన్నారు తేవదత్తుడు.

ఆ వెంటనే యిద్దరూ నగర ప్రాకార ప్రాంతాల వున్న చెట్ల కేసి పరిగెత్తి, అక్కడ వున్న బసంతో కలిసి, నగరద్వారం దాటి లోపల ప్రవేశించారు. ఇంతలో రాకాసి ఏనుగు ద్వారాన్ని నమీపించింది. ద్వారాన్ని కాపాడుతున్న భటుల్లో కొందరు పారిపోగా, మిగిలిన వాళ్ళు ద్వారాన్ని చప్పిన మూసెకారు.

నగరంలో పెద్ద సంచలనం బయలు దేరింది. "రాకాసి ఏనుగు! విఘ్నేశ్వర పూజారి!" అంటూ కొందరు వీరుల వెంట పరిగెత్తసాగారు. ఆ గందరగోళానికి రాజు నిత్యానందుడు తన గది నుంచి బయటికి వచ్చాడు. అతడికి వీరుల వెంట పరిగెత్తు తున్న ప్రజలూ, మూసి వున్న నగరద్వారం వెనక నిలబడి, ఏమి చేయటమా అని అలోచిస్తున్న ద్వారరక్షక భటులూ కని పించారు.

రాజు నిత్యానందుడు భవన ప్రాంగణంలో వున్న సేవకుణ్ణాకణ్ణి కేక వేసి పిలిచాడు. వాడు పరిగెత్తుకుంటూ వచ్చి రాజుకు పరిస్థితి అంతా గవగవా చెప్పికాడు. అంతా విన్న రాజుకు ముచ్చెమటలు పోయాయి. ఏ ఆయుధానికి లొంగని ఆ రాకాసి ఏను



గుతో విఘ్నేశ్వర పూజారి తన నగరంలోనే ప్రవేశించబోతున్నాడన్నమాట!

"ఒరే, నువ్వు వెంటనే పోయి సేనా నాయకుడితో సైనికులందరినీ నగరద్వారం దగ్గర సమాయత్త పరచమన్నానని చెప్పు. వేనూ వస్తున్నాను. ఏనుగు ద్వారాన్ని పగల కొట్టికముందే సైనికులందరూ అక్కడికి చేరాలి!" అని చెప్పాడు నిత్యానందుడు సేవకుడితో.

"చిత్తం, ప్రభూ!" అని సేవకుడు అక్కణ్ణించి కదిలే లోపలే నగరద్వార ప్రాంతం నుంచి దభీదభీ మంటూ పెద్ద థ్వనులు ప్రారంభమయ్యాయి. విఘ్నేశ్వర పూజారి ఏనుగు తన తలతో ద్వారాన్ని పడ



కొట్టెందుకు ఢీ కొంటున్నది. దాని పక్కన అటవికులు పెద్దగా అరుస్తూ, ద్వారాన్ని బద్దలు కొట్టెందుకు రాళ్ళతో బాదుతున్నారు.

జనంతోపాటు రాజభవనం పక్కన వున్న వీధికి చేరిన ఖడ్గ జీవదత్తులు, భవనం మీద తన సేవకుడితో మాట్లాడుతున్న రాజు నిత్యా సందుల్ని చూశారు. వాళ్లు రాజు దగ్గరకు పోయి నగర రక్షణకు ఏదైనా ఉపాయం చెప్పడామనుకునేంతలో, నగరద్వారం వైపు నుంచి భయంకరమైన ధ్వనులు రాసాగినై.

“ఖడ్గా! ఈ సమయంలో రాజును కలుసు కోవటం సాధ్యమయే పని కాదు. ఒక పావు గంటలో పూజారి ద్వారాన్ని బద్దలు కొట్టి నగరంలో ప్రవేశించవచ్చు. కనక మనమే

ఏదైనా ఉపాయం ఆలోచించి వాళ్ళి. ఆ రాకాసి ఏనుగునూ నాశనం చేయాలి.” అన్నాడు జీవదత్తుడు.

“నా ఆలోచన కూడా అదే! రాజు ఏమైతే మనకేం? ఆ పూజారి దుర్మార్గుణ్ణి హతం చేసి మన దారిన మనం పోదాం!” అన్నాడు ఖడ్గవర్మ.

“వాణ్ణి ఆ ఏనుగుతోపాటు చంపటానికి మనకు ధైర్యం గలవాళ్ళు కొందరు సాయం చేయాలి. మనం ఆ ప్రయత్నంలో వుండగా వాడి అటవికమూక నగరాన్ని దోచి, అమాయకుల్ని చంపకుండా చూడాలి. ఈ పనికి పూనుకున్న తరవాత ప్రజల ప్రాణరక్షణ మన బాధ్యత అవుతుంది గదా! అదుగో, సైనికులు వస్తున్నారు! ఆ వెనక వచ్చే రథంలో వున్నది నిత్యానంద రాజైనా?” అన్నాడు జీవదత్తుడు.

“అవును, ఆ రథంలో వున్నది ఆ ఏరికి వెధవే! వాడు రాజేమిటి — తరాజు!” అన్నాడు ఖడ్గవర్మ చీదరించుకుంటున్నట్టు.

అంతలో సేనానాయకుడు సైనికులతో పట్టణ ద్వారాన్ని సమీపించాడు. ఆ సరికి ద్వారంలో రాకాసి ఏనుగు దెబ్బల తాకిడికి కొన్ని చిల్లులు ఏర్పడినై. అటవికులు వాటిలో నుంచి లోపలికి బానాలూ, ఈటెలూ విసురుతున్నారు. సేనానాయకుడు తన సైనికులను ద్వారానికి కొంచెం ఎడంగా నిలిపి,

ఏనుగు లోపలికి రాగానే దాన్ని ఎలా ఎదుర్కోవాలో చెప్పకున్నాడు.

రాజా నిత్యానందుడు కథంపించి పేగంగా వచ్చి తన సైనికుల వెనక్కి దాన్ని అపించాడు. అతణ్ణి చూస్తుంటే ఖడ్గ జీవదత్తులకు ఎంతో జాలికలిగింది. రాజా ముఖంలో భయకంపితుడైన వాడి లక్షణాలు స్పష్టంగా కనిపిస్తున్నాయి. అతడి పక్కన మరొక వ్యక్తి కూర్చుని వున్నాడు. అతడి దుస్తుల తీరుచూసి మంత్రి అయివుంటాడనుకున్నారు ఖడ్గజీవదత్తులు.

"ఖడ్గా, నే నొక ఉపాయం ఆలోచించాను. రాజాతో మాట్లాడేందుకు యిదే మంచి సమయం. కా!" అంటూ జీవదత్తుడు రథాన్ని సమీపించి, "మహారాజా!" అంటూ గట్టిగా పిలిచాడు.

నిత్యానందుడు ఆ పిలుపు వింటూనే ఖడ్గ జీవదత్తుల కేసి చూసి అదిరి పడి, "మీరా? ఆ దుర్మార్గుడి పరిలో చిక్కి ఎలా బయట పడగలిగారు?" అన్నాడు.

"మహారాజా, అదంతా యిప్పుడు కాదు, తరవాత చెప్పతాం. పూజారి ఏనుగు ఒకసారి సగరంలో ప్రవేశించిందంటే, సై సైనికులంతా చెల్లాచెదురుగా పారిపోతారు. అప్పుడు అట వికులు సగరాన్ని తప్పక కొల్లగొట్టి తీరుతారు. కనక ఉపాయంతో ఆ దుర్మార్గుణ్ణి జయించాలి," అన్నాడు జీవదత్తుడు.




"మహాయోధా, నువ్వన్నది నిజం! ఆ ఏనుగును చూస్తే మాకు యముణ్ణి చూసిన దానికంటే అధికంగా భయం కలుగుతున్నది. ఏమిటా ఉపాయం?" అని అడిగాడు నిత్యానందుడు.

"అది మీతో రహస్యంగా చెప్పవలసిన సంగతి. నన్ను కథం మీదికి రమ్మన్నారా?" అన్నాడు జీవదత్తుడు.

"నిరభ్యంతరంగా రావచ్చు. వీరు మా మహామంత్రి!" అంటూ నిత్యానందుడు తన పక్కన వున్న వ్యక్తిని చూపించాడు.

"అందరూ మహా మహా గాళ్ళే! పట్టి మహా మహా పిరికి పెథవలు!" అనుకున్నాడు ఖడ్గవర్మ తన మనసులో.



జీవదత్తుడు రథం మీదికి పోయి, "మహారాజా! ఈ రథం మీద వెంటనే మీ ఉద్యానవనానికిపోయి, అక్కడ వున్న ఏదైనా లతా గృహంలో దాక్కొండి. మీరు అక్కడ వున్నట్టు పూజారి నమ్మేందుకు వీలుగా రథాన్ని, ఉద్యానవన మార్గంలో ఎక్కడైనా వదిలండి! అదుర్దార్థుణ్ణి తుద ముట్టించే పని మహా మంత్రికి, మాకూ వదిలండి!" అన్నాడు.

నిత్యానందుడు నీ అభిప్రాయం ఏమిటన్నట్టు మంత్రి కేసి చూశాడు. మంత్రి ఒక సారి తలదించి, "మహారాజా! ఈ యిద్దరు క్షత్రియ యువకుల బల పరాక్రమాల సంగతి నేను లోగడే విన్నాను. ఇక తెలివి

తేటల సంగతందారా? అంత కపటి యైన విఘ్నేశ్వర పూజారికి చిక్కకుండా తప్పించుకు రాగలిగారంటే తెలుస్తున్నది!" అన్నాడు.

"మహారాజా, మీరు ఉద్యానవనానికి వెళ్ళి వుండండి. ఒక ఎత్తు వేసి మేము పూజారిని విసుగుతోపాటు అటుకేసి నదివి. దారిలోనే చాతం చేస్తాం. మీ కెలాంటి భయమూ లేదు," అన్నాడు జీవదత్తుడు.

మంత్రి, జీవదత్తుడూ రథంనుంచి దిగారు. నిత్యానందరాజు రథాన్ని ఉద్యానవనం కేసి తోల మని సారథిని అజ్ఞాపించాడు. జీవదత్తుడు, మంత్రితో రహస్యంగా కొద్దిసేపు మాట్లాడి, ఖడ్గవర్ష కూడా వెంటరాగా, అందరూ కలిసి నగర ద్వారం దగ్గరకు వెళ్ళారు. అక్కడ మంత్రి సేనానాయకుణ్ణి పిలిచి, ఖడ్గ జీవదత్తులను అతడికి చూపి, "ఈ క్షత్రియ యువకులు అడిగిన సహాయం అల్లా సువ్వ చెయ్యాలి. పూజారిని తుద ముట్టించేందుకు ఏళ్ళిద్దరూ మంచి పథకం వేశారు. నేను మాత్రం యిక్కడే వుండి, పూజారిని ఉద్యానం వైపుకు వెళ్ళేలా ప్రోత్సహిస్తాను," అన్నాడు.

ఖడ్గ జీవదత్తులు, సేనానాయకుణ్ణి కొంచెం పక్కకు తీసుకుపోయి తమ ఎత్తు గడ అంతా అతడికి వివరించారు. వెంటనే అతడు ఒక ఇరవై మంది సైనికులను వెంట

బెట్టుకుని, వీధిలో నూనె మొదలైనవి అమ్మే దుకాణాల కేసి పోయాడు. ఖడ్గజీవ దత్తులు కూడా వాళ్ళ వెనక్కి సడిచారు.

మంత్రి ద్వారాన్ని సమీపించి అక్కడ కావలా వున్న భటులతో తలుపు తెరవ మన్నాడు. ద్వారరక్షకులు కొంచెం ఆశ్చర్య పోయి, అయినా మంత్రిగారి అజ్ఞ గనక మరికొందరి సహాయం తీసుకుని ద్వారాన్ని బార్లా తెరిచారు. వాళ్ళకు ఎదురుగా రాకాని వినుగు మీద విఘ్నేశ్వరపూజారి కని పించాడు.

పూజారి వున్న వినుగు ద్వారం దాటి లోపలికి రాగానే మంత్రి దాన్ని సమీపించి, పూజారితో, "విఘ్నేశ్వర పూజారి ! ఎలాంటి రక్షపాతం లేకుండా నువ్వు యీ ఆనంద

పురానికి రాజువు కాబోతున్నావు. మా రాజు గారికి చాత్రి కలలో విఘ్నేశ్వరస్వామి కని పించి, స్వయంగా ఆయన్ని సేతుల మీద కిరీటం పెట్టమన్నాడట! రాజుగారిప్పుడు ఉద్వానవనంలో ఒంటరిగా వున్నారు. సేతు నిరామాటంగా అక్కడికిపోవచ్చు!" అన్నాడు.

"ఇందులో మోసం ఏమీ లేదుగదా?" అన్నాడు పూజారి అమితాశ్చర్యంతో.

"మోసం చేయదలిస్తే, నీకు నగర ద్వారం తెరిచి లోపలికి ఎందుకు రానిచ్చే వాళ్ళం? ఒకసారి నీ అటవిక భృత్యులతో నగరం ప్రవేశించిన తరువాత, నివ్వెవరూ యిక్కడ అడ్డుకోలేరన్న సంగతి నీకు తెలియండి కాదు గదా? పోతే, నీ అటవికు లందర్నీ రాజభవనం ఆవరణలో కూర్చుని



విశ్రాంతి తీసుకోమని చెప్పి, లెకపోతే వాళ్ళు నగరాన్ని కొల్లగొట్టే ప్రమాదం వున్నది. ఇవ్వుడు యీ మహానగరం నీడి గదా?" అన్నాడు మంత్రి.

మంత్రి మాటల్లో విఘ్నేశ్వర పూజారికి పూర్తి నమ్మకం కలిగింది. అతడు ఏనుగు తలమీద విడికిరితో గట్టగా కొట్టి, "ఉద్యాన వనం కని నడు!" అన్నాడు.

రాకాని ఏనుగు కదలబోయేంతలో మంత్రి చేతులెత్తి పెద్ద గెంతుతో, "విఘ్నేశ్వర పూజారి, కొంచెం ఆగు! ముందు నీ అట వికులందర్నీ ఆకనబడే భవన ప్రాంగణం లోకి పొమ్మని అజ్ఞాపించు. అక్కడ వాళ్ళకు కావలసిన ఆహారం, సారా సమృద్ధిగా భవన సేవకులు తెచ్చి యిస్తారు," అన్నాడు.

పూజారి అమాట అటవికులకు చెప్పాడు. వాళ్ళు ఎక్కడలేని ఉత్సాహంతో కేకలు వేస్తూ, భవనం ముందున్న వికాల ప్రదేశం లోకి పరిగెత్తి పోయారు. అప్రదేశానికి చుట్టూ చాలా ఎత్తయిన గోడ ఒకటివున్నది. ఆ గోడ పైభాగం పడి పన్నెండడుగుల


వెడల్పు కలిగి, కావలావాళ్ళు తిరిగేందుకు చీలుగా వుంటుంది.

అటవికులందరూ ప్రాంగణంలోకి పోగానే మంత్రి, పూజారితో, "విఘ్నేశ్వరపూజారి! నువ్వే లేని సమయంలో నీళ్ళు తులు నగరం దోచుకునేందుకు ప్రయత్నించ వచ్చు. అందుకని వాళ్ళున్న ప్రాంగణ ద్వారం తలుపులు మూయించి, బయట నీ వాళ్ళను కావలాపెట్టు," అన్నాడు.

కిరీటం ఎచ్చిడు నెత్తి కెక్కుతుందా, అని ఉవ్వెళ్ళురుతున్న పూజారి, మంత్రి చెప్పి నట్టే చేశాడు. తరవాత రాకాని ఏనుగు తల మీద గట్టగా కొట్టి, "ఉద్యానవనానికి, ఊ!" అంటూ అదిరించాడు.

"ఇదేదో మానవభాష నేర్చిన ఏనుగులా వున్నది!" అనుకున్నాడు మంత్రి. అతనికి బద్ధ జీవదత్తులు పన్నిన వల విజయవంతం అయేలాగే కనిపించింది. ఆకాపాతకుడైన విఘ్నేశ్వరపూజారి తను చెప్పిన దానికల్లా తల పూచటం అతనికి అంతగా అశ్చర్యం కలిగించలేదు. —(ఇంకా వుంది)





17

[రాజు నిత్యానందుడు తన నగరానికి పొరిపాగానే, విఘ్నేశ్వరపూజారి అటవికమూకను వెంటబెట్టుకుని నగరం మీదికి వచ్చాడు. నగరద్వారాన్ని అతడు బద్దలుకొట్టి నేమయిందో, ఇళ్ల జీవదత్తులు రాజునూ, అతని మంత్రికి ఒక నలహా యిచ్చాడు. మంత్రి నగరద్వారాన్ని తెరిపించాడు. పూజారి ఉద్యానవనం కేసి ఇయిలుచేరాడు. తరవాత—]

ఈద్వార నవన మార్గానికి రెండు వైపులా ఎత్తయిన వృక్షాలున్నవి. వాటి కొమ్మలు ఒకదానికొకటి పెనవేసుకుపోయినై. పూజారి ఆ దారి వెంట కొంతదూరం వెళ్ళినదికి చెట్ల మీది నుంచి ఎవరో, “విఘ్నేశ్వర పూజారి పైన పన్నిరువర్తం కురిపించండి!” అని కేకపెట్టాడు.

ఆ వెంటనే చెట్ల మీది నుంచి పూజారి పైన కర్పూరతైలం ఇల్లులా పడింది.

పూజారి ఉగ్రుడైపోయి, “ఎవర్రా చెట్టు కొమ్మల్లో? ఈ అపమానానికి మిమ్మల్ని విక్రవధ చేయిస్తాను!” అంటూ అరిచాడు.

“స్నానం పూర్తయినట్లుంది! మండు తున్న గుడ్డముక్కలు మీదికి విసరండి!” అంటూ, యాసారి మరొక కంఠం కేక పెట్టింది.

మరుక్షణంలో చెట్లకొమ్మల్లో నుంచి భగ భగ మండుతున్న గుడ్డముక్కలు విఘ్నే



శ్వర పూజారి ఎక్కి వున్న రాకాసి ఏనుగు మీద వదసాగినై. చూస్తూండగానే తైలంలో బాగా తదిసివున్న ఏనుగుమీద అక్కడక్కడా పెద్ద మంటలు లేచినై. పూజారి తలమీద కూడా చిన్న మంటలేచింది.

"ఇది మోసం! కానున్న రాజుకు ద్రోహం!" అంటూ పూజారి ఏనుగు మీద నెలబడి తల మీద మండుతున్న కిరీటాన్ని తీసి దూరంగా పారవేశాడు. అదే సమయంలో ఏనుగు శరీరం లోంచి చాలా కంకాలు గండరగోళంగా అరవసాగినై. దాని నాలుగు కాళ్ళూ నాలుగు వైపులకు పరిగెత్తే ప్రయత్నం చేస్తున్నట్టు. అది అద్దదిద్దంగా అడుగులు వేయసాగింది.

పై నుంచి యింకా దానిమీద మండుతున్న గుడ్డమంక్కలు వచ్చి పడుతూనే వున్నాయి.

"ఐడ్లా. మనం ఉహించినట్టే యిది నిజమైన ఏనుగు కాదు! ఎవడో తెలివైన దొంగవెధవ, ఏనుగు అకారాన్ని తయారు చేసి, అందులో తన మనుమల్ని పెట్టి నడిపిస్తూ, రాజు నిత్యానందుణ్ణి హతల కొట్టాడు," అన్నాడు జీవవత్తుడు.

"అదుగో, ఒక్కొక్క అటవికుడూ ఏనుగు పొట్టలోంచి, కాళ్ళల్లోంచి బయటికి వస్తున్నారు. ఏనుగు పక్కకు కూలి పోతున్నది! మంటల్లో చిక్కుకుని పూజారి గాడు దావకముందే, వాణ్ణి పైకి దాగారి!" అంటూ ఖడ్గవర్మ చెట్టు కొమ్మల్లోంచి ఒక ఉచ్చుతాడు విసిరి, పూజారి నడుముకు దిగింది. పైకి గుంజాడు. పూజారి గాలిలో కాళ్ళూ, చేతులూ అల్లల్లాడిస్తూ, "అయ్యో, రక్షించండి! నా శరీరం కాలిపోతున్నది!" అంటూ అరవసాగాడు.

ఈ లోపల పెద్దగా మండుతూ ఏనుగు కింద పడిపోయింది. దాని శరీరం లోంచి అనేకమంది అటవికులు గగ్గోలుగా అరుస్తూ బయటికి రాసాగారు. అలా వచ్చిన వాళ్ళందరినీ, సమయానికి అక్కడికి వచ్చిన సేనా నాయకుడు తన సైనికుల చేత ఒక చోట మంద వేయించసాగాడు. ఖడ్గవర్మ పూజారిని చెట్టు పై నుంచి కిందికి జార్చాడు.

పూజారి తన కరీరాన్ని చుట్టుముట్టిన మంటల్ని అర్చకునెందుకు నెల మీద అటూ యటూ దెర్లటం ప్రారంభించాడు.

చెట్టు దిగి వచ్చిన ఖడ్గ జీవదత్తులు, పూజారి మీద ఇంత దుమ్ముకొట్టి మంటలు అర్చి, అతణ్ణి మెడ పట్టుకుని లేపి నిలబెట్టాడు. ఖడ్గవర్మ తనగా పళ్ళు కొరికి కత్తి దూసి, పూజారి కంఠానికి గురి చేసి, "దుర్మార్గుడా! మా దారికి అడ్డు తగిలి, మమ్మల్ని మోసంతో బంధించినందుకు యిదుగో, నీ తల యిప్పుడే నరకబోతున్నాను," అన్నాడు.

విఘ్నేశ్వరపూజారి పణికిపోతూ, "మహా ప్రభో! నా తల నరక్కు! నేను సమ్మోహ స్వామీ నాకు కలలో కనిపించి, నాలో రాజ్య కాంక్ష లేపాడు. కాని, ఈ మాయ ఏనుగు తంత్రం వచ్చిన వాణ్ణి నేను కాదు. అదంతా స్వర్ణాచారిది!" అన్నాడు.

జీవదత్తుడు, ఖడ్గవర్మ చేయి పట్టుకుని అపి, పూజారిని, "అస్వర్ణాచారి ఎక్కడ?" అని ప్రశ్నించాడు.


పూజారి బాధతో పెద్దగా మూలిగి, "వాడు మాయ ఏనుగు కుంభ స్థలంలో వుంటాడు. అక్కడ వుండి ఏనుగులో వాడు అమర్చిన మరల్ని, గిలకల్ని అటవికుల చేత తిప్పి స్తుతాడు. నా దింకా బయటికి రాలేదా?" అన్నాడు కాలిపోతున్న ఏనుగు కేసి చూస్తూ.



పూజారి యిలా అసగానే జీవదత్తుడు గబగబా పోయి, కాలుతున్న ఏనుగు తల మీద సైనికుల చేత నిళ్ళు పోయించి, మంటలు తగ్గిపోగానే, వాని తొండం పట్టుకుని పైకి ఎత్తించాడు. వెంటనే లోపలి నుంచి ఒక మనిషి రాయిలా దభిమంటాకింద పడ్డాడు. వాడిలో స్పృహ లేదు.

"వాడే స్వర్ణాచారి! విఘ్నేశ్వరస్వామీ, వీరూ కలిసి నా ప్రాణం మీదికి తెచ్చారు!" అన్నాడు పూజారి.

"నీ దురాశే నిన్ను యిన్ని చిక్కుల్లో పెట్టింది; ఇతరుల్ని నందించకు!" అని జీవదత్తుడు పూజారిని గట్టిగా కోప్పడి, స్వర్ణాచారి ముఖాన నిళ్ళు చల్లించాడు.



కొద్ది సేపటికల్లా స్వర్ణాచారి కళ్ళు తెరిచి చుట్టూ కలయ చూస్తూ. "నే వెక్కడున్నాను? పూజారి రాజయాడా?" అని అడిగాడు.

"వాడు రాజా కాలేదు, నువ్వు మంత్రివి కాలేదు. మీ ఇద్దరూ ఒళ్ళు కాల్చుకుని అపహరిస్తున్నారు. కొద్ది సేపట్లో నిత్యానంద రాజు యిక్కడికి వచ్చి మిమ్మల్ని చిత్రవధ చేయిస్తాడు!" అన్నాడు ఖడ్గవర్మ కనిగా.

ఖడ్గవర్మ మాటలు వింటూనే స్వర్ణాచారి లేచి కూర్చుని, తన తిప్పి దూరంగా నిలబడి వున్న విఘ్నేశ్వర పూజారిని చూసి, "ఐరావతాన్ని సగరంలోకి తీసుకు పోవద్దు, రహస్యం బయట పడిపోతుందని నెత్తి

దేరూ కొట్టుకుని చెప్పినా, నువ్వు నా మాట విన్నావు కావు. ఇప్పుడు మనిద్దరికీ చావు తప్పదు!" అన్నాడు విద్దుముఖం పెట్టి.

"ఒట్టి చావు కాదు; చిత్రవధ చేయించి మరీ మిమ్మల్ని చంపిస్తాను!" అంటూ రాజు నిత్యానందుడు ఒక పొదరించి వాటూ సుంచి బయటికి వచ్చి, ఖడ్గ జీవదత్తులతో, "మ పా కూ రు లా రా! మీ శక్తి పామర్యాలతో నన్ను, నా రాజ్యాన్నీ, యీ దుర్మార్గుల సుంచి కాపాడారు. మీకేం కావాలో కోరండి, యిస్తాను!" అన్నాడు.

"మీ సుంచి మేము ఎలాంటి బహుకృతి ఆకించటం లేదు. పెద్ద బెడద తప్పింది కనుక, యిక సుఖంగా రాజ్యం ఏలుకోండి. వీళ్ళిద్దర్నీ, వీళ్ళ అనుచరులైన అటవికుల్నీ తీసుకుని మా దారిస మేం పోతాం," అన్నాడు జీవదత్తుడు.

"వీళ్ళనూ, అటవికుల్నీ ప్రాణాలతో పదలటమా? అటవికుల్ని అవరణలో బంధించి, పైనున్న గోడల మీంచి వాళ్ళ మీద కర్పూరతైలం పోయించి, వాళ్ళు బాగా తడిసిం తరవాత, అందరి మీదా మందుకున్న గుడ్డలు వేయించి నిలువునా డహించబోతున్నాను. మీరు యీ మాయ విసుగు మీద ప్రయోగించిన అస్త్రాన్నే, నేను వాళ్ళ మీద ప్రయోగిస్తాను," అన్నాడు నిత్యానందుడు.

"మహారాజా! ఎంతటి శత్రువునైనా అంత క్రూరంగా చంపటం న్యాయం అని పెంచుకోదు. జరిగిందేదో జరిగిపోయింది— ఇప్పుడు యీ పూజారిని, స్వర్ణదారిని, అట వికుర్చి మీ రాజ్యనేరీహద్దులు దాటించి, ముందు ముందు మీ కెలాంటి ప్రమాదం రాకుండా చేస్తాం," అంటూ జీవదత్తుడు స్వర్ణదారిని రెండు చేతులూ పట్టుకుని నిలబెట్టి, పూజారితో, "విఘ్నేశ్వరపూజారీ, అలా గజగజ వణికిపోకు! మా వెంటరా. ముందు నీ అనుచరులైన అటవికుర్చి కాపాడాలి," అంటూ బయలుదేరాడు.

"మహాకూరుడా! మా అబ్బ..." అంటూ నిత్యానందుడు ఏమో చెప్పబోయేంతలో ఖడ్గవర్మ చక్రవర్తి కత్తి దూసి, "కూరుడా, వీరుడూ అంటూ వెకిలిగా మాట్లాడకు! ఇక్కడ అబ్బ లిచ్చేది నువ్వు కాదు, జీవదత్తుడు! తెలిసిందా?" అన్నాడు.

రాజు కోపంతో నిలువెల్లా కంపించి పోయాడు. అతడు పెద్దగా గొంతెత్తి, "నా రాజ్యంలో....నా భవన ప్రాంగణంలో....నా ఎదుట..." అంటూ ప్రారంభించేసరికి, మంత్రి అతణ్ణి సమీపించి చిన్నగా ఏదో చెప్పాడు. రాజు కొంచెం శాంతపడి, అక్కణ్ణించి వెళ్ళిపోతున్న ఖడ్గ జీవదత్తుల్ని, తన ఇద్దరు శత్రువుల్ని చూస్తూ పళ్ళు కొరకసాగాడు.



ఖడ్గ జీవదత్తులు, అటవికులు బంధింపబడి వున్న ప్రదేశం చేరేసరికి, కొందరు సైనికులు గోడల పైబాగాన చేరి, దిగువ నున్న అటవికుల మీద కుండలతో కర్పూర తైలం గుమ్మరిస్తున్నారు. అది చూస్తూనే ఖడ్గ జీవదత్తులు, "అగండి! అగండి!" అంటూ కేకలు పెట్టారు.

"ఈ అడివి మనుమల్ని సజీవంగా కాల్చి చంపమని సేనాని అబ్బ!" అంటూ సైనికులు జవాబిచ్చారు.

ఖడ్గ జీవదత్తులు పరుగు పరుగున గోడను సమీపించి అక్కడ వున్న మెట్లు మీదుగా పైకి పోయారు. సైనికులు కేరింతలు కొడుతూ అటవికుల మీద కర్పూరతైలం



పోస్తున్నారు. ఆటవికులు భయకంపితులై పోయి హాహాకారాలు చేస్తూ, మూసే వున్న ద్వారాన్ని పగల కొట్టేందుకు వ్యర్థప్రయత్నాలు చేస్తున్నారు.

"మా ఆజ్ఞ ఏమిటో మీరు విన్నట్టు లేదు!" అంటూ ఖడ్గ జీవదత్తులు సైనికులలో ఆందిన వాళ్ళను అందినట్టుగా కాళ్ళతో తన్ని, చేతులతో ఎత్తి, గోడల మీంచి కింద ఆగాడంటే వున్న ఆటవికుల మధ్యకు నెట్టసాగారు. తమ మీద వచ్చి పడుతున్న సైనికులనూ, వాళ్ళను తన్ని చీకబోస్తున్న ఖడ్గ జీవదత్తులనూ చూడగానే, ఆటవికులకు పోయిన ప్రాణాలు తిరిగి వచ్చినట్టయింది.

"అయ్యా, మమ్మల్ని యీ రాజభటుల నుంచి రక్షించి, తలుపులు తెరిపించండి! మా దారిన మేము అరణ్యానికి పోతాం. బతికి వుండగా తిరిగి యిటు కేసి చూడనైనా చూడం!" అంటూ ఆటవికులు చేతులెత్తి ఖడ్గ జీవదత్తులకు దణ్ణాలు పెట్టసాగారు.

కొద్దిసేపటికల్లా సైనికుల్లో ఆటవికుల మధ్య పడినవాళ్ళు పడగా, మిగతావాళ్ళు అక్కణ్ణించి పారిపోయారు. ఖడ్గ జీవదత్తులు పై నుంచి దిగి, అవరణ ద్వారం దగ్గరకు వచ్చారు. ద్వారాన్ని కాపలా కాస్తున్న ఇద్దరు సైనికులు వాళ్ళను చూస్తూనే, "సేనాని ఆజ్ఞ..." అంటూ ఏమో చెప్పటోయేంతలో, జీవదత్తుడు దండంతో అయిదర్భీ గట్టిగా మోదాడు. సైనికులు భయకంపితులైపోయి పక్కకు తప్పుకున్నారు. ఖడ్గవర్మ కత్తితో తలుపులను బంధించి వున్న తాళ్ళను నరికి, తలుపులను బాల్లా తెరిచాడు. చిలబిలమంటూ ఆటవికులు బయటికి వచ్చారు. వాళ్ళల్లో కొందరు ఖడ్గ జీవదత్తులకు సాష్టాంగపడ్డారు.

"మీ కొచ్చిన ప్రాణభయం ఏమీ లేదు. మీరు పోయిగా తిరిగి మీ అరణ్యప్రాంతాలకు వెళ్ళండి. కాని యిక ఎన్నడూ, విఘ్నేశ్వరపూజారి లాంటి దుర్గాదుల వలలో పడి చిక్కుల పాలవకండి," అని హితం చెప్పాడు జీవదత్తుడు.



"అయ్యా, అపూజారీ, అచారీ ఎక్కడ? వాళ్ళు నమ్మబలికి మాకు చాలా ద్రోహం చేశారు. వాళ్ళను మా కాళిమాతకు బలి యిస్తాం!" అన్నాడొక అటవికుడు.

ఖడ్గ జీవదత్తులు, పూజారీ ఎక్కడున్నాడా అని చుట్టూ కలియచూశారు. వాళ్ళకు పూజారీ, స్వర్ణాచారీ దూరంగా ఒక చెట్టు కింద నిలబడి మాట్లాడుకుంటూ కనిపించారు. వాళ్ళకు కొంచెం ఎడంగా నిత్యానందరాజు, మంత్రి, సేనానాయకుడూ మరొక చెట్టు కింద నిలబడి, ఏదో మంతనాలాడు తున్నారు. వాళ్ళకు వెనక్లా సైనికులు వారులు తీరి నిలబడి వున్నారు.

"ఖడ్గా! ఈ రాజు వారకం చూస్తుంటే, అటవికుల్ని, పూజారీ, స్వర్ణాచార్యులను యిక్కడే చంపించే వ్యథకం ఏదో ఆలోచిస్తున్నాడని అనుమానం కలుగుతున్నది," అన్నాడు జీవదత్తుడు.

"అదుర్కాదు లిద్దరి సంగతేమోగాని, అటవికుల్ని మాత్రం క్షమంగా వాళ్ళ అరణ్యప్రాంతం చేర్చి బాధ్యత మనమీద

వున్నది. వాళ్ళను తమ కపటనాటకంలో తలుపుమ్మల్లా పూజారీ, స్వర్ణాచారీ వాడు కున్నారు," అన్నాడు ఖడ్గవర్మ.

జీవదత్తుడు ఏదో జవాబివ్వబోయేంతలో రాజు నిత్యానందుడు హడావిడిగా సైనికుల దగ్గరకు వెళ్ళాడు. సేనాని రాజు వెనక్లా పోయి చేతులు నలుపుకుంటూ నిలబడ్డాడు. మంత్రి మాత్రం వున్నచోటనే నిలబడి, సైనికుల కేసి, ఖడ్గ జీవదత్తుల కేసి మాటి మాటికి తల తిప్పి చూస్తున్నారు.

"ఖడ్గా, ప్రమాదం! రాజు తన సైనికులను అటవికుల మీదికి ఉసికొల్పు తున్నాడు; అందులో సంజేహం లేదు!" అని జీవదత్తుడు అటవికులతో, "మీరందరూ ఆయుధాలతో సిద్ధంగా వుండండి. మీ నాయకుడెవరు?" అని అడిగాడు.

అటవికుల్లో నుంచి ఒక ఆజానుబాహు డైన వ్యక్తి ముందుకు వచ్చి, ఖడ్గ జీవదత్తులకు తలవంచి సమస్కరించి, "అయ్యా, నేనే నీళ్ళ నాయకుణ్ణి!" అన్నాడు.

—(నంకావుంది)





18

[ఉద్వానవనానికి వెళ్ళే దారిలో విఘ్నేశ్వరపూజారి ఎక్కిన రాకానివినుగు మీద నూనె పోసి, ఖడ్గ జీవదత్తులు దానికి నిప్పుపెట్టారు. రాకా నిత్యానందుడు తన సైనికులను అటవికుల మీదికి ఉసికొల్పి చూశాడు. అటవికుల్లో మంచి ఒక అజానువాహుడు ముందుకు వచ్చి తాను అటవికుల నాయకుణ్ణి జీవదత్తుడితో చెప్పాడు. తరవాత—]


జీవదత్తుడు అటవికనాయకుణ్ణి నఖశిఖ పర్యంతం పరీక్షగా చూశాడు. వాడి తీక్షణ మైన చూపు, ధీమాగా నిలుచున్న తీరు చూసి జీవదత్తుడికి, వాడి కత్తి సామర్థ్యాలలో గట్టి నమ్మకం కుదిరింది.

"మంచిది! నీ వాళ్ళందరినీ అవసరం అయితే సైనికులను ఎదుర్కు నేందుకు సిద్ధంచెయ్యి. మీరై మీరు మాత్రం వాళ్ళను కవ్వించకండి!" అని జీవదత్తుడు, నాయ

కుడికి చెప్పి, పూజారి, స్వర్ణాదార్లను పిలిచి, "మీరు మా పక్కనే వుండండి. లేకపోతే చిక్కుల్లో పడతారు." అన్నాడు.

"అటు రాజా, యిటు యా అటవికులూ మమ్మల్ని చంపాలని చూస్తున్నారు. మాకేది దారి?" అంటూ విఘ్నేశ్వరపూజారి కళ్ళ నీళ్ళు పెట్టుకున్నాడు.

"నగరద్వారం దాటించి తర్వాత ఆ దారి సంగతి అలోచిస్తాం. మా దగ్గర వున్నంత



వరకూ మీకు ఆటవికుల నుంచి ప్రమాదం రాదు. రాజు సంగతి మేం చూస్తాం," అన్నాడు జీవదత్తుడు.

అంతలో రాజు నిత్యానందుడు పెద్దగా గొంతెత్తి, "మహాకూరులారా! ఆ ఆటవిక చుక్కలను మీరే నిరాయుధుల్ని చేసినా సరే, లేకపోతే మీరు దారి తొలిగినట్టయితే ఆ పని మా సైనికులు చేస్తారు," అన్నాడు.

"మాకు తెలుసు, మహారాజా! ముందు ఆటవికుల్ని మంచి మాటలతో నిరాయుధుల్ని చేసి, ఆ తరువాత వాళ్ళను చిత్రవధ చేయించాలని మీరు ఆలోచిస్తున్నారు. అది కుదరదు! మీరూ, వాళ్ళూ సగరం బయట బరిపెట్టుకుని పోరాడండి. మేము ప్రేక్ష

కులుగా వుండి ఫలితం ఎలా వుంటుందో చూస్తాం," అన్నాడు జీవదత్తుడు.

"నారాజ్యంలో .. నా సగరంలో వుండి ... సన్నే అజ్ఞాపించటం ..." అంటూ నిత్యానందుడు మాట్లాడ సాగేసరికి, ఖడ్గవర్మ చక్రను కత్తిదూసి, "ఆ పాత చచ్చు పైచ్చు కబుర్లన్నీ కట్టిపెట్టు! ఏన్నూ, నీ కిరీటాన్ని రక్షించింది మేము! ఇక్కడ మేము ప్రభువులం!" అని ఆటవికులతో, "అందరూ సగరద్వారం బయటికి నడవండి," అన్నాడు.

ఆటవికులు ద్వారం కేసి కదిలారు. జీవదత్తుడు, పూజారిని, అచారినీ వాళ్ళ వెన్నగా నడవమని చెప్పి, రాజుతో, "మహారాజా! సగరద్వారం వెలసల ఆటవికులతో మీరు పోరాడవచ్చు. విజయం ఎవరిదవుతుందో చూసి, మా దారిని మేంపోతాం," అన్నాడు.

రాజు ఉగ్రుడైపోయి తన సైనికులను సగరద్వారం కేసి నడవమని అజ్ఞాపించాడు. కొద్దిసేపటికల్లా ఆటవికులూ, సైనికులూ ద్వారందాటి, దాని ముందున్న మైదానంలో, ఒకరికెదురుగా ఒకరు ఆయుధాలతో యుద్ధ సన్నద్ధులై నిలబడ్డారు. ఖడ్గ జీవదత్తులు పూజారి, అచారితో రెండు పక్షాల మధ్యా వున్న జాళిస్తలంలో నిలబడ్డారు.

నిత్యానందరాజు, పక్కన వున్న మంత్రి, సేనానాయకుల కేసి ఓ మారు తలాడించి,

ఖడ్గ జీవదత్తులతో. "మహాకూరులారా! ఇక మీరు వక్కకు తప్పకొండి. అటవిక వరు వులను చెందాడమని నా సైనికులకు ఉత్తరు విప్రబోతున్నాను," అన్నాడు.

జీవదత్తుడు అటవిక నాయకుడితో, "వినావా? మీ అందరికీ కొద్ది కనాల్లో చాచే బతుకే తేలబోతున్నది." అని చెప్పి, రాజుతో, "మహారాజా! మరోసారి అలా చెంచుకోండి! అటవికులు ఒడితే చచ్చిన వాళ్ళు చావగా మిగిలిన వాళ్ళు అరణ్యం లోకి పారిపోయి పోయిగా బతుకుతారు. కాని, మీరు పీడారో, మీ సంపాదనంపొతుంది! మీరు ప్రాణాలతో పారిపోగలిగితే, అరణ్యాలలో అశ్వములు తింటూ శ్రేష్ఠవితం గడపవలసి వస్తుంది!" అన్నాడు.

అమాటలు వింటూనే రాజు ముఖం వెల వెల పోయింది. మంత్రి అది గమనించి అందరూ వినెలా పెద్ద గొంతుతో, "మహారాజా! లోగడ మీకు చెప్పినా లేదో! మీ తండ్రిగారు మరణించే ముందు తమ కోర్కెగా ఒక సంగతి నాతో చెప్పారు. ఏ పరిస్థితుల్లోనూ నగరద్వారం వెలవల రక్షపాతం జరగరాదని, అలా జరిగితే తన అత్మకు శాంతి వుండదని అన్నారు," అని చెప్పారు.

"అవును, అనంగతి మర్చిపోయాను. మహా మంత్రి, సమయానికి గుర్తు చేశావు.



లేకపోతే తండ్రిగారి తుది కోర్కెకు భంగం కలిగించి, వారి అత్మకు శాంతి లేకుండా చేసి వుండేవాడిని! సరే, సైనికులంతా నగరంలోకి వడండి!" అంటూ సెల్యూనంద రాజు నగరద్వారం కేసి చారి తిశాడు.

"ఏరికి వెధవకు సమయానికి మంత్రి మంచి సాకు చూపాడు!" అంటూ ఖడ్గ వర్మ పెద్దగా నవ్వాడు.

అటవికుల నాయకుడు ముందుకు వచ్చి జీవదత్తుడితో, "అయ్యా, మాకు ఆనుమతివ్వండి! దుర్భాషలాడే యీ రాజునూ, అతడి సైనికులనూ ఈలెలకు గుచ్చి నగరద్వారం ముందు నిలబెడతాం," అన్నాడు.



"యవ క్షత్రియసింహమా! అనుమతింను. ఈ రాజు చావుకు మహా విఘ్న శ్వరుడు కూడా చాలా సంతోషిస్తాడు!" అన్నాడు పూజారి ఉత్సాహంగా.

"వేరు ముయ్యి! నీ చావుకూడా అమహా విఘ్న శ్వరుడు తప్పక సంతోషిస్తాడు!" అని ఖడ్గవర్మ, పూజారిని మందలించి సగరద్వారం కేసి చూశాడు.

రాజు నిత్యానందుడు తన సైనికులతో ద్వారం వెనక నిలబడి, ఖడ్గ జీవదత్తుల కేసి నిప్పులు చెరిగే కళ్ళతో చూస్తున్నాడు. విశ్రాంతి అయినా సైనికులు తమ మీదికి దూకవచ్చున్న అనుమానం ఖడ్గ జీవదత్తులకు కలిగింది.

"ఖడ్గా, ఈ రాజులో పిరికితనం పాలూ, మొండితనం పాలూ సరిసమానంగా వున్నట్టు కనబడుతున్నది. అసవనర రక్తపాతం తప్పిలా లేదు," అన్నాడు జీవదత్తుడు.

"నమ ఉజ్జేలైన శత్రు పక్షాల మధ్య జరిగే పోరాటం అసవనర రక్తపాతం ఎలా అవుతుంది? అది అసవనరం అయిన రక్త పాతమే! ఇక్కడ రాజుకి అస్కారం వున్నట్టు కనబడటం లేదు. ఇలపంతుడూ, ధైర్యవంతుడూ, పోరాటంలో చాకచక్యం వున్నవాడూ జయిస్తాడు. అసవనర కాలయాపన ఎందుకు? యుద్ధమో, శాంతి యిచ్చడే తెలుస్తాను," అంటూ ఖడ్గవర్మ ఒక అటవి కుడి నుంచి ఈట ఒకటి తీసుకుని రాజు కేసి ముందుకు పోయి, "నిత్యానందరాజా! నీకు అటవికులతో యుద్ధం చేయాలన్న చేతి దురద యింకా పేదరికినట్టు లేదు. ఇదుగో, నేను ఈట ఎత్తి ఒకటి, రెండు, మూడు అనే లోపల మీరు సగరద్వారం మూయించినాసరే, లేకపోతే సగరద్వారం చాల్చి మైదానంలోకి వచ్చినా సరే!" అని ఒకటి, రెండు, మూడు అన్నాడు.

ఖడ్గవర్మ మూడు అనే లోపలే సగరద్వారం చూసుకుని మూసుకుపోయింది. అటవికులు విజయ సూచకంగా కేకలు పెట్టారు. ఖడ్గవర్మ తన చేతిలో వున్న ఈటను బలంగా మూసి వున్న ద్వారాని కేసి

గట్టిగా విసిరాడు. అది వేగంగా పోయి ద్వారానికి తపిమంటూ గుచ్చుకున్నది.

"రాజుకు జ్ఞానోదయం అయినట్లున్నది, యిక మన దారిన మనం పోదాం," అన్నారు జీవదత్తుడు.

అందరూ కదిలి ఒక గంట కాలం గడిచే సరికల్లా అరణ్యప్రాంతం చేరారు. అక్కడ అటవికులు ఖడ్గ, జీవదత్తులకు గొప్ప విందు చేశారు. స్త్రీలు, పురుషులూ కలిసి అట పాటలతో వాళ్ళను విశేషపరిచారు. సూర్యాస్తమయానికి యింకా ఒకటి రెండు గంటల కాల మున్నదనగా, ఖడ్గ జీవదత్తులు అటవి కులకు వీడ్కోలు చెప్పి, తిరిగి ప్రయాణం ఆయారు.

అంతసరకూ వాళ్ళ వెంట వుండి అటవి కుల సుందరి ఎలాంటి ప్రాణభయం లేకుండా కాలం గడిపిన, విఘ్నేశ్వరపూజారి, స్వర్ణాచారి, ఖడ్గ జీవదత్తులు బయలు దేరగానే, వాళ్ళ వెంట వడి, "అయ్యా, మమ్మల్ని యిక్కడే వదిలేసి పోతున్నారా? సూర్యాస్తమయం లోపల యీ అటవికులు సుమ్మల్ని చిత్రవధ చేస్తారు!" అంటూ గొంకెత్తారు.

"విళ్ళిద్దర్నీ ఏం చెప్తామంటావ్, ఖడ్గా?" అని అడిగాడు జీవదత్తుడు.


"ఏం చెయటమనేది, యీ అటవికులు వింటుండగా చెప్పి లాభం లేదు. మన వెంట ఆ కనబడి కొండల వరకూ తీసుకుపోయి,



అక్కడ ఏమి చేయటమో అలోచిద్దాం. వింధ్యపర్వతాల వరకూ యీ జంగుపిల్లల్ని వెంట తీసుకుపోలేం గదా?" అన్నారు ఖడ్గవర్మ.

"జంగుపిల్లలమైనా, యీ అరణ్యంలో ఏ కుండేలునో, అదివి కోడినో పట్టుకు తిని సుఖంగా బతికేవాళ్ళం. మనుషులం అపటం వల్లే యిన్ని చిక్కులొచ్చాయి. ఆ మహా విఘ్నేశ్వరుడు కలలో కనబడి నన్ను నష్టేట ముందాడు!" అంటూ విఘ్నేశ్వరపూజారి లబలబలాడాడు.

"అప్పటికైనా మించి పోయింది లేదు. తెలివైన వాళ్ళు కనక, ఆ జంగుపిల్లుల్లాగే యీ అరణ్యంలో బతకండి. లేదూ, మరో



మాయ రాకాసి ఎనుగును తయారు చేసి, మరేదైనా రాజ్యం మీదికి దండెత్తండి," అన్నాడు ఖడ్గవర్మ పెద్దగా నవ్వుతూ.

"నరే, ప్రస్తుతానికి మా వెంట వుండండి. ఏం చేయాలో ఆలోచిద్దాం," అన్నాడు జీవదత్తుడు.


తరవాత నలుగురూ ఉత్తర దిక్కుగా బయలుదేరి సూర్యాస్తమయ వేళకు అరణ్యంలోని కొండప్రదేశాన్ని చేరారు. అరాచికి అక్కడ వంట చేసుకుతిసి, చెట్ల మీద పడుకున్నారు. మర్నాటి ఉదయం తిరిగి ఖడ్గ జీవదత్తులు ప్రయాణం అవుతూండగా పూజారి, స్వర్ణాచారి కూడా వాళ్ళ వెంట వస్తామన్నారు.

"మా వెంట ఎంతదూరం రాగలరు? మేం వింధ్యపర్వతాలకు పోతున్నాం. మార్గంలో తారసిల్లే భయంకర ప్రమాదాల నుంచి మాకు మేము అత్యర్క్షణ చేసుకోవటమే కష్టం. మి బాధ్యత కూడా మా తల మీదికెలా ఎత్తుకోగలం!" అన్నాడు జీవదత్తుడు.

"అయ్యా, మీ వెంట వస్తూ, దారిలో ఏదైనా వల్లెగాని, పట్టుంగాని తగిలితే అక్కడ మేం వుండిపోతాం. ఈ అరణ్య మధ్యంలో మమ్మల్ని పదిలారే, అటవికులు మమ్మల్ని చేబాడేస్తారు," అన్నాడు విఘ్నేశ్వర పూజారి.

వాళ్ళ ప్రాణభయం చూసి, ఖడ్గ జీవదత్తులకు వాళ్ళిద్దరి మీదా ఎంతో జాలి కలిగింది. అతరవాత రెండు రోజుల పాటు ఎలాంటి చిక్కులూ, ప్రమాదాలూ లేకుండా వాళ్ళు అరణ్యంలో ప్రయాణం చేశారు. మూడవనాటి సూర్యోదయం వేళ చెట్లమీద పడుకుని వున్న ఖడ్గ జీవదత్తులకు కొంచెం దూరం నుంచి ఒక మనిషి వేస్తున్న శేకలూ, దూరంగా పులిగాండ్రీస్తూండటం విసబడింది.

అగంద్రగోళం వింటూనే ఖడ్గ జీవదత్తులు చెట్లకొమ్మల మీద లేచి కూర్చున్నారు. పూజారి, అచారి చెట్ల కొమ్మల్ని గట్టిగా కాచుకుంటుకుని భయంతో వణికిపోసాగారు.



మాయ రాకాసి ఏనుగును తయారు చేసి, మరేదైనా రాజ్యం మీదికి దండెత్తండి," అన్నాడు ఖడ్గవర్మ పెద్దగా నవ్వుతూ.

"నరే, వ్రస్తుతానికి మా వెంట వుండండి. ఏం చేయాలో ఆలోచిద్దాం," అన్నాడు జీవదత్తుడు.

తరవాత నలుగురూ ఉత్తర దిక్కుగా బయలుదేరి సూర్యాస్తమయ వేళకు అరణ్యంలోని కొండప్రదేశాన్ని చేరారు. అరాత్రికి అక్కడ వంట చేసుకుని, చెట్ల మీద పడుకున్నారు. మర్నాటి ఉదయం తిరిగి ఖడ్గ జీవదత్తులు ప్రయాణం అవుతూండగా పూజారీ, స్వర్ణాదారీ కూడా వాళ్ళ వెంట వస్తామన్నారు.

"మా వెంట ఎంతదూరం రాగలరు? మేం వింధ్యపర్వతాలకు పోతున్నాం. మార్గంలో తారసిల్లే భయంకర ప్రమాదాల నుంచి మాకు మేము అత్యర్థం చేసుకోవటమే కష్టం. మీ బాధ్యత కూడా మా తల మీది కెలా ఎత్తుకోగలం!" అన్నాడు జీవదత్తుడు.

"అయ్యా, మీ వెంట వస్తూ, దారిలో ఏదైనా పల్లెగాని, పట్టణగాని తగిలితే అక్కడ మేం వుండిపోతాం. ఈ అరణ్య మధ్యంలో మమ్మల్ని వదిలారే, అటవికులు మమ్మల్ని బెటాబెస్తారు," అన్నాడు విష్ణుశ్వర పూజారీ.

వాళ్ళ ప్రాణభయం చూసి, ఖడ్గ జీవదత్తులకు వాళ్ళిద్దరి మీదా ఎంతో జారి కలిగింది. ఆ తరవాత రెండు రోజుల పాటు ఎలాంటి చిక్కులూ, ప్రమాదాలూ లేకుండా వాళ్ళు అరణ్యంలో ప్రయాణం చేశారు. మూడవనాటి సూర్యోదయం వేళ చెట్లమీద పడుకుని వున్న ఖడ్గ జీవదత్తులకు కొంచెం దూరం నుంచి ఒక మనిషి వేస్తున్న కేకలూ, దూరంగా పులిగాంధ్రీస్తూండటం విసదించింది.

అ గంద్రగోళం వింటూనే ఖడ్గ జీవదత్తులు చెట్లకొమ్మల మీద లేచి కూర్చున్నారు. పూజారీ, అదారీ చెట్ల కొమ్మల్ని గట్టిగా కావలించుకుని భయంతో వణికి పోసాగారు.

“జీవా, ఏమిటి వింత? అమనిపికే మన్నా మతి పోయిందా? చూడబోతే నిరాయుడుడు, పులిపిల్లల్ని చంకన చెట్టుకుని అలా కేకలు పెడతారేం? వాడి కేకలు పులి విన్నట్టుంది, దాని గాంధ్రింపు విన్నావా?” అన్నాయ ఖడ్గవర్మ.

జీవదత్తుడు అల్లంతదూరంలో వున్న చెట్టు కేసి చూశాడు. పేలికలూ వారికలూ అయిన దుస్తుల్లో వున్న యువకు డొకడు రెండు పులిపిల్లల్ని ఎత్తుకుని గెంతుతూ, “పులి! వ్యామ్రా! రా, రా!” అంటూ కేకలు పెడుతున్నాడు.

“ఖడ్గా, ముందు మనం ఆ యువకుణ్ణి రక్షించాలి! తరవాత సంగతేమిటో తెలుసుకోవచ్చు,” అంటూ జీవదత్తుడు చెట్టు మీది నుంచి కిందికి దిగసాగాడు. అంతలో పులి గాంధ్రింపు యువకుడున్న చెట్టు పొదల వెనక చివరికింది.

“వాడెవడో చచ్చిన వాడి కిందే లెక్క. తల్లి పులి వచ్చి యువకుడి మీద వడుతున్నది!” అంటూ కత్తి దూసి ఖడ్గవర్మ చెట్టుమీది నుంచి కిందికి దూకి యువకుడి కేసి పరిగెత్తాడు.

“పిల్లల తల్లి! సాధ్యమైనంత వరకూ దాన్ని చంపకు!” అంటూ జీవదత్తుడు ఖడ్గవర్మను హెచ్చరించి, చెట్టు దిగి యువకుడి కేసి పరిగెత్తసాగాడు.



ఖడ్గ జీవదత్తులు అ ప్రదేశానికి వెళ్ళి లోపలే పులి, యువకుడున్న చెట్టు దగ్గరకు పెద్దగా గాంధ్రిస్తూ దూకుతూ వచ్చింది. యువకుడు దాన్ని చూస్తూనే, “రా, వచ్చావా? కంకం ఒక్కసారి కొరిక చంపు!” అంటూ దాని కేసి ఉరికాడు.

పులికూడా నిరాయుడులైన మనిషి తన కేసి చూడటం వింతా, భయం కలిగించి వుంటుంది. అది యువకుడి మీదికి దూకటమా, మానటమా అన్న సంశయంలో ఒక్క తృటికాలం వున్నచోటునె అగి పోయింది. అంతలో జీవదత్తుడు అక్కడికి చేరాడు. యువకుడి చేతిలో వున్న పులి పిల్లలు రెండూ ఒక్కసారిగా ముసలు



19

[ఖడ్గ జీవదత్తులు పూజారిని, అజారిని వెంటబెట్టుకుని అరణ్యంలోకి పోయారు. అక్కడ ఒక చెట్టు కింద పులిపిల్లలను పట్టుకుని కేకలు పెడుతున్న యువకు డొకడు వాళ్ళకు కనిపించాడు. ఖడ్గ జీవదత్తులు అతణ్ణి నమిపించేంతలో, ఖడ్గమ్మగం మీద నవారి అయిన వారొకడు ముందుకు వచ్చి, వాళ్ళను చుట్టూముట్టి పట్టుకోమని అరిచాడు. తరవాత—]

ఖడ్గమ్మగం మీద ఎక్కి వచ్చినవాడు తన అనుచరులకు చేసిన హెచ్చరిక వింటూనే ఖడ్గ జీవదత్తులు తమకు ప్రమాదం రాతో తున్నదని గ్రహించారు. ఆ మరుక్షణం జీవదత్తుడు దండంతో ఖడ్గమ్మగం మీద వున్న వారి తల మీద కొట్టాడు. వాడు, "అరణ్య మాతా!" అంటూ కిందబడిపోయాడు.

"ఒరే, అరణ్యమాత పుత్రుల్లారా! మీమి ఆయుధాలు కింద పడవేసి లొంగిపోండి.

లేకపోతే మీకు చావు తప్పదు. మీ నాయకుడికి పట్టిన అవస్థ చూశారుగదా?" అంటూ గట్టిగా కేక పెట్టాడు జీవదత్తుడు.

"పెంపురు పులిని మీదికి వదలమంటారా, చెట్ల చాటు నుంచి బయటికి వస్తారా?" అన్నాడు ఖడ్గవర్మ.

నలుగురు అటవికులు చేతులు పైకెత్తి చెట్లచాటు నుంచి ముందుకు వచ్చారు. వాళ్ళ దగ్గర వున్నది రాతి ఆయుధాలు.



"మీమీ ఆయుధాలు యిక్కడ కింద పడవేయండి," అంటూ జీవదత్తుడు అటవి కులను హెచ్చరించి, ఖడ్గపర్మతో, "విళ్ళు అటవికుల్లో కూడా బాగా వెనకబడిన బాతి వాళ్ళలా వున్నారు. సరే, ఈ పురి నేట తల పెట్టాలని వచ్చిన యువకుడు వింధ్య పర్వతాల కేసి వెళ్ళి మనకు మరొక కొత్త సమస్య తెచ్చి పెట్టాడు," అన్నాడు.

జీవదత్తుడు యిలా అనగానే యువకుడు, "అయ్యో, నన్ను కూడా మీ వెంట తీసుకు పొంది. పురి నుంచి కాపాడి నన్ను అరణ్య పురం గణాచారికి ఒప్పజెప్పకండి. వాడు నన్ను చిత్రహింసలకు గురి చేస్తాడు," అన్నాడు ఏడ్చుకుంటుంటే.

జీవదత్తుడు ఏదో బవాలివ్వబోయేంతలో, పూజారి, స్వర్ణాచారి అక్కడికి వచ్చారు.

"మీ ఇద్దరూ యింకా బతికే వున్నారా? యిప్పటివరకూ ఎక్కడున్నారు?" అని అడిగాడు ఖడ్గపర్మ యాసడిస్తున్నట్లు.

"మహాకూరుల్లా రా! మేము వృక్ష కాబల్లో వుండి, మీ శార్య పరాక్రమాలను అబ్బురపాటుతో తిలకిస్తున్నాం!" అన్నాడు విఘ్నేశ్వరపూజారి.

"అక్కడే వుండి తిలకించక మరి దిగి రెండుకు? జీవా! ఇక మనం యీ చచ్చు పుచ్చు వెధవ లందర్నీ యిక్కడెదిలి మన దారిన మనం పోదాం. వాళ్ళ గడవేదో వాళ్ళు పడతారు," అన్నాడు ఖడ్గపర్మ.

"బద్ధా, తొందరపడకు. ఏళ్ళను అంత తేలిగ్గా వదలటం సాధ్యమయేది కాదు," అని జీవదత్తుడు ఖడ్గపర్మను మందలించి యువకుడికితో, "నీ పెరేమిటి? ప్రమాదం తప్పింది గనక, ఆ అరణ్యపురం గణాచారికి అందకుండా మరెక్కడికైనా పోయి బతకలేవా?" అని అడిగాడు.

"నా పెరు అరణ్యమల్లు. గణాచారి కంట బడకుండా, యీ అరణ్యంలో బతగ్గ లగటం ఎవరి తరమూ కాదు. నన్ను కూడా మీ వెంట తీసుకుపోండి. వాడు మోసంతో నా నింహసనాన్ని అక్రమించాడు," అన్నాడు యువకుడు.

"సరే, పనిలో పనిగా నీ సమస్య కూడా పరిష్కరించి పోతాం. ఆ గజాచారి ఎలాంటి మోసంతో నిన్ను అధికారంనుంచి తొలగించాడు?" అని అడిగాడు జీవదత్తుడు.

అరణ్యమల్లు అరిగినదంతా క్లుప్తంగా చెప్పాడు. అరణ్యపురానికి అరణ్యమల్లు తండ్రి రాజు. అతడు మూడు నెలల క్రితం మరణించాడు. ఆ నాటి నుంచి గజాచారి అరణ్యమల్లును నింహసనం నుంచి తొలగించేందుకు చాలా యత్నాలు పన్నాడు. అవేని పాడలేదు. చివరకు వారం రోజుల క్రితం గజాచారి అరణ్యమాత ఆలయంలో కుల పెద్దలందరినీ పోగు చేసి, రాజ్యపాలనకు అరణ్యమల్లు పనికిరాడని అరణ్యమాత స్వయంగా తనకు చెప్పిందని, కావాలంటే మరో మూడు ఆ మాత నేటి నుంచే ఆ సంగతి అందరూ వినవచ్చని అన్నాడు.

ఆ తరువాత అరణ్యమాత విగ్రహానికి ధూపం చేసి, "మాతా! ఈ రాజ్యనింహస నానికి అరణ్యమల్లు అడ్డుదా? లేక మరెవరైనా అందుకు తగిన వాళ్ళు వున్నారా?" అని అడిగాడు గజాచారి.

ఆ వెంటనే విగ్రహం నేటిలో నుంచి, "మల్లు అనాచారి! రాజ్యపాలనకు అనర్హుడు. నా గజాచారివైన సువ్యసంహసనం ఎక్కితే, రాజ్యం అంతా సుభిక్షంగా వుంటుంది," అన్న మాటలు వెలువడ్డాయి.

చందమామ



"వినండి! వినండి! కుల పెద్దలారా!" అంటూ గజాచారి గంతులు వేయసాగాడు. అరణ్యమల్లు మాత్రం ఎక్కడలేని కోపంతో దిగ్గన పోయి, ఒక రాతి గదతో అరణ్యమాత విగ్రహాన్ని బలంగా కొట్టాడు. ఆ దెబ్బకు విగ్రహం చెయొకటి విరిగి పోయింది.

"అపచారిని పట్టుకోండి! చిత్రపథ చేసి చంపండి!" అంటూ గజాచారి తెకలు వేశాడు.

అక్కడ చేరిన వాళ్ళల్లో కొందరు లేచి అరణ్యమల్లును పట్టుకోవాలని చూశారు. కాని, అరణ్యమల్లు ఎలాగో వారి బారి నుంచి తప్పించుకుని, అరణ్యం చేరాడు.



అయినా గణాచారి అనుచరులు అతడి కోపం అరణ్యం అంతా గాలిస్తూనే వున్నారు. ఇక తను తప్పించుకు పోగలగటం అసంభవం అనుకుని అతడు పులి నేట పడేందుకు ప్రయత్నించాడు.

"రాశివిగ్రహాల చేత మాటలు పలికించే, ఆ గణాచారి ఎలా వుంటాడో చూడాలని వుంది. మీ అరణ్యపురానికి దారి తియ్యి, మల్లా!" అన్నాడు జీవదత్తుడు.

అరణ్యమల్లు కొంచెంగా వణుకుతూ, "సరాసరి అరణ్యపురానికి బయలుదేరి పోవటమా? వాడికి చాలామంది అనుచరులు వున్నారు. వాళ్ళందరికీ వాడి మహత్తులో పెద్ద నమ్మకం కూడా వుంది," అన్నాడు.

ఖడ్గవర్మ చిన్నగా నవ్వి, ఖడ్గమ్మగ నాయకుణ్ణి, "మా వెంట అరణ్య పురానికి పద్వి, మాకు సాయంగా వుంటావా? లేక యిప్పుడే నా పెంపుడు పులికి ఆహారం ఇయిపోతావా?" అని అడిగాడు.

ఖడ్గమ్మగ నాయకుడు నిలువెల్లా వణికి పోతూ, "అయ్యా, మమ్మల్ని కరుణించండి. ఈ అరణ్యమల్లు అనాచారి అని అరణ్యమాత చెప్పింది. అలాంటి వాడికి మేమెలా సహాయపడగలం!" అన్నాడు.

జీవదత్తుడు, ఖడ్గమ్మగ నాయకుడితో, "అనిజానిజాలు నిలకడ మీద గాని తేలవు. ముందుండి మీ అరణ్యపురానికి దారి తీయండి," అన్నాడు.

అందరూ అరణ్యపురం కేసి బయలుదేరారు. ఖడ్గవర్మ పులిపిల్లలను భుజం మీద పెట్టుకుని, అడవి తీగ మెడకు కట్టి వున్న తల్లి పులిని వెంట వెసుకుని బయలుదేరారు. అరణ్యమల్లాల వెంట చాలా దూరం ప్రయాణించి సూర్యాస్తమయ సమయంలో వాళ్ళు అరణ్యపురాన్ని చేరారు. వాళ్ళను చూసి గణాచారి అతడి అనుచరులూ భయకంపితులై పోయారు.

జీవదత్తుడు దండం పైకెత్తి పెద్ద గంతుతో, "అరణ్యపురం గణాచారి, చెప్పింది క్రథగా విను! మీ అరణ్యపురం అంటే ఏదో నగరంలా వుంటుందనుకున్నాను. గుహలూ, రాళ్ళూ

రప్పలూ చేర్చి కట్టిన పిచ్చుకగూళ్ళలా
పున్నది మీ పురం. సరే. దీన్ని యీ క్షణం
లోనే నా మంత్రి శక్తితో భస్మం చేయగలను.
కాని, మీ అరణ్యమాత మహాత్ము గురించిన
నిజానిజాలు తెలుసుకున్న తరువాత అలా
చిట్టామని పదిలేస్తున్నాను. నేను వచ్చిన
పనేమిటో, నిఖడ్గమృగ నాయకుడు చెప్తు
తాడు, విను!” అన్నాడు.

ఖడ్గమృగ నాయకుడు, గణాచారికి
అరణ్యంలో అరిగినదంతా చెప్పాడు.

గణాచారి యిదంతా విని మరింతగా
భయపడిపోయి, ఖడ్గ జీవదత్తుల దగ్గరకు
వచ్చి పంగి నమస్కారం చేసి, “అయ్యో
లారా! మీ వెంట పున్న అరణ్యమల్లు మాతకు
చాలా అపదారం చేశాడు. మాత స్వయంగా
తన నోటితో సంహసనం ఎక్కిండుకు నేను
తగిన వాణ్ణి చెప్పింది. మాత మాటలు
విన దరిస్తే, ఈ రాత్రి పది గంటల వేళకు
మీరు అమె మందిరానికి రావచ్చు,” అన్నాడు.

“తప్పక వస్తాం. అరణ్యమాత వాక్కులు
మా చెవులారా విని, యీ అరణ్యమల్లును
మా పెంపుడు పులికి మీ ఎడటనే ఆహారంగా
వేసి, మా దారిన మేం పోతాం,” అన్నాడు
జీవదత్తుడు.

“మహా మంత్రి కుల్లారా! ధన్యుణ్ణి.
మీ విశ్రాంతికి, భోజనాలకూ ఏర్పాట్లు యిప్పుడే
చేస్తాను,” అన్నాడు అరణ్యపురం గణాచారి.



అతడి అనుచరులు ఖడ్గ జీవదత్తుల్ని,
వాళ్ళ వెంట పున్న వాళ్ళనూ ఒక శిథిల
భవనానికి తీసుకుపోయి అందులో విడిది
ఏర్పాటు చేశారు.

అది పార్జమి రాత్రి. చంద్రకాంతిలో
అరణ్యపురం, ఆ పరిసరాలనున్న కొండలూ,
అరణ్యాలూ వెలిగిపోతున్నవి. సరిగా పది
గంటల వేళ గణాచారి అనుచరు డొకడు
వచ్చి ఖడ్గ జీవదత్తులను అరణ్యమాత మంది
రానికి రావలసిందిగా అహ్వానించాడు. విఘ్న
శ్వరపూజారిని, స్వర్ణాచారిని వెంటబెట్టుకుని
వాళ్ళు మందిరానికి వెళ్ళారు. అక్కడ
ఆ సరికే గణాచారి అతడి జాతి వాళ్ళూ
కూర్చుని వున్నారు.



ఖడ్గ జీవదత్తులు ఆరణ్యమాత విగ్రహం దగ్గరకుపోయి, విగ్రహాన్ని పరీక్షగా చూశారు. విగ్రహం నిలువెత్తున వున్నది. ఒక చేయి విరిగి పోయి వున్నది. దాని రెండవ చేతిలో ఒక పెద్ద రాతి గద వున్నది. విగ్రహం పెద్దగా నేరు తెరిచి వున్నట్లు చెక్కబడింది.

గణాచారి విగ్రహం ముందున్న పళ్ళాటలో కణకణలాడుతున్న బొగ్గుల మీద సాంప్రాణి వేసి, గుప్తమంటూ పొగ లేపగానే ఏవే మంత్రాలు చదువుతూ కొంచెం సేపు అటూ ఇటూ గంతులు వేసి, తన అనుచరుడొకడు తెచ్చియిచ్చిన పళ్ళూ ఫలాలన్న పాత్రతో విగ్రహం ముందుకుపోయి, ఒకటి రెండు అరచిపళ్ళను తెరిచి వున్న

విగ్రహం నేట్లోవేసి, "మాతా! మరొకసారి పలుకు. ఈ రాజ్యాన్ని పాలించేందుకు అద్భుత నేనాలేక ఆరణ్యమల్లుదా?" అన్నాడు.

వెంటనే విగ్రహం నేటిలోంచి, "అరణ్యమల్లు అనాచారి. నా చేయి విరక్కొట్టాడు. గణాచారి! రాజ్యాన్ని నువ్వే పాలించు. ఆ మల్లును నాకు బలి యివ్వే!" అన్న మాటలు వినిపించినై.

"వినండి! వినండి! మాత వలికింది!" అంటూ గణాచారి గెంత సాగాడు.

జీవదత్తుడు చిన్నగా నవ్వి ఖడ్గపర్మ చెవిలో ఏదో చెప్పాడు. వెంటనే ఖడ్గపర్మ పులి దగ్గరకు పోయి కత్తిదూసి నింబడ్డాడు. జీవదత్తుడు, గణాచారి కేసి ఓ మారు చూసి విగ్రహం ముందు ఎర్రగా కాలి సాంప్రాణి పొగలు విరజిమ్ముతున్న బొగ్గుల పళ్ళాన్ని రెండు చేతులతో ఎత్తి, ఆ కాలి బొగ్గులను తెరిచి వున్న ఆరణ్యమాత నేటిలో పోశాడు. మరుక్షణం విగ్రహం పొట్టలో నుంచి చాపు కేక ఒకటి వినిపించింది. అందరూ అశ్చర్య పడి చూసేంతలో, విగ్రహం వెనక వున్న ఒక కొయ్య భోషాణం తలుపు తెరుచుకుని, కాలుతున్న గుడ్డలతో ఒక అటవికుడు బయటికి వచ్చి పడ్డాడు.

అదంతా క్షణాల మీద జరిగిపోయింది. భోషాణం లోంచి తన అటవిక శిష్యుడు కేకలు వేస్తూ బయటికి రావటం చూస్తూనే

గజాచారి కూడా ఒక చావు కేక పెట్టి మందిరంలో నుంచి బయటికి పరిగెత్తు సాగాడు. వాడు మందిర ద్వారం చాటుకూడగా ఖడ్గపర్మ తన కత్తితో పులికి కట్టివున్న అడవి తిగను నరికి వేశాడు. పులి పారిపోతున్న గజాచారి వెంటబడి మీదికి దూకి వదిగెంతు పట్టుకున్నది. ఆ సమయానికి పులి పిల్లలు రెండూ తల్లి దగ్గరకు పరిగెత్తినై.

వెన్నెల కాంతిలో యాభయంకర దృశ్యాన్ని చూసి అటవికులందరూ భయకంపితులైపోయారు. జీవదత్తుడు చాళ్ళతో, "గజాచారి మోసం తెలుసుకున్నారు గదా! ఇప్పుడు మీకు రాజు కాదగిన వాడెవడో నిర్ణయించుకోండి!" అన్నాడు.

అటవికులందరూ ఏక కంఠంతో, "మా రాజు అరణ్యమల్లు!" అని అరిచారు.

"సరే, అరణ్యమల్లు యిక్కడే వున్నాడు. మేం మిట్టే మీదికి పోయి వెన్నెల్లో విశ్రమిస్తాం!" అంటూ జీవదత్తుడు తన అనుచరులతో మిట్టే మీదికి వెళ్ళాడు.

ఆ వెంటనే పెనుగాలి లేచి చుట్టుపక్కల వున్న చెట్టుచేసులు పూగిపోయినై. అకాశంలో ఉరుములాంటి చిన్న ధ్వని అయింది. జీవదత్తుడితో పాటు అందరూ తలలు పైకెత్తి చూశారు. దూరం నుంచి నల్లని మేఘం లాంటి దొకటి వారికేసి వస్తున్నది. ఆశ్చర్యభయాలతో వాళ్ళు దానికేసి చూస్తున్నంతలో



అది చాళ్ళ తలల మీదికి వచ్చి అకాశంలో అగిపోయింది. అది మేఘం కాదు. లోగడ వడ్డీపుర రాజకుమారి వద్దావతి, ఖడ్గ జీవదత్తుల కిచ్చిన బొమ్మ రాతిరథాన్ని పోలి వున్నదా రథం.

రథంలో యక్ష దొకడున్నాడు. అతడి పక్కన రాజకుమారి వద్దావతి కూర్చుని వున్నది. యక్షుడు మేఘగర్జనలాంటి కంఠస్వరంతో, "ఖడ్గ జీవదత్తులారా! ఇక మీరు వింధ్యపర్వతాలకు పోయి రాతిరథాన్ని కదిలించ నవసరంలేదు. ఇదుగో, అరథాన్ని నేను కదిలించి అకాశమార్గాన వడ్డీపురం పోయి, రాజకుమారి వద్దావతిని వివాహం అడి, నా పురానికి పోతున్నాను," అన్నాడు.

"ఇది రాజకుమారి అవహరణ కాదుగదా! రాకుమారి, యక్షుడు చెప్పినది నిజమా?" అంటూ జీవదత్తుడు పెద్దగా కేకపెట్టాడు.

జీవదత్తుడి ప్రశ్నకు జవాబుగా యక్షుడు బిగ్గరగా నవ్వాడు. రాతిరథం జాయమంటూ చేగంగా కదిలి చూస్తూండగానే అకాశంలో అంతర్ధానమైపోయింది.

"జీవా! మనం పడిన శ్రమ అంతా వృథా!" అన్నాడు ఇద్దరూ నిరాశగా.

"మన శ్రమ ఏమీ వృథా కాలేదు. మనం మహా వీరులం అని యజువు చేసేందుకు వింధ్యపర్వతాలకు బయలుదేరాం. దారిలో ఎదురైన అన్ని ప్రమాదాలనూ మన బాహు బలంతో జయించి మహా వీరులం అనిపించు కున్నాం. ఎందుకు విచారం?" అన్నాడు జీవదత్తుడు.

"నువ్వన్నది నిజం! మనం యీ అరణ్య పురంలోనే కొన్నాళ్ళు విశ్రాంతి తీసుకుని, యీ చుట్టుపక్కల ఏదైనా ఒక రాజ్యాన్ని స్థాపించటం ఏలా వుంటుంది?" అన్నాడు ఇద్దరూ.

"మహా దివ్యంగా వుంటుంది. మన నివాసం వస్తుకానికి యీ అరణ్యపురమే! రాజ్యస్థాపనా విషయం నిదానంగా అలోచిద్దాం," అన్నాడు జీవదత్తుడు.

"మహా కూయలారా! అస్థాపించబోయే రాజ్య ప్రధాననగర నిర్మాణం నాకు పడ లంది. వాస్తుశాస్త్రంలో నేను మయూడంతటి వాణ్ణి," అన్నాడు స్వర్ణచారి.

"నిజం మహాకూయలారా! మీరు కత్తితో జయించలేనిదాన్ని, నేను మాయోపాయంతో సాధించగలను. నేను ఆవిద్యలో శిశునికీ సోటివాణ్ణి," అన్నాడు విఘ్నేశ్వరపూజారి.

"మిశక్తి సామర్థ్యాల్లో నాకు గట్టి విశ్వాసమే వున్నది. ఇద్దా, రాత్రి చాలా పొద్దు పోయిపోయింది. ఈ వెన్నెల్లో పోయిగా నెద్దిద్దాం," అంటూ జీవదత్తుడు, చదునుగా వున్న ఒక చోటు చూసుకుని పడుకున్నాడు.

అతడితో పాటు ఇద్దరూ, విఘ్నేశ్వర పూజారి, స్వర్ణచారి కూడా చదునైన చోట్లు చూసుకుని పడుకుని, ముఖంగా నిద్ర పోయారు. —(అయిపోయింది)

